

ہندوستان میں

مسلم پرسنل لا
کا
مسئلہ

مولانا عتیق احمد بستوی

استاذ دارالعلوم ندوۃ العلماء لکھنؤ

آل انڈیا مسلم پرسنل لا بورڈنی دہلی

ہندوستان

میں

مسلم پرنسنل لا

کا

مسئلہ

مولانا عتیق احمد بستوی

استاذ دارالعلوم ندوۃ العلماء لکھنؤ

آل انڈیا مسلم پرنسنل لا بورڈنگی دہلی
1/ 76A، مین بازار، اوکھلا گاؤں، جامعہ گر، نئی دہلی - २५
فون: 26314784 فون فیکس: 26322991

جملہ حقوق حفاظ ہیں

کتاب: ہندوستان میں مسلم پرشل لا کامسلہ
مصنف: مولانا عتیق احمد بستوی
صفحات: ۹۶
کمپوزنگ: اے ون کمپوٹر، مکار مگر، لکھنؤ
اشاعت اول: مارچ ۲۰۱۵ء
قیمت: ۵۰ روپے
طبعات:

ناشر
آل انڈیا مسلم پرشل لا بورڈ نئی دہلی

فہرست

- مقدمہ از حضرت مولانا سید محمد رابع حنفی ندوی دامت برکاتہم ۷
پیش لفظ از مصنف ۱۱
- (۱) اسلام کے عالمی قوانین کے بارے میں موجودہ ۲۸-۱۵
عدالتی رویہ ۱۵
- ہندوستانی عدالیہ کا طرزِ عمل ۱۵
- موجودہ عدالتی رویہ پر شویش و فکرمندی ۱۷
- عدالیہ غلط فیصلوں سے مبہر انہیں ہوتی ۱۸
- فیصلہ کی بنیاد معاشری اور معاشرتی حالات ۱۹
- سماج میں مردوں کے غلبہ کا شکوہ ۲۱
- کیا شادی سے عورت کی انفرادیت ختم ہو جاتی ہے؟ ۲۲
- ازدواجی رشتہوں کا عدم استحکام ۲۳
- اسلام کا نقطہ نظر ۲۴
- کیا رشتہ ٹوٹنے کے ہر کیس میں شوہر ہی قصوروار ہوتا ہے؟ ۲۵
- فیصلے کا تضاد ۲
- (۲) سپریم کورٹ کا ایک فیصلہ اور یکساں سول کو ۴۳-۴۹
کے نفاذ کی کوششیں ۴۹
- فیصلہ کا خلاصہ ۴۹
- فیصلہ کا تجزیہ ۵۱

۳۳	سپریم کورٹ کا فیصلہ اور نو مسلموں کی مشکلات
۳۵	بنیادی حقوق کی پامانی
۳۶	یکساں سول کوڈ کے مسئلہ کا قانونی اور تاریخی جائزہ
۳۶	دفعہ ۲۲ دستور ہند میں کس طرح شامل ہوئی
۳۸	دستور کی دفعہ ۲۵ اور دفعہ ۲۲ میں تضاد
۴۰	شریعت ایکٹ کا پس منظر
۴۲	تحریک آزادی اور مسلم پرنسل لا
۴۲	دستور ہند اور مسلمان
۴۳	یکساں سول کوڈ کی تشكیل و تفہید کی کوشش
۴۴	مزہبی آزادی اور مذہبی عمل کی تشرع
۴۵	یکساں سول کوڈ اور مسلمان
۴۶	ہندو عائیلی قوانین میں اصلاح کا مقصد
۴۷	چوداوازوں سے مسلم پرنسل لا میں مداخلت
۴۸	یکساں سول کوڈ اور بھاجپائی حکومتیں
۴۸	کیا صوبائی حکومتیں مسلم پرنسل لا میں مداخلت کر سکتی ہیں؟
۵۰	جدوجہد کے چار میدان
۵۰	۱- دستوری اور قانونی جدو جہد
۵۰	دفعہ ۲۲ کی منسوخی کے لئے جدو جہد
۵۱	یکساں سول کوڈ اور تقلیتیں
۵۲	یکساں سول کوڈ اور قومی یک جہتی
۵۳	ایک ناگزیر عمل

۵۵	پرنسل لازکو دستوری تحفظ دینے کا مطالبہ
۵۶	مجوزہ قوانین کا جائزہ
۵۷	۲۔ علمی اور فکری مجاز (اسلام کے عالمی قوانین کی برتری)
۵۸	تصویر کا دوسرا رخ
۵۸	اہم ترین ذمہ داری
۵۹	یورپین کلچر اور عالمی قوانین
۶۱	۳۔ اصلاح معاشرہ
۶۲	۴۔ اسلامی نظام عدل کا قیام
۹۶-۶۵	(۳) مسلم پرنسل لاء متعلق پارلیمنٹ سے منظور ۶۵-۹۶ شدہ متفرق ایکٹ
۷۰-۶۵	۱۔ مسلم پرنسل لاء (شريعت) اطلاق ایکٹ ۱۹۳۳ء
۷۷-۷۱	۲۔ فتح نکاح (خلع) ایکٹ ۱۹۳۹ء
۸۳-۷۸	۳۔ قاضی ایکٹ ۱۸۸۰ء
۹۳-۸۳	۴۔ مسلم خواتین (طلاق کی صورت میں حقوق کا تحفظ)
۹۶-۹۳	۵۔ کچی نیمن ایکٹ ۱۹۳۸ء (۱۹۳۸ء کا دسوال ایکٹ)



مولانا ابوالکلام آزاد مرحوم کا

ایک اقتباس

اسلام کے احکام کوئی راز نہیں جن تک گورنمنٹ کی رسائی نہ ہو، چھپی ہوئی کتابوں میں مرتب ہیں، اور مدرسون کے اندر شب و روز لوگ ان کا درس دیتے ہیں، پس گورنمنٹ کو چاہئے کہ صرف اس بات کی جانچ کرے کہ واقعی اسلام کے شرعی احکام ایسے ہی ہیں یا نہیں؟ اگر ثابت ہو جائے کہ ایسا ہی ہے تو پھر صرف دو ہی را ہیں گورنمنٹ کے سامنے ہونی چاہئیں۔ یا مسلمانوں کے لئے ان کے مذہب کو چھوڑ دے اور کوئی ایسی بات نہ کرے جس سے ان کے مذہب میں مداخلت ہو، یا پھر اعلان کر دے کہ اس کو مسلمانوں کے مذہبی احکام کی کوئی پروا نہیں ہے۔ نہ اس پالیسی پر قائم ہے کہ ان کے مذہب میں مداخلت نہ ہوگی۔

اس کے بعد مسلمانوں کے لئے نہایت آسان ہو جائے گا کہ اپنا وقت بے سود شور و فغای میں ضائع نہ کریں اور برٹش گورنمنٹ اور اسلام ان دونوں میں سے کوئی ایک بات اپنے لئے پسند کریں۔

(مسئلہ خلافت و جزیرہ عرب ص ۲۰۵-۲۰۳، طبع ثانی، تصنیف: مولانا ابوالکلام آزاد مرحوم)

بِسْمِ اللَّهِ الرَّحْمَنِ الرَّحِيمِ

مقدمة

حضرت مولانا سید محمد رابع حسنی ندوی
صدر آل ائمہ اسلام پرنسپل لائبریری
نا ظم ندوۃ العلماء، لکھنؤ

الحمد لله رب العالمين، والصلوة والسلام على سيد
المرسلين، خاتم النبيين، سيدنا محمد، وعلى آله وصحبه
وعلى من تبعهم بإحسان ودعا بدعوتهم إلى يوم الدين، أما
بعد :

من ہب اسلام انسانی زندگی کو مناسب اور صحیت مندانہ عمل رکھنے والی
زندگی بنانے کا جامع من ہب ہے، وہ اپنی جامعیت کے تحت زندگی کے سارے
پہلوؤں کا احاطہ کرتا ہے، اور ان پہلوؤں کو پروردگار عالم کی عطا کردہ ہدایات کا
پابند بناتا ہے، اسلام کا لفظ اسی مفہوم پر مشتمل ہے، یہ اپنے کو حوالہ کر دینے کا مفہوم
ہے، یعنی اپنے کو اپنے پروردگار اللہ تعالیٰ کے حوالے کر دینا جو کہ ساری کائنات کا
خالق و مالک ہے، اور ساری مخلوقات کا رب واحد ہے، زندگی اسی کی دی ہوئی
ہے، سب اس کے بندے ہیں، لہذا اسی کی بندگی کرنے کی ان پر ذمہ داری ہے۔
بندگی کی یہ ذمہ داری اللہ تعالیٰ نے آسان رکھی ہے تاکہ انسان بسہولت اس کو
انجام دے سکے۔ اسی لئے حدیث شریف میں آتا ہے کہ ”دین پر عمل کرنا آسان

ہے۔ اس کے احکام کو مشکل نہیں رکھا گیا ہے، لیکن ان پر عمل ضروری قرار دیا گیا ہے، اور اس پر جزا و سزا طے فرمائی ہے، لہذا اس زار کے ڈر سے اور جزا کے شوق میں ان پر عمل کرنا ضروری ہے۔

جو لوگ دین کے متعلق یہ باتیں نہیں جانتے وہ اسلام کے مذہبی احکام کو اسی طرح کے احکام سمجھ کر جو انسانی دستور ساز ہتھیں ہیں، ان میں وقت اور زمانہ کے لحاظ سے تغیر و تبدل کی بات کرتے ہیں، حالانکہ یہ احکامات خدائی احکامات ہونے کی بنا پر قابل تغیر و تبدل نہیں ہیں۔

اس ملک میں چونکہ مختلف مذاہب کے لوگ آباد ہیں، اور اکثریت غیر مسلموں کی ہے، اور ملک نے جور استہ سیکولر ازم کا اختیار کیا ہے، اس کی رو سے یہاں کے باشندوں کو مذہب کے معاملے میں اپنے اپنے مذہب کے مطابق عمل کرنے کا اختیار ہے، یہ اختیار اسلام میں خدائی احکام کا پابند ہے، لہذا بعض آوازیں جو تغیر و تبدل کی اٹھتی ہیں، ناواقف لوگوں پر ان کا غالباً اثر پڑ سکتا ہے کہ ان کو صحیح سمجھ کر حکومت ان کے رہجان کو قبول نہ کر لے، یا عدالت اس کی بنیاد پر کوئی فیصلہ نہ کر دے، اس لئے آل انڈیا مسلم پرنسپل لا بورڈ قائم کیا گیا، جس میں اسلام کے ہر ملک والوں کی نمائندگی ہے تاکہ تحفظ شریعت کے سلسلہ میں رائے متفقہ رہے، اور الحمد للہ اس کا فائدہ ہو رہا ہے، لیکن موجودہ دور میں جدید تعلیم یافتہ لوگ زیادہ ہیں، جو عموماً دین کی باتیں وضاحت کے ساتھ نہیں جانتے، اس لئے کسی بات کی تشریع یا کسی کے خیال کی تردید مناسب دلائل کے ساتھ انجام دینا ہے، اس لئے شریعت اسلامی کے تحفظ کی فکر کرنے والے اہل علم و فتاویٰ ایسے مضامیں پیش کرنا ضروری سمجھتے ہیں جن سے شریعت کی اہمیت کا اظہار ہو اور اعتراضات کا صحیح فلکر کے مطابق نہ ہونے کی وضاحت ہو۔

اس طرح کے مضامین شائع کرنے والوں میں مولانا عتیق احمد صاحب
 بستوی استاد دار العلوم ندوۃ العلماء و کنویز دار القضاۓ کمیٹی آل انڈیا مسلم پرنسل لا
 بورڈ خاص طور پر قابل ذکر ہیں کہ ان کے مضامین میں سمجھے انداز میں شریعت
 اسلامی کی اہمیت و ضرورت کا اظہار ہوتا ہے۔ اس کتاب میں ان کے دو اہم
 مضامین ”ہندوستان میں مسلم پرنسل لا کا مسئلہ“ کے نام سے شائع کئے جا رہے
 ہیں، جن سے ہندوستان میں مسلم پرنسل لا کی قانونی اور دستوری صورت حال
 پورے طور پر واضح ہوتی ہے اور ہندوستان میں تحفظ شریعت کے ثابت طریقوں پر
 بھی روشنی پڑتی ہے۔ امید ہے کہ یہ کتاب بہت مفید ہوگی، اللہ تعالیٰ قبول فرمائے
 اور نافع بنائے۔ آمین!

(حضرت مولانا سید) محمد رابع حنفی ندوی (دامت برکاتہم)

(صدر آل انڈیا مسلم پرنسل لا بورڈ

ناٹم ندوۃ العلماء، لکھنؤ)

۱۴۳۱/۰۳/۲۵

۱۴۳۰/۰۳/۱۲

مولانا محمد علی جوہر مرحوم کی تقریر سے ایک اقتباس

مجھ کو اس پر کوئی اعتراض نہیں کہ ہندو یا کسی اور ترقی پسند مذہب کے پیرو
اپنے مذہب کے لئے کوئی قانون منظور کرائیں، لیکن میرا مذہب ترقی پسند نہیں،
اس کا قانون خدا کی طرف سے بنا ہوا ہے، جیسا کہ میں نے اپنے بیان میں بتایا
ہے، جو ۹ نومبر ۱۹۲۹ء کو مسلمان علماء کے اس وفد کی طرف سے ہزار سلسی
واسرارے (Excellency) کو پیش کیا جس کی قیادت میں نے کی، اس کی
ایک نقل میں یہاں مسلک کرتا ہوں، اس قسم کے اہم مسائل کا فیصلہ جلد بازی میں
نہ کرنا چاہئے اور جب کوئی ایسا موقع آئے گا تو میں اس پر نگاہ رکھوں گا کہ کم از کم
مسلمانوں کے مذہب کو انسان کے بنائے ہوئے قوانین سے بالاتر رکھنا چاہئے،
خواہ قوانین ہندوستان یا برطانیہ کے پارلیمنٹ میں کیوں نہ بنائے جائیں۔ اس
کے بغیر مسلمان کسی دستور کے وفادار نہیں ہو سکتے۔

(مولانا محمد علی کی یاد میں، ص: ۲۵۶، مصنفہ سید صباح الدین عبدالرحمن مرحوم)

بِسْمِ اللَّهِ الرَّحْمَنِ الرَّحِيمِ

پیش لفظ

تمام شکر و سپاس اس ذات عالی کے لئے جس نے کائنات کی تخلیق فرمائی
انسان کو شرف و کرامت سے بہرہ دیا، اور ایمان کی نعمت سے اہل ایمان کو سرفراز
فرمایا اور درود و سلام خاتم الانبیاء حضرت محمد صلی اللہ علیہ وسلم (اور ان کے آل
واصحاب) پر جنہوں نے عالم انسانیت کو آخری کتاب بدایت سے روشناس کرایا اور
اسلامی شریعت کی جڑیں اللہ کے فضل و توفیق سے ایسی مشکلم فرمائیں کہ قیامت تک
اس میں تحریف و تبدیل کی کوششیں کامیاب نہیں ہو سکتیں۔

ہندوستان کی ملت اسلامیہ کا یہ امتیاز رہا ہے کہ اس نے کبھی اپنے ایمان
و عقیدہ دینی اقدار و دلایات کا سودا نہیں کیا اور تاریخ کے ہر دور میں اپنے دینی و ملی
امتیازات کے ساتھ زندگی گزارنے کی کوشش کی۔ ہندوستان میں برطانیہ کے
سامراجی دور میں بھی مسلمانوں نے اپنا سب کچھ کھو دینے کے باوجود اپنی زندگی
مذہبی خطوط پر استوار کرنے کی کوشش کی اور ایمان و یقین، شریعت اور مذہبی شخص کا
عزیز سرمایہ اپنے سینے سے لگائے رکھا۔

زیر نظر کتاب ”ہندوستان میں مسلم پرنسل لا کا مسئلہ“ میں اگر ایک طرف
تحفظ شریعت کے میدان میں اپنے اسلاف اور بزرگوں کی کوششوں پر روشنی ڈالی
جائے گی تو دوسری طرف یہ معلوم ہو گا کہ موجودہ ہندوستان میں اسلامی شریعت کے
عائیلی قوانین (مسلم پرنسل لا) کن خطرات سے دوچار ہیں اور اس کے تین
مسلمانان ہند کی کیا ذمہ داریاں ہیں، اگر انہیں اس ملک میں اپنے مذہب اور دینی

شخص کے ساتھ زندگی گذارنا ہے تو انہیں کیا کیا اقدامات کرنے ہوں گے۔
اس کتاب کے پہلے مضمون میں مسلم پرشنل لا کے بارے میں موجودہ
عدالتی روشنی ڈالی گئی اور اس عدالتی روایت سے اسلام کے عالمی قوانین (مسلم
پرشنل لا) پر کیا زور پڑتی ہے اس کی نشاندہی کی گئی ہے، ہماری عدالتیں اسلامی قوانین
کی تشریع جس نئی پر کرنے لگی ہیں اور اسلامی قانون کے بنیادی مآخذ کتاب و سنت
کی تعبیر و تشریع میں جو انداز اپنارہی ہیں ان کی وجہ سے ۱۹۳۰ء کا اطلاقِ شریعت
ایکٹ اپنی معنویت کھوتا جا رہا ہے، اللہ تعالیٰ سے دعا ہے کہ اس صورتِ حال میں
بہتر تبدیلی پیدا ہو۔

اس کتاب کے آخر میں پارلیمنٹ سے منظور شدہ پانچ ایکٹ کا اردو ترجمہ
شامل کیا گیا ہے جن کا تعلق مسلم پرشنل ہے، ان میں سے چار ایکٹ آزادی
سے پہلے برطانوی حکومت ہند کے و نے نظر کر دی ہیں اور ایک ایکٹ آزاد
ہندوستان کی پارلیمنٹ کا پاس کر دی ہے، ان کی اشاعت آل انڈیا مسلم پرشنل لا بورڈ
نے کتابچہ کی صورت میں کی تھی، افادیت کا دائرہ وسیع کرنے کے لئے انہیں اس
کتاب میں شامل کر دیا گیا، پارلیمنٹ سے منظور کردہ ان قوانین کا مطالعہ کئے بغیر
ہندوستان میں مسلم پرشنل لا کے مسئلہ سے پورے طور پر واقف نہیں ہوا جا سکتا۔

آل انڈیا مسلم پرشنل لا بورڈ ہندوستان میں اتحاد ملت کا نقیب اور سرمایہ
ملت کا نگہبان ہے، اس کے سایہ تک تحفظ شریعت کا کارروائی سرگرم سفر ہے، اللہ
تعالیٰ سے دعا ہے کہ نظر بد اور دشمنوں کی سازشوں سے اس کی حفاظت فرمائے اور
بورڈ کے قائدین اور کارکنوں کو عزم و حوصلہ اور حکمت کے ساتھ محفوظ شریعت کی ہم
سر کرنے کی توفیق دے۔

میں بارگاہ رب العزت میں سراپا شکر و سپاس کہ اس نے محض اپنے فضل
سے اپنے دین و شریعت سے ایک نسبت عطا کی اور دین و شریعت کی خدمت اور
اس کی نصرت و دفاع میں کچھ لکھنے کی توفیق عطا فرمائی۔

مخدوم گرامی، صدرآل انڈیا مسلم پرنسل لا بورڈ، ناظم ندوۃ العلماء حضرت
مولانا سید محمد رابع حنفی دامت برکاتہم کے لئے میرے پاس شکریہ کے الفاظ نہیں
ہیں، انہوں نے میری ادنی گذارش پر اپنی بے پناہ مصروفیات کے باوجود بہت
تحوڑے وقت میں کتاب کے لئے قیمتی مقدمہ تحریر فرمایا، اللہ تعالیٰ ان کی عمر و محنت
میں برکت عطا فرمائے اور ان کا سایہ امت مسلمہ کے سروں پر تادیر قائم رکھے۔

تعیق احمد بستوی

استاذ دارالعلوم ندوۃ العلماء لکھنؤ،	۱۴۳۱/۰۳/۲۷
کنویزہ دارالقضاء کیٹی آل انڈیا مسلم پرنسل لا بورڈ	۱۴۳۰/۰۳/۲۰



حضرت مولانا حسین احمد مدینی کا ارشاد گرامی

اس بارے میں ایک واقعہ قابل ذکر ہے جو لکھنؤ کی آل مسلم پارٹیز میں پیش آیا، وہ اگرچہ مسلمانوں کی خالص آزادی خیال جماعتوں کا اجتماع تھا، تاہم ان کے مباحثوں اور جوتوں میں پورے چار روز صرف ہو گئے تھے، ادھر الہ آباد میں آل پارٹیز کافرنس کے لوگ لکھنؤ مسلم کافرنس کے نمائندوں کے منتظر تھے جو کسی فیصلہ پر نہ پہنچ پاتے تھے۔ اسی اثناء میں کسی نے مولانا سید حسین احمد مدینی سے جو چاروں دنوں کے جلسوں میں خاموش بیٹھے رہے تھے پوچھا کہ حضرت آپ فرمائیے کہ اس بارے میں جمیعت العلماء کی رائے کیا ہے؟ آپ نے بڑے سکون سے فرمایا: ہمارا تو ایک مطالبہ ہے جو ہم کا گلہ لیں کو دے چکے، وہ یہ کہ ملک کو اختیارات ملنے پر مسلمانوں کو اپنے مذہبی معاملات طے کرنے کے لئے قاضی مقرر کرنے کا حق عطا کیا جائے، اور ہم نے کہہ دیا ہے کہ جب تک کہ ملک کو آزادی حاصل نہ ہو، ہم خاموشی کے ساتھ آزادی کی جنگ میں شریک رہیں گے، البتہ آزادی ملنے پر ہمیں یہ حق نہ ملا تو پھر اگر اس وقت ہم میں قوت ہو گی تو ہم اسے منوالیں گے۔

(مسلمانوں کا روشن مستقبل، دوسرا ایڈیشن، ص ۵۱۶-۵۱۷، مصنفہ سید طفیل منگوری)

اسلام کے عائلی قوانین کے بارے میں موجودہ عدالتی روایہ

ہندوستانی عدالیہ کا طرزِ عمل

احقر نے ۱۹۸۴ء میں اپنی کتاب ”ہندوستان اور نظام قضاء“ کے مقدمہ میں ہندوستان میں اسلام کے عائلی قوانین (مسلم پرنسل لا) کو لاقن خطرات کی نشاندہی کرتے ہوئے لکھا تھا:

”اوہر چند برس سے ہندوستانی عدالیہ کا طرزِ عمل بھی اسلامی عائلی قوانین کے تعلق سے مسلمانوں کے لئے خاصاً پریشان کن اور اضطراب انگیز ہو گیا ہے، ہندوستان کا یہ معزز ادارہ جس نے متعدد موقعوں پر عدل و انصاف کا نام روشن کیا، اور انتہائی نازک موقعوں پر بڑے عادلانہ اور جرأت مندانہ فیصلے دیے مسلم پرنسل لا کے سلسلہ میں گوگموں میں بتلانظر آتا ہے اور مسلم پرنسل لا کے قضیہ میں اس کی حیثیت نج کے بجائے فریق کی ہو گئی ہے۔ ۱۹۸۵ء میں سپریم کورٹ کی آئینی بخش نے شاہ بانو کیس میں جو فیصلہ دیا اس نے عدالیہ کے اس خطرناک ر. جان کو واضح کر دیا، اس فیصلہ میں ایک طرف بڑے صریح اور تیکھے انداز میں حکومت کو یکساں سول کوڈ نافذ کرنے کا مشورہ دیا گیا، جس سے محسوس ہوتا ہے کہ ”شریعت ایکٹ“ کی پابندی عدالیہ کو سخت ناگوار ہے، دوسری طرف نفقہ مطلاقہ اور حقوقی مطلاقہ کے سلسلہ کی قرآنی آیات کی ایسی من مانی تشریع کی گئی جس کی تائید چودہ سو سالہ اسلامی تاریخ میں کسی مفسر، فقیہ

و عالم کے قول سے نہیں ہوتی، اس فیصلے میں قرآنی آیات کی من مانی تعبیر و شرائع کی جو نظر قائم کی گئی تھی اگر وہ باقی رہتی تو ”شريعت ايک“، حرف بے معنی ہو کر رہ جاتا اور ہمارے دقيقہ سخن، نکتہ رس، ماہرین قانون جس قانون پر چاہتے ہیں تھنچ تان کر قرآن و سنت کی قبافٹ کر دیتے۔

مسلم پرنسل لاء بورڈ نے بالکل بروقت اس فیصلے کے خلاف رائے عامہ بیدار کی، بورڈ کی قیادت نے بڑی جرأت و دانشمندی سے اس فیصلے کے خلاف تحریک چلائی، مسلمانان ہندنے بڑے جوش و خروش سے اس تحریک کا استقبال کیا اور اسے تعاون دیا، بالآخر مسلمانوں کی سنجیدہ اور با مقصد جدو جہد رنگ لائی، مسلمانوں کی ہندوستان گیر تحریک اور دانشمندانہ افہام و تفہیم کے نتیجہ میں شاہ بانو کیس کے تباہ کن اثرات زائل کرنے کے لئے ہندوستان کی پارلیمنٹ نے مطلقہ مل منظور کیا۔ مطلقہ مل کے خلاف سپریم کورٹ میں متعدد راث دائرے ہیں، اس لئے مطلقہ مل ابھی خطرے سے باہر نہیں ہے، اس کے علاوہ مسلم خواتین کے دائرے کردہ متعدد مقدمات مختلف ہائی کورٹوں اور سپریم کورٹ میں زیر سماحت ہیں، جن میں مسلم پرنسل لاء کو کوکا یا جزء اچلیخ کیا گیا ہے۔

(ہندوستان اور نظام قضاء ص ۱۸۱ تا ۲۳۱، دوسرا ایڈیشن)

احقر نے تقریباً ۲۳ سال پہلے ہندوستانی عدالیہ کی جس روشن کاشکوہ کیا تھا، اس میں ماہ بہ ماہ، سال بہ سال اضافہ ہی ہوتا گیا، سپریم کورٹ اور ہائی کورٹ تک کے فاضل بجز ایسے فیصلے دے رہے ہیں جن میں اسلامی قانون کو پامال کیا گیا ہے اور قرآنی آیات اور احادیث نبویہ کی من مانی شرائع کی گئی ہے، فاضل بجز کا پورا احترام کرنے کے باوجودہ تم یہ لکھنے پر مجبور ہیں کہ اسلامی قانون کے اصل مصادر جس زبان میں ہیں (عربی زبان) اس سے وہ حضرات ناواقف ہیں، قرآن کریم، کتب احادیث اور فقہ کی بنیادی کتابوں تک ان کی رسائی نہیں ہے، نہ انہیں اسلامی قانون تفصیل سے

پڑھنے کا موقع ملا ہے، پھر بھی وہ ایسے ایسے فیصلے کر ہے ہیں جو قرآن و سنت اور اسلامی قانون کے سراسر خلاف ہیں اور تم بالائے ستم یہ ہے کہ یہ فیصلے قرآن و حدیث اور اسلامی قانون کے نام پر کیے جا رہے ہیں۔

ان فیصلوں سے پہلے اگر ہماری عدالتوں نے کچھ وکلاء اور ماہرین سے مدد لی ہو اور ان کی فراہم کردہ معلومات اور بحثوں کی بنیاد پر یہ فیصلے کیے ہوں تو ہم پورے ادب کے ساتھ یہ کہنے پر مجبور ہیں کہ قرآن و حدیث اور اسلامی قانون کے بارے میں ان وکلاء اور ماہرین کا مطالعہ بڑا غلط بلکہ گمراہ کن ہے۔

موجودہ عدالتی رو یہ پر تشویش و فکرمندی

اس گلوبل دور میں اسلامی شریعت کے بارے میں ہماری معزز عدالتوں کے یہ فیصلے پوشیدہ نہیں رہ سکتے، سپریم کورٹ اور ہائی کورٹ کے فیصلے تو کتابی صورت میں شائع ہوتے ہیں اور اب تو انٹرنیٹ کا دور ہے جس میں بڑی سرعت کے ساتھ علوم و افکار یہاں سے وہاں منتقل ہوتے رہتے ہیں، ہم بڑی تشویش اور فکرمندی کے ساتھ سوچتے ہیں کہ جب اس طرح کے فیصلے مسلم اور غیر مسلم ممالک کے علماء اور ماہرین اسلامی قانون کے نگاہوں سے گذرتے ہوں گے تو وہ ہماری عدالت ہائے عالیہ کے بارے میں کیا رائے قائم کرتے ہوں گے۔

اسلام کے عائلی اور معاشرتی قوانین (نکاح، طلاق، میراث وغیرہ) ہماری اس میلیوں یا پارلیمنٹ کے وضع کردہ قوانین نہیں ہیں جن کی مختلف تعبیر و تشریح کرنے کی عدالتوں کے لئے بڑی گنجائش ہو بلکہ اسلام کے عائلی اور معاشرتی قوانین کی بنیادیں کتاب و سنت میں استوار ہیں، چودہ سو سال سے یہ قوانین دنیا کے مختلف براعظموں اور ملکوں میں نافذ ہیں، انسانی تاریخ کے بہترین دماغوں (صحابہ، تابعین، مجتہدین وغیرہ) نے ان قوانین کی تشریح و تعبیر کا فریضہ انجام دیا ہے، اس قانون میں ایسا کوئی ابہام اور خلا نہیں ہے جسے دور کرنے اور پر کرنے

کے لئے ہماری عدالتوں کے فاضل ججوں کو محنت اور مختزماری کرنی پڑے۔
اسلامی شریعت کے تعلق سے ہر وہ رائے اور فیصلہ ناقابل قبول ہے
جس کا ثبوت نہ قرآن و سنت سے ہے اور نہ اسلامی فقہ کے ذخیرہ میں اس کا کوئی
سراغ لگتا ہے، ملک کی آزادی سے پہلے اور آزادی کے بعد بھی ایک مدت تک
ہماری عدیلیہ بھی اس کی پابند تھی کہ اسلامی قانون اور کتاب و سنت کی تشریع من
مانے طریقے پر نہ کرے۔

عدیلیہ غلط فیصلوں سے مبرأ نہیں ہوتی

بسمی ہائیکورٹ (اورنگ آباد برائچ) کے فاضل ججوں نے رٹ پیش
۹۳ (ڈگر و ولد چھوٹو پڑھان بنام رحیم بی) کے فیصلہ میں طلاق کے ایک
مسئلہ میں مختلف ہائیکورٹس اور پریوی کوسل کے فیصلوں سے اختلاف کرتے
ہوئے بڑے پتے کی بات لکھ دی ہے۔

”غلط فیصلوں سے مبرأ ہونا عدیلیہ کی صفت نہیں ہے، مسلم علماء
نے یہ رائے دی ہے کہ اسلامی قانون کی ہند برطانوی عدیلیہ نے جو تشریع
کی ہے وہ قرآن مجید یا ارشاد نبوی (حدیث) کی منصفانہ ترجمانی نہیں
کرتی، جب ڈائنگ اسٹریٹ (اندن) کی جو ڈیشل کمیٹی میں
ہندوستان کے منو اور عرب کے (حضرت) محمد صلی اللہ علیہ وسلم کے
قوانين کی تشریع کی جائے گی تو تھوڑی بہت تحریف و تبدیلی لازمی ہے،
کسی شفاقت کی روح شرعی قانون اس فرقہ کے تہذیبی اصول و معیار کا
تشکیلی اور نافذ اعمل ہونے کا اظہار ہوتا ہے جسے اجنبی ذہن پوری طرح
سمجھ نہیں سکتے۔“ (پیرا گراف نمبر ۱۸) (مسلم پرسنل لا اور عدالتوں کے
فیصلے) ۸۳

ہمیں انہائی تکلیف اور افسوس کے ساتھ لکھنا پڑ رہا ہے کہ بسمی

ہائیکورٹ (اوگ آباد نج) کے فاضل ججر نے اسلامی قانون کی ہند برطانوی عدیہ کے ذریعہ جس قسم کی تشرع کا شکوہ کیا ہے اس سے دسیوں گنازیادہ شکوہ علماء اسلام اور ماہرین قانون شریعت کو خالص ہندوستانی عدیہ کے بہت سے فیصلوں سے ہے جن میں ہائی کورٹس ہی نہیں پر یم کورٹ کے مختلف فیصلے بھی شامل ہیں، ان فیصلوں میں اسلامی قانون کی تشرع کرنے کے بجائے من مانی قانون سازی کی گئی ہے اور اپنے مبن پسند نظریہ و خیال پر چیخ تان کر شریعت کی قاب فٹ کرنے کی کوشش کی گئی ہے، ہمیں ہائی کورٹ کے زیر بحث فیصلہ سے پہلے ہم پر یم کورٹ کے ایک اقتباس پیش کر رہے ہیں، جس سے اندازہ ہو گا کہ ہمارے فاضل ججر اسلامی قانون کی تعبیر و تشرع کن بنیادوں پر کرنے لگے ہیں، مطلقہ بل ۱۹۸۲ء کے خلاف دنیا لطفی وغیرہ کے دائر کردہ مقدمات رٹ پیش سول نمبر ۸۲۸ سال ۱۹۸۲ء (جن میں مطلقہ بل کے آئینی جواز کو چیخ کیا گیا تھا) کا فیصلہ کرتے ہوئے پیراگراف نمبر ۲۰ میں معزز ججر نے لکھا ہے۔

فیصلہ کی بنیاد معاشری اور معاشرتی حالات

”۲۰- ایسے معاملات و دفعات کی تشرع کرتے ہوئے جن میں ازدواجی تعلقات زیر بحث آئیں ہمیں اپنے سماج میں موجود معاشرتی حالات کو پیش نظر رکھنا ہو گا۔ ہمارے سماج میں خواہ اس کا تعلق اکثریت کے فرقے سے ہو یا اقلیت سے جو بات نہاباں ہے وہ یہ ہے کہ مردوں اور عورتوں کے درمیان معاشری وسائل کے عبارے بہت زیادہ عدم یکسانیت ہے، ہمارے سماج میں معاشری اور معاشرتی طور پر مردوں کا غلبہ ہے، اور عورتوں کو خواہ وہ سوسائٹی کے کسی طبقہ سے تعلق رکھتی ہوں ہمیشہ ایک ماتحت کارول (کردار) ادا کرنا پڑتا ہے۔ شادی ہو جانے کے بعد اکثر اعلیٰ تعلیم یافتہ عورتوں کو بھی اپنے تمام دیگر

مشاغل سے دستبردار ہو جانا پڑتا ہے اور وہ اپنے خاندان کی دیکھ بھال اور فلاح کے لئے خود کو وقف کر دیتی ہیں، خصوصاً اپنے شوہر کے تعلق سے، اس کے جذبات و احساسات اور ذہنی و جسمانی صلاحیتیں سب شادی شدہ زندگی میں تحلیل ہو جاتی ہیں اور وہ اپنی انفرادیت کی ایک ایسی عظیم اور مقدس قربانی دیتی ہے جس کی قیمت و اہمیت کو دولت کی میزان پر نہیں تو لا جاسکتا، جب اس نوعیت کا یہ رشتہ ٹوٹتا ہے تو اس کی جذباتی ٹھیکانگی اور شادی شدہ زندگی پر اپنا سب کچھ لٹا دینے کے نقصان کی تلافی کے لئے ہم کیا کرتے ہیں؟ کسی کے پاس اس کا جواب نہیں ہے، یہ کہنا صرف ایک تھوڑا سا بہلا واہی ہے کہ ایسی عورت کو اس کی گذر بسر کے لئے رقم ادا کی جائے، اور اس قسم کی راحت جو صفائی مساوات اور سماجی انصاف کے حصوں کی بنیادی حقوق کا حصہ ہے اسے عالمی طور پر ہرمہب کے لوگ تسلیم کرتے ہیں۔

اور یہ سمجھنا مشکل ہے کہ مسلم لا ایک مختلف قسم کی ذمہ داری ایسے عناصر کو سونپنا چاہتا ہے جو عائلی زندگی سے غیر متعلق ہیں، جیسے وہ لوگ جو اس خاتون کی جاندار و اشائی کے وارث ہوں گے یا پھر وقف بورڈ، اس قسم کا اندراز فکر ہمارے نزدیک ایک طرح سے سماجی حقائق کو مسخ کرنا ہے، ایسے عالمی وسعت و اہمیت رکھنے والے سماجی مسائل جو بنیادی انسانی حقوق، ثقافت، زندگی کے وقار و شانگی اور سماجی انصاف حاصل کرنے کے ضروری تقاضوں سے تعلق رکھتے ہوں، ان کو مذہب یا مذاہب، عقیدہ، قومیت مسلم، نسل یا فرقہ وارانہ عوامل کو چھوڑ کر دیگر پہلوؤں سے حل کرنے کی کوشش کی جانی چاہئے۔ اس پہلو کو ذہن میں رکھتے ہوئے ہم زیر بحث ایک کی دفعات کی تشریح کریں گے۔ ”مسلم پرنسل لا اور عدد التوں کے نیچے ص ۲۵-۲۶

شائع کردہ لیگل سل آں اندیا مسلم پرنسل لا بورڈنی دبلي)

روٹ پیشن سول نمبر ۸۲۸ سال ۱۹۸۶ء بعد البت سپریم کورٹ آف اندیا (دانیال لطیفی و دیگر بنام یونین آف اندیا) میں سپریم کورٹ کی آئینی بخش (جو پانچ جزو مشتمل تھی) نے ستمبر ۲۰۰۴ء میں جو فیصلہ دیا اس کا ایک تمہیدی حصہ اوپر نقل کیا گیا، اس سے یہ بات صاف ہو جاتی ہے کہ ہماری عدالت عالیہ کے فاضل بحث صاحبان کا انداز فکر یہ ہے کہ وہ اسلامی قانون بابت نکاح و طلاق کی تعبیر و تشریع میں قرآن و حدیث اور بنیادی کتب فقہ کو زیادہ اہمیت دینے کے بجائے اصل اہمیت سماجی و معاشی حالات کو دیں گے اور اسی عینک سے آیات و احادیث اور قانون اسلامی کی تشریع کریں گے، سماجی و معاشی حالات کے بارے میں ان کا مطالعہ ان کے فیصلوں کی بنیاد بنتے گا۔

آئینی بخش کے فاضل جزو نے مذکورہ بالا پیرا گراف میں جو جذباتی گفتگو کی ہے اس کا حقیقت پسندانہ تجزیہ کرنے پر اس کی چمک دمک ماند پڑ جاتی ہے اور استدلال انتہائی کمزور نظر آتا ہے، فاضل جزو کا ارشاد ہے

سماج میں مردوں کے غلبہ کا شکوہ

”ہمارے سماج میں معاشی اور معاشرتی طور پر مردوں کا غلبہ ہے اور عورتوں کو خواہ وہ سوسائٹی کے کسی طبقے سے تعلق رکھتی ہوں ایک ماتحت کارول ادا کرنا پڑتا ہے۔“

سوال یہ ہے کہ کیا یہ صرف ہمارے ملک اور سماج کی بات ہے؟ دنیا کا کون سا ملک یا سماج ہے جس میں معاشی اور معاشرتی طور پر مردوں کے بجائے عورتوں کا غلبہ ہے یادوں بالکل برابر کی پوزیشن میں ہیں، کیا دنیا کے کسی بڑے سے بڑے ترقی یافتہ ملک (امریکہ اور یورپ کے ممالک) کے بارے میں بھی بتایا جاسکتا ہے کہ وہاں معاشی اور معاشرتی طور پر عورتوں کا غلبہ ہے، غلبہ تو ہمیشہ مردوں

کار ہے گا، لیکن مردوں کے غلبہ کا مطلب عورتوں کی مظلومیت نہیں، اللہ سے ڈرنے والے مرد غالب ہونے کے باوجود عورتوں کے ساتھ انصاف کرتے ہیں، ان کے ساتھ عادلانہ نہیں بلکہ فیاضانہ برداشت کرتے ہیں۔

کیا شادی سے عورت کی انفرادیت ختم ہو جاتی ہے؟ فضل بجز لکھتے ہیں:

”شادی ہو جانے کے بعد اکثر اعلیٰ تعلیم یافتہ عورتوں کو بھی اپنے تمام دیگر مشاغل سے دستبردار ہو جانا پڑتا ہے اور وہ اپنے خاندان کی دیکھ بھال اور فلاج کے لئے خود کو وقف کر دیتی ہیں خصوصاً اپنے شوہر کے تعلق سے، اس کے جذبات و احساسات اور ذہنی و جسمانی صلاحیتیں سب شادی شدہ زندگی میں تخلیل ہو جاتی ہیں اور وہ اپنی انفرادیت کی ایک ایسی عظیم اور مقدس قربانی دیتی ہے جس کی قیمت و اہمیت کو دولت کی میزان پر تو لا نہیں جاسکتا۔“

جس وقت ہمارے فاضل بجز نے مذکورہ بالسامجی تجزیہ پیش کیا تھا اس وقت ممکن ہے کہ ان کا تجزیہ بڑی حد تک درست رہا ہو، اب تو صورت حال اس سے کافی مختلف ہے، اب تو ہمارے نوجوانوں کا ایک طبقہ اعلیٰ تعلیم یافتہ عورتوں سے بلکہ برس روزگار عورتوں سے نکاح اسی لئے کرتا ہے کہ ان کی تنوڑا ہوں سے ٹھاٹ کے ساتھ گھر کا خرچ چل سکے اور اگر خود بھی ملازمت اور کاروبار سے جڑ سکے تو معیار زندگی مزید بلند ہو جائے، ماں باپ دونوں کی ملازمت اور مصروفیات نے گھر کو ویران کر دیا ہے، بچوں کو ماں کی شفقت و محبت اور باپ کی مشفقات نے تربیت سے محروم کر دیا ہے اس کی وجہ سے ایسا تربیتی اور سماجی بحراں پیدا ہو گیا ہے جس نے ماہرین سماجیات کی عقولوں کو حیران و پریشان کر دیا ہے، معاش کی اس دوڑ کی وجہ سے نسل کی ذہنی تربیت کا کام بڑی طرح متاثر ہوا ہے اور نسبے

مختلف قسم کی جسمانی اور نفسیاتی بیماریوں کا شکار ہوتے جا رہے ہیں۔ معصوم اور بے زبان بچے تو اس قابل نہیں ہیں کہ اپنے حقوق حاصل کرنے کے لئے عدالتون کے دروازے ٹھکھنا سکیں اور عدالت عالیہ تک اپنادرود کرب پہنچا سکیں۔

ازدواجی رشتؤں کا عدم استحکام

دوسری طرف میاں بیوی دونوں کی معاشی خودکفالتی اور معاشی دوڑ بھاگ نے ازدواجی رشتؤں کے استحکام کو بری طرح متاثر کیا ہے، میاں بیوی جب دونوں اچھی ملازمت سے جڑے ہوتے ہیں، دونوں معاشی لحاظ سے پورے طور پر خودکفیل ہوتے ہیں اور دونوں معاش کی دوڑ سے تھکے ہارے گھر واپس آتے ہیں تو دونوں کے ازدواجی تعلقات میں گرم جوشی باقی نہیں رہتی، ایک دوسرے کی بات برداشت کرنے کی قوت کمزور پڑ جاتی ہے اس کے نتیجے میں ازدواجی رشتؤں میں دراڑ پڑنے لگتی ہے اور خونگوار ازدواجی زندگی کا خواب چکنا چور ہونے لگتا ہے اور انہائی تختی کے ساتھ رشتہ ختم ہونے کی نوبت آ جاتی ہے، ایسی صورت میں جب قانون اور عدالت زبردستی اس رشتے کو باقی رکھنا چاہتے ہیں تو ان کی زندگی میں زہر گھل جاتا ہے اور دونوں کی زندگی اجیرن ہو جاتی ہے۔

میاں بیوی کا بعض معاملات میں ایک دوسرے پر اخصار ازدواجی رشتے کو قوت بنتا ہے اور رشتے کوٹھنے سے بچاتا ہے، آج کل ہمارے ملک میں عورتوں کو ملازمت اور کاروبار میں لانے اور مردوں کو بے روزگاری کے دلدل میں چھینکنے کی جو ہوڑ چل رہی ہے اس کے تباہ کن اثرات سامنے آنے شروع ہو گئے ہیں اور چند سالوں میں اس کی ہولناکی بالکل عیاں ہو جائے گی، مردوں کا ایک ایسا طبقہ وجود میں آگیا ہے جو عورتوں کی کمائی پر عیش کر رہا ہے، ان میں سے کچھ تو امور خانہ داری کسی طرح سنجدال لیتے ہیں اور کچھ ایسے ہیں جو امور خانہ داری بھی انہیں عورتوں کے سر پر لا دتے ہیں جو کاموں کے بوجھ سے تھک کر گھر واپس آتی ہیں۔

اسلام کا نقطہ نظر

ہماری عدالت عالیہ سماجی صورتحال کی جو بھی عکاسی کرے لیکن اسلام اس نقطہ نظر کو بالکل مسترد کرتا ہے کہ شادی کرنے سے عورت اپنی انفرادیت کھو دیتی ہے، ”اپنی انفرادیت کی عظیم اور مقدس قربانی“، کاظمیہ ہو سکتا ہے کہ بعض دوسرے مذاہب اور اقوام کے تعلق سے درست ہو (مثلاً ہندو مذہب) لیکن اسلام اس نظریہ کی حقیقت سے تردید کرتا ہے۔

اسلامی تعلیمات کے مطابق نکاح سے عورت اپنے خاندان سے (جہاں وہ پیدا ہوئی اور پلی بڑھی) کٹ جاتی ہے اور نہ ہی وہ اپنی انفرادیت کھو دیتی ہے جیسا کہ ہندو مذہب کی تعلیمات سے ظاہر ہوتا ہے، شادی کے بعد بھی تمام خاندانی رشته اور ان سے جنم لینے والے حقوق و فرائض برقرار رہتے ہیں اور شادی سے عورت کی انفرادیت تخلیل نہیں ہوتی بلکہ میاں بیوی دونوں کی شخصیت اور انفرادیت میں تکھار آتا ہے، بیوی کے مالی، سماجی اور معاشرتی حقوق میں شادی کے بعد اضافہ ہی ہوتا ہے، شادی کے ذریعہ ”انفرادیت کی عظیم اور مقدس قربانی“ ہی کاظمیہ تھا جس نے ستی جیسی رسم کو ہندو مذہب میں قابل قبول بلکہ کارشوائب بنادیا تھا، کاش کہ ہماری عدالت عالیہ کے قلم سے اس نظریہ کی تحسین نہ ہوتی۔

کیا رشتہ ٹوٹنے کے ہر کیس میں شوہر ہی قصوروار ہوتا ہے؟
 رشتہ ٹوٹنے کا ذکر ہمارے قابل احترام فاضل مجرم نے جس جذباتی انداز میں کیا ہے اسے ہم عدیہ کا لب ولہجہ تو نہیں کہہ سکتے، ایسا محسوس ہوتا ہے کہ رشتہ ٹوٹنے کے ہر کیس میں شوہر ہی کی زیادتی ہوتی ہے، عورت ہمیشہ مظلوم ہی ہوتی ہے، حالانکہ یہ صورت حال کی صحیح عکاسی نہیں ہے، بہت سے کیسز میں عورتوں کی زیادتیاں ہوتی ہیں بلکہ عورتوں کے اصرار و مطالبہ پر رشتہ ختم کیا جاتا ہے، اگر ایسے معاملات بیس فیصد ہی ہوں تو بھی عدیہ کو اسے نظر انداز نہیں کرنا چاہئے۔

عدالت عالیہ کے فاضل جزو لکھتے ہیں:

”اور اس قسم کی راحت جو صفتی مساوات اور سماجی انصاف کے حصوں کے بنیادی حقوق کا حصہ ہے اسے عالمی طور پر ہر مذہب کے لوگ تسلیم کرتے ہیں اور یہ سمجھنا مشکل ہے کہ مسلم لا ایک مختلف قسم کی ذمہ داری ایسے عناصر کو سونپنا چاہتا ہے جو عالمی زندگی سے غیر متعلق ہیں جیسے وہ لوگ جو اس خاتون کی جاندار دواٹائی کے وارث ہوں گے یا پھر وقف بورڈ اور اس قسم کا انداز فلگر ہمارے نزد یک ایک طرح سے سماجی حقوق کو منسخ کرتا ہے، ایسے عالمی وسعت و اہمیت رکھنے والے سماجی مسائل جو بنیادی انسانی حقوق، ثقافت، زندگی کے وقار اور شانستگی اور سماجی انصاف حاصل کرنے کے ضروری تقاضوں سے تعلق رکھتے ہوں، ان کو مذہب یا مذاہب، عقیدہ، قومیت، مسلک، نسل یا فرقہ وارانہ عوامل کو چھوڑ کر دیگر پہلوؤں سے حل کرنے کی کوشش کی جانی چاہئے، اس پہلو کو ذہن میں رکھتے ہوئے ہم زیر بحث ایکٹ کی دفعات کی تشریع کریں گے۔“

جب ہماری عدالت عالیہ بلند باعنگ دعووں کے ساتھ مسلمانوں کے نکاح و طلاق کے مسائل کو اسلامی قانون کی روشنی میں حل کرنے کے بجائے صنفی مساوات، سماجی انصاف اور بنیادی حقوق کے حوالہ سے حل کرنا چاہتی ہے اور یہ تلقین کر رہی ہے کہ ”ان مسائل کو مذہب، عقیدہ، قومیت، مسلک، نسل یا فرقہ وارانہ عوامل کو چھوڑ کر دیگر پہلوؤں سے حل کرنے کی کوشش کی جانی چاہئے“، تو اب اس سے کوئی شکوہ شکایت بیکار ہے، پر یہ کورٹ نے اپنے متعدد فیصلوں میں حکومت ہند پر زور دیا ہے کہ دستور کی دفعہ نمبر ۲۳۷ پر عمل پیرا ہوتے ہوئے یونیفارم سول کوڈ (کیاساں شہری قانون) مرتب کر کے نافذ کرے، ہماری عدالت عالیہ نے محسوس کیا کہ اتنے اہم کام سے حکومتیں اپنی سیاسی مصلحتوں کی بنا پر پہلو تھی کر رہی ہیں تو ہمارے فاضل جزو نے طے کر لیا کہ اپنے فیصلوں کے ذریعہ قانون

سازی کے اس مقدس کام کو ہمیں انجام دینا ہے اور یونیفارم سول کوڈ کو ایک حقیقت واقعہ بنانے ہے۔

۱۹۳۷ء کا شریعت ایکٹ جو ہماری عدالیہ کو سنگ گراں محسوس ہو رہا تھا اسے اپنے فیصلوں کی ٹھوکر سے ریزہ ریزہ کرنے کا عمل جاری ہے، عدالت عالیہ کا سنگل پا کر نیچے کی عدالتوں نے بھی اسلام کے عالیٰ قوانین کو پامال کرنے والے فیصلوں کی محضی لگادی۔

فیصلے کا اتضاد

طرفہ تماشایہ ہے کہ پریم کورٹ کے فاضل جزو ایک طرف یہ ریمارک کرتے ہیں:

”یہ سمجھنا مشکل ہے کہ مسلم لا ایک مختلف قسم کی ذمہ داری ایسے عناصر کو سونپنا چاہتا ہے جو عالیٰ زندگی سے غیر متعلق ہیں جیسے وہ لوگ جو اس خاتون کی جائیداد و اثاثے کے وارث ہوں گے یا پھر وقف بورڈ، اور اس قسم کا انداز فکر ہمارے نزدیک ایک طرح سے سماجی حقوق کو مسخ کرنا ہے۔“

دوسری طرف اسی فیصلے کے پیراگراف نمبر ۳۶-۱۱۱- میں لکھتے ہیں:
 ایک مسلم مطلقہ عورت جس نے دوسری شادی نہیں کی ہے اور جو عدت کے بعد اپنا خرچہ خود برداشت کرنے کے قابل نہیں ہے تو دفعہ نمبر ۲ کے تحت ان رشتہ داروں کے خلاف استغاشہ کر سکتی ہے جو اسی مطلقہ عورت کی موت کے بعد مسلم قانون کے مطابق ان کی جائیداد اثاثوں وغیرہ کے تناسب کے اعتبار سے وارث ہوں گے اور جن میں اس کے بچے بھی شامل ہیں اور جن کی ذمہ داری ہے کہ وہ اس مطلقہ عورت کی وراثت کے تناسب کے اعتبار سے کفالت کا بار برداشت

کریں، اگر ان رشتہ داروں میں سے کسی رشتہ دار میں کفالت کا بار اٹھانے کی صلاحیت نہ ہو تو مجسٹریٹ اس ایکٹ کے تحت وقف بورڈ کو ہدایت جاری کر سکتا ہے کہ وہ یہ خرچہ ادا کرئے۔ (مسلم پرسنل لا اور عدالتوں کے فیصلے ص ۳۸، ۳۹)

سپریم کورٹ کی یہ آئینی بخش مسلم مطلاقہ خاتون پر اتنی مہربان ہے کہ عدت کے بعد اس عورت کے ننان نفقہ کا دو ہر اعظم کر دیا ہے، ایک طلاق دینے والے شوہر کی طرف سے، دوسرا رشتہ داروں یا وقف بورڈ کی طرف سے۔

سپریم کورٹ کی آئینی بخش کے فیصلہ کا ایک اقتباس یہ تابنے کے لئے نقل کیا گیا کہ ہمارے فاضل بجز اب اسلام کے عالمی قوانین (مسلم پرسنل لا) کو کس نظر سے دیکھتے ہیں اور خالص اسلامی قانون سے متعلق ایک بل (مسلم مطلاقہ بل) کی تشریع کن بنیادوں پر کر رہے ہیں، فی الحال تو ہم بسمی ہائیکورٹ (اور ٹک آباد بخش) کے طلاق سے متعلق ایک فیصلہ کا مختصر اقتباس نقل کرنے پر اتفاق ہوتے ہیں، بسمی ہائیکورٹ کا فیصلہ طلاق کے لئے ایسی شرطیں عائد کرتا ہے جس کا کتاب وسنٹ اور فقہ اسلامی کی کتابوں میں کوئی ذکر نہیں ملتا، یہ عدالت کی طبع زاد شرطیں ہیں جس کے لئے بعض آیات قرآنی کا سہارا لیا گیا ہے۔

فیصلہ کے پیراً گراف نمبر ۲۶ میں ہے:

”اوپر کی بحث سے واضح ہو جاتا ہے کہ شوہر کی طرف سے صرف طلاق کے الفاظ ادا کرنا یا طلاق دینے کا ارادہ ظاہر کرنا یا اس کا یہ قول کہ وہ پہلے ہی طلاق دے چکا ہے کافی نہیں ہیں، اور قانون کے مطلوبات کو پورا نہیں کرتے، طلاق کا حق استعمال کرنے کے لئے شوہر کو لازم ہے کہ وہ پہلے مصالحت کے لئے ٹالشوں کی کوشش کی شرط پوری کرے، اور طلاق کے لئے معقول وجہ بیان کرے، یہوی کو طلاق دینے کے ارادے سے مطلع کرنا ہی قانونی مطلوبات کے لئے کافی نہیں ہے،“

اگر کوئی عورت عدالت میں طلاق کے خلاف استغاثہ دائر کرے تو شوہر کے لئے ضروری ہے کہ وہ طلاق کے بارے میں جملہ شرعاً لٹپر عمل کرنے یعنی یہوی کو اپنے ارادے سے مطلع کرنے، ٹالشوں کی تقری، ٹالشوں کے ذریعہ مصالحتی کوششوں کا آغاز، فریقین کے درمیان مصالحت ناکام ہونے کی وجہات، طلاق کی معقول وجہ اور تمام کوششوں کی ناکامی کے بعد طلاق دینے کے ثبوت فراہم کرے، محض عدالت میں تحریری یا اور کسی شکل میں بیان دینے یا زبانی طور پر یہ گواہی دینے سے کہ شوہر ماضی قریب میں اپنی یہوی کو طلاق دے چکا ہے یہ ثابت کرنے کے لئے کافی نہیں ہے کہ شوہرنے اپنی یہوی کو طلاق دے دی۔“ (مسلم پرسنل لا اور عدالتوں کے فیصلے ص ۹۸، ۹۹)

بسمی ہائیکورٹ (اور نگ آباد بخش) کے مذکورہ بالا فیصلہ کا مختصر جائزہ آں انڈیا مسلم پرسنل لا بورڈ کے سکریٹری اور خانقاہ رحمانیہ موگلیر کے سجادہ نشیں حضرت مولانا محمد ولی رحمانی صاحب نے اپنے رسالہ (طلاق کے متعلق بسمی ہائی کورٹ کا تازہ فیصلہ عدالتی روایات کے پس منظر میں) میں لیا ہے۔

مولانا موصوف کا جائزہ مختصر ہونے کے باوجود بڑا عالمانہ اور دانشورانہ ہے لیکن اس فیصلہ کے تفصیلی جائزہ کی ضرورت اب بھی باقی ہے، خصوصاً اس لئے کہ سپریم کورٹ نے شیم آراء کیس (کریمیل اپیل ۳۶۵ (۱۹۹۶ء) فیصلہ ادا کتوبر ۲۰۰۴ء) میں جو فیصلہ صادر کیا ہے اس میں زیادہ تر بسمی ہائیکورٹ کے فیصلہ میں ذکر کردہ دلائل اور حوالوں کو بذریعہ بنایا ہے، ان شاء اللہ تعالیٰ جلد ہی سپریم کورٹ اور ہائیکورٹ کے کچھ اس طرح کے فیصلوں کا علمی تجزیہ پیش کیا جائے گا، تاکہ علمی اور قانونی حلتے ان فیصلوں کی کمزوریوں اور بھیانک غلطیوں سے واقف ہو سکیں۔

سپریم کورٹ کا ایک فیصلہ

اور

یکساں سول کوڈ کے نفاذ کی کوششیں

۱۰ مئی ۱۹۹۵ء کو سپریم کورٹ کے دو جوں جمیں کلد یپ سنگھ اور جمیں آر، ایم سہائے پر مشتمل ایک نجخ نے تبدیلی مذہب کے بعد دوسری شادی کے بارے میں جو فیصلہ دیا اس کے نتیجہ میں ایک بار پھر یکساں سول کوڈ کا مسئلہ قومی صحافت کی شاہ سرخی بن گیا، اس فیصلہ نے ہندوستان کے مسلمانوں اور دیگر مذہبی اقلیتوں میں بجا طور پر اضطراب کی لہر دوڑا دی۔

فیصلہ کا خلاصہ

چار ہندو عورتوں نے اپنے شوہروں کے خلاف یہ دعویٰ کیا تھا کہ ان کے شوہروں نے اسلام قبول کیا اور دوسری شادیاں کر لیں لہذا ان کے شوہروں پر تعزیرات ہند کی دفعہ نمبر ۳۹۲ کا اطلاق کرتے ہوئے دوسری شادی کو باطل ٹھہرایا جائے اور سزا نافذ کی جائے۔

سپریم کورٹ نے حالیہ فیصلہ میں ہندو عورتوں کی دادرسی کرتے ہوئے ان کے نو مسلم شوہروں کی دوسری شادی کو باطل اور غیر قانونی قرار دیا اور کہا کہ ایک ہندو شوہر کا مذہب اسلام قبول کر لینے کے بعد دوسری شادی کر لینا انصاف، مساوات اور نیک چلنی کی صریح خلاف ورزی ہے، اور انصاف کی اصل روح کی

بنیاد پر شادی ناجائز ہے۔

سپریم کورٹ کے فاضل بھوں نے زیر بحث مقدمہ کے حدود سے تجاوز کرتے ہوئے اپنے فیصلوں میں سارا زور یکساں سول کوڈ کے نفاذ پر دیا ہے، ان کے اس فیصلہ سے ایسا محسوس ہوتا ہے کہ عورتوں پر ہونے والے مظالم اور دوسرا سماجی خرابیوں کا اصل سبب یکساں سول کوڈ کا عدم نفاذ ہے، اور جس دن یکساں کوڈ ملک میں نافذ ہو جائے گا تمام سماجی خرابیاں دور ہو جائیں گی اور عورتوں پر مظالم کا سلسلہ یکسر موقوف ہو جائے گا۔

فاضل بھوں کو شکوہ ہے کہ اب تک کی تمام حکومتوں نے دستور کی دفعہ نمبر ۲۲۳ (جس میں یکساں سول کوڈ جاری کرنے کی سفارش کی گئی ہے) کو نظر انداز کیا اور اس سمت میں قدم نہیں اٹھائے، حالیہ فیصلہ میں حکومت ہند کو یونیفارم سول کوڈ کے نفاذ کی طرف متوجہ کیا گیا ہے اور حکومت کو ہدایت دی گئی ہے کہ اگست ۱۹۹۶ء تک ایک حلف نامہ داخل کرے جس میں اس بات کی وضاحت ہو کہ تمام شہریوں کے لئے یکساں سول کوڈ نافذ کرنے کے سلسلہ میں اس نے کیا کیا اقدامات کئے۔ جسٹس کلڈ یپ کے نزدیک یکساں سول کوڈ سے مراد ہندو کوڈ بل ہے، ان کے نزدیک یکساں سول کوڈ کے نام پر ہندو کوڈ بل تمام شہریوں پر نافذ کردیتا چاہئے، موصوف لکھتے ہیں:

”جب ہندوستان کے اسی فیصد سے زیادہ شہری ایک پارلیمنٹ کے ذریعہ مدون شدہ پرسل لہ کے تحت لائے جاچکے ہیں (اشارہ ہے ہندو قانون نکاح، ہندو قانون وراثت، ہندو قانون طفویلت و ولدیت اور ہندو قانون تبنيت - ہندو کوڈ بل - کی طرف جو ۱۹۵۵ء، ۱۹۵۶ء میں پارلیمنٹ نے مدون کئے) تو کوئی وجہ نہیں کہ یونیفارم سول کوڈ کیوں نہ نافذ کر دیا جائے۔“

دستور ہند کی دفعہ نمبر ۲۵ میں ہندوستان کے ہر شہری کو اپنی پسند کا مذہب

اختیار کرنے، اس پر عمل کرنے اور اس کی تبلیغ کرنے کا حق دیا گیا ہے، نکاح، طلاق وغیرہ کا مذہبی عمل ہونا اتنی بدیکی حقیقت ہے جس کے لئے کسی دلیل کی ضرورت نہیں، دنیا کے تقریباً ہر سماج میں اسے مذہبی عمل تصور کیا جاتا ہے، اسی لئے جسٹس آر، ایم سہائے نے بھی اپنے علیحدی فیصلہ میں اعتراف کیا ہے ”نکاح، طلاق، وراشت اپنی نوعیت کے اعتبار سے ویسے ہی مذہبی ہیں جیسے مذہبی اعتقادات اُنکی کے ساتھ سات پھیرے، یا قاضی کے سامنے ایجاد و قبول ایسے ہی اعتقادی اعمال ہیں جیسے کہ خود عملی عبادت“، لیکن پرنسل لازم کو سبوتاش کرنے کے حد درجہ شوق میں جسٹس کلڈ یپ نے مذکورہ بالا بدیکی حقیقت کا بھی انکار کیا ہے، موصوف لکھتے ہیں:

”آرٹیکل چوالیس اس تصور پر منی ہے کہ ایک مہذب اور متعدد سوسائٹی میں مذہب اور پرنسل لا کے درمیان کوئی تعلق نہیں ہوتا و ستور کا آرٹیکل چیپس مذہبی آزادی کی صفات تو ضرور دیتا ہے لیکن آرٹیکل چوالیس معاشرتی تعلقات اور پرنسل لا کو مذہب کے دائرہ سے خارج کر دیتا ہے۔“

فیصلہ کا تجزیہ

سپریم کورٹ کے زیر بحث فیصلہ کی روشنی میں یکساں سول کوڑ کے مسئلہ رکنگو کرنے سے پہلے ہم نو مسلموں کے نکاح ثانی پر عائد پابندی اور اس کے تینین نتائج کا تجزیہ کرنا چاہتے ہیں:

ہندو کوڑ مل مرتب اور منظور ہونے سے پہلے ہندو سماج میں طلاق کا تصور موجود نہیں تھا، ہندو مذہب میں نکاح اٹوٹ مقدس رشتہ تھا جسے کسی حال میں ختم نہیں کیا جا سکتا، حتیٰ کہ شہر کی وفات کے بعد بھی بیوی متوفی شہر کی بیوی تصور کی جاتی تھی، بیوہ عورتوں کے لئے دوسری شادی کی گنجائش نہیں تھی یا تو بیوہ عورت

شہر کے ساتھ ”وفادری“ کا ثبوت دیتے ہوئے شہر کی چتا میں کوڈ جائے اور اپنے کونڈر آتش کر لے یا اپنی جوان عمری کے باوجود شہر کے بغیر ذلت اور کسپرسی کی زندگی گزارے۔

۵۶- ۱۹۵۵ء میں ہندوکوڈ بل پارلیمنٹ میں منظور ہوا تو اس میں طلاق

کی دفعات شامل کی گئیں، ہندوکوڈ بل میں طلاق کی گنجائش انتہائی محدود و دائرہ میں رکھی گئی ہے جس سے طلاق کی واقعی ضرورتیں پوری نہیں ہوتیں، طلاق عدالت ہی کے ذریعہ حاصل کی جاسکتی ہے، عدالت میں عورت کے بارے میں بدکاری اور ناجائز تعلق کا الزام ثابت کرنے کے بعد ہی ناپسندیدہ بیوی سے رہائی حاصل کی جاسکتی ہے، ہندوکوڈ بل میں طلاق کا دائرة اس قدر تنگ کر دینے کی وجہ سے بہت سے ہندو شوہر جو ہر حال میں اپنی ناپسندیدہ بیویوں سے رہائی چاہتے ہیں تین راستوں میں سے کوئی ایک راستہ اپناتے ہیں۔

۱- قانون کے ذر سے بیوی کو علیحدہ تو نہیں کرتے لیکن کسی دوسری عورت یا عورتوں سے ناجائز تعلق قائم کر لیتے ہیں، داشتہ رکھ لیتے ہیں اور شوہر بیوی کی ازدواجی زندگی جہنم بن جاتی ہے۔

۲- بعض شوہر بیوی پر عدالت میں بدکاری کے جھوٹے الزامات عائد کر کے اور جھوٹے گواہ کھڑے کر کے طلاق حاصل کر لیتے ہیں اور اگر اس میں کامیابی نہیں ہوئی یا عدالت میں جھوٹا مقدمہ قائم کرنے کی بہت نہیں ہوئی تو کسی طرح بیوی کو قتل کر ڈالتے ہیں، یا زہر کھلا دیتے ہیں اور ظاہریہ کرتے ہیں کہ کسی اتفاقی حادثہ میں بیوی کی موت ہوئی یا اس نے خود زہر کھا کر اور پھنڈالگا کر خود کشی کر لی، ایسے مجرم بھی قانون کی زد میں آبھی جاتے ہیں اور اکثر اپنا جرم چھپانے میں کامیاب ہو جاتے ہیں۔

۳- بعض ہندو شوہر اپنی ناپسندیدہ بیویوں سے رہائی کے لئے مذہب تبدیل کرنے کا راستہ اختیار کرتے ہیں، وہ اپنے عقائد و اعمال کے اعتبار سے

ہندو مذہب پر قائم رہتے ہیں لیکن بیوی سے رہائی کے لئے عدالت میں اسلام قبول کرنے کا اظہار کرتے ہیں کیونکہ قانون کی نگاہ میں ہندو رہتے ہوئے نہ وہ اپنی ناپسندیدہ بیوی سے رہائی پاسکتے ہیں نہ دوسرا شادی کر سکتے ہیں۔

اگر ہمارے حج صاحبان غیر جانبداری سے صورت حال کا جائزہ لیتے تو اس نتیجہ تک پہنچتے کہ ہندو کوڈمل کے قانون طلاق میں تبدیلی لانے اور اس باب طلاق کا دائرہ وسیع کرنے کی ضرورت ہے، شوہر جب بیوی سے اس قدر تنفس اور بیزار ہو کہ اس سے رہائی کے لئے وہ تبدیلی مذہب جیسا آخری قدم اٹھانے پر آمادہ ہے ایسی حالت میں قانونی جبر سے دونوں کو زکاح کی رسی میں باندھ رکھنا انتہائی نامعقول بات ہے، رشتہ زکاح الفت و محبت اور اعتماد کی فضا میں پروان چڑھتا ہے ناکلفت، عادات اور بے اعتمادی کی فضائیں، جو ہندو شوہرا پنی بیویوں سے آخری درجہ میں تنفس اور بیزار ہیں اگر ہماری عدالت عالیہ نے ان کے لئے تبدیلی مذہب کے ذریعہ ناپسندیدہ بیویوں سے رہائی کا راستہ بند کر دیا تو اس کا نتیجہ صرف یہ ہو گا کہ عورتوں پر مظالم ڈھانے، انہیں قتل کرنے اور جلانے کے اعداد و شمار بڑھ جائیں گے، ایسا کرنا عورتوں کے ساتھ خیرخواہی اور انصاف نہیں بلکہ ان پر بدترین ظلم و ستم ہے۔

سپریم کورٹ کا فیصلہ اور نو مسلموں کی مشکلات

سپریم کورٹ کے حالیہ فیصلہ کی زد صرف ان ہندو شہروں پر نہیں پڑتی جنہوں نے تبدیلی مذہب کو صرف ایک قانونی حریب کے طور پر استعمال کیا ہے اور حقیقت میں انہوں نے ہندو مذہب ترک نہیں کیا ہے بلکہ وہ نو مسلم بھی اسی فیصلہ کی زد میں بری طرح آگئے ہیں جنہوں نے پورے غور و فکر کے بعد صدق دل سے اسلام قبول کیا ہے، ہندوستان میں اسلام اور مسلمانوں کی مظلومیت اور کسپری کے باوجود بہت سے برادران وطن مختلف مذاہب میں سچائی کی تلاش کے بعد حلقة

بگوش اسلام ہوتے ہیں، اسلام کے عقائد عبادات، اخلاق و احکام کی خوبیاں انہیں اپنی طرف پھیختی ہیں، برادرانِ طلن میں جس قدر تعلیم عام ہو رہی ہے، مذاہب کے مقابلی مطالعہ کار، جان بڑھ رہا ہے، ان کی سعید روحوں میں تلاش حق کا جذبہ بیدار ہو رہا ہے، قومی پرلیس کی اسلام دشمن مہم کے باوجود بہت سے بندگان خدا اسلام قبول کر رہے ہیں۔

سپریم کورٹ کے زیر بحث فیصلہ نے نو مسلموں کے لئے بڑی مشکلات کھڑی کر دی ہیں، اگر ایک ہندو غور و فکر اور مطالعہ و تحقیق کے بعد اس نتیجہ تک پہنچتا ہے کہ اسلام ہی سچا مذہب ہے، اور اپنے اس مطالعہ و احساس کے نتیجہ میں اس نے اسلام قبول کر لیا تو اس نے کوئی خلاف قانون اور غیر آئینی کام نہیں کیا بلکہ اپنے ایک آئینی حق کا استعمال کیا، دستور ہند کی دفعہ ۲۵ ہندوستان کے ہر شہری کو اپنی پسند کا مذہب اختیار کرنے، اس پر عمل کرنے اور اس کی تبلیغ کرنے کا حق دیتی ہے۔

ہندو شوہر کے اسلام قبول کر لینے کے بعد اگر عدالت کے اندر اس کی ہندو بیوی بھی اسلام قبول کر لیتی ہے تو دونوں کا نکاح شرعاً اور قانوناً دونوں طرح باقی رہتا ہے اور اگر اپنے قدیم مذہب پر عورت قائم رہتی ہے اور تبدیلی مذہب کے لئے آمادہ نہیں ہوتی تو اسلام کی نظر میں عدالت گزرتے ہی نو مسلم شوہر سے اس کا نکاح ختم ہو جاتا ہے، نو مسلم مرد کے لئے وہ ہندو بیوی حرام ہو گئی، اگر شوہر اس سے جنسی تعلق قائم کرے گا تو یہ حرام کاری ہو گی لیکن سپریم کورٹ کے حالیہ فیصلہ کے مطابق ہندو کوڈبل کی نظر میں دونوں کا نکاح حسب سابق باقی ہے، نو مسلم شوہر پر اس معنی میں ہندو کوڈبل نافذ ہے کہ اگر اس نے دوسرا نکاح کیا تو یہ نکاح ناجائز اور باطل نیز قابل سزا التصور کیا جائے گا۔ تجزیرات ہند کی دفعہ ۳۹۲ کے تحت اسے سزا دی جائے گی، لیکن شوہر چونکہ خود اسلام قبول کر چکا ہے لہذا ہندو کوڈبل کے تحت طلاق حاصل کرنے وہ عدالت نہیں جا سکتا قانوناً اس کا نکاح ختم ہونے کی

صرف ایک صورت ہے وہ یہ کہ اس کی ہندو یا یونی شوہر کے مذہب تبدیل کر لینے کی وجہ سے طلاق کا مطالبہ لے کر عدالت جائے اور عدالت اس کا یہ مطالبہ تسلیم کر کے دونوں کا نکاح ختم کر دے پھر نو مسلم مرد کہیں اور نکاح کر سکتا ہے۔

نومسلم کی ہندو یا یونی اگر طلاق کا مطالبہ لے کر عدالت نہیں جاتی تو نو مسلم شوہر بڑی قانونی پیچیدگی میں مبتلا ہو جاتا ہے، ہندو کوڈ بل کی وجہ سے وہ دوسری شادی نہیں کر سکتا اگر دوسری شادی کرتا ہے تو تعزیرات ہند کی دفعہ ۲۹۳ کا اس پر نفاذ ہوتا ہے اور اگر وہ قانون کے ذر سے دوسری شادی نہیں کرتا اور پہلی یوں ہی سے ازدواجی تعلقات قائم رکھتا ہے تو اپنے عقیدہ و مذہب کے اعتبار سے زنا کاری اور بد کاری کا ارتکاب کرتا ہے کیونکہ اسلام کی نظر میں پہلی یوں سے اس کا نکاح باقی نہیں رہتا۔

اس پیچیدہ صورت حال میں اگر نو مسلم شخص اپنے مذہب اور قانون ملک دونوں کے تقاضوں کو پورا کرنا چاہتا ہے تو اس کی صورت یہ ہے کہ عملًا تحریکی زندگی گزارے دوسرے شادی نہ کرے اور پہلی یوں سے ازدواجی تعلق نہ رکھنے کے باوجود اس کامالی بوجھ برداشت کرے، میں نہیں سمجھتا کہ اپنے ایک آئینی حق کو استعمال کرنے کی اس سے سخت کوئی سزا ہو سکتی ہے۔

بنیادی حقوق کی پامالی

پریم کورٹ کے زیر بحث فیصلہ سے دستور ہند کی دفعہ ۱۸ بن دیا ہوا آزادی مذہب کا بنیادی حق بری طرح محروم ہوا ہے اور اسلام بول کرنے پر بالواسطہ پابندی عائد کر دی گئی ہے، ورنہ اس کا کوئی عقلی جواز نہیں ہے کہ اسلام قبول کرنے کے بعد بھی نو مسلم شخص پر ہندو کوڈ بل کا نفاذ کیا جائے اور اسے اپنے مذہب کے مطابق نکاح کا اختیار نہ دیا جائے۔

یکساں سول کوڈ کے مسئلہ کا قانونی اور تاریخی جائزہ
یونیفارم سول کوڈ (یکساں شہری قانون) کا حاس اور نازک مسئلہ
دستور ہند سے جڑا ہوا ہے اس لئے سب سے پہلے دستور ہند کی روشنی میں اس
مسئلہ کا جائزہ لینا ضروری ہے۔

آزاد ہندوستان کی آئین ساز اسمبلی میں خواندگی اور بحث و تھیص
کے بعد موجودہ دستور ہند ۲۹ نومبر ۱۹۴۷ء کو منظور ہوا، کچھ دفعات فوری طور پر
نافذ کر دی گئیں اور باقی آئین کے نفاذ کے لئے ۲۶ جنوری ۱۹۵۰ء کی تاریخ
ٹے پائی۔

۱۹۴۷ء میں ملک آزاد ہوا تقسیم ملک کے نام پر پیدا ہونے والے الرزہ
خیز حالات نے ہندوستان میں مسلمانوں کے مستقبل کے بارے میں سوالیہ نشان
لگادیا۔ برادران وطن کا ذہن یہ تھا کہ جب مسلمانوں نے پاکستان بنوایا تو اب
انہیں ہندوستان میں رہنے کا کیا حق ہے، ہندوستان کے بچے کچھ مسلم قائدین
اس کوشش میں شب و روز لگے ہوئے تھے کہ ہندوستان میں مسلمانوں کے پاؤں
جم جائیں ان کے دلوں سے خوف و ہراس دور ہو۔
ان ہنگامہ خیز غیر معتدل حالات میں دستور ہند مرتب اور منظور ہوا۔

دفعہ ۳۲ دستور ہند میں کس طرح شامل ہوئی

یکساں سول کوڈ کا تصور ہماری جدوجہد آزادی کے دور میں کہیں بھی
موجود نہیں تھا، بلکہ اس کے عکس جمعیۃ علماء ہند نے کاگر لیں کا ساتھ اسی شرط پر
دیا تھا کہ مسلمانوں کو آزادی کے بعد اپنے دینی معاملات شریعت کے مطابق طے
کرنے کا اختیار ہوگا اور ان کے پرنسل لا (عائیلی قوانین) میں کوئی مداخلت نہ کی
جائے گی۔

یونیفارم سول کوڈ کا تصور اچانک ابھر کر اس وقت سامنے آیا جب کہ

آئین ساز اسمبلی ملک کا آئین تیار کرنے میں مصروف تھی۔ اس مرحلہ میں بندیادی حقوق سے متعلق ذیلی کمیٹی کی ۲۸ رمارچ ۱۹۴۷ء کی میٹنگ میں مسرا یم۔ آرمنی کی طرف سے ایک تجویز کر کی گئی کہ بندیادی حقوق میں ایک شق یکساں سول کوڈ کی بھی شامل کی جائے جس کا اطلاق بلا تفریق مذہب تمام شہریوں پر ہو پہلے مرحلہ میں کمیٹی کی اکثریت نے یہ تجویز مسترد کر دی لیکن ۳۰ رمارچ ۱۹۴۷ء کی میٹنگ میں، تجویز پھر پیش ہوئی، اس کے بعد ذیلی کمیٹی نے معمولی اکثریت سے یہ فیصلہ کیا کہ یکساں سول کوڈ کی ایک کلاز سماجی پالیسی کے رہنماء اصولوں میں شامل کر لی جائے۔

پارلیمنٹ میں جب دستور ہند کی خواندگی ہوئی اور دفعہ ۳۳ جو یکساں سول کوڈ کو آئینی حیثیت دینے پر مشتمل ہے زیر بحث آئی تو بہت سے مسلم ممبران نے اس کے خلاف آواز اٹھائی، اور دفعہ ۳۳ کے مصراحتات کو ختم کرنے کے لئے مختلف ترمیمات پیش کیں لیکن یہ ترمیمات منظور نہ ہو سکیں مثلاً محمد اسماعیل صاحب مرحوم کی پیش کردہ بعض ترمیمات یہ ہیں:

(۱) دفعہ ۳۵ میں درج ذیل شق کا اضافہ کر دیا جائے ”کسی گروپ یا فرقہ کو اپنے پرنسل لاء سے دستبردار ہونے کے لئے مجبور نہیں کیا جائے گا، اگر اس کے پاس ایسا قانون موجود ہے۔“ (آئین ساز اسمبلی ڈبیٹ جلد ۷ ص ۵۸۰)

(۲) دفعہ ۱۳ کی کلاز (۱) کی سب کلاز (جی) میں یہ نیا سب کلاز جوڑ دیا جائے ”کوئی شخص جس گروپ یا فرقہ سے تعلق رکھتا ہو اس سے تعلق کا اطمہار کرتا ہو اس کے پرنسل لا پر عمل کرنے کی آزادی۔“ (آئین ساز اسمبلی ڈبیٹ جلد ۷ ص ۲۱)

طویل بحثوں کے باوجود مسلم ممبران پارلیمنٹ کی پیش کردہ ترمیمات جن کا مقصد پرنسل لا کو دفعہ ۳۳ کی زد سے بھانا تھا منظور نہ ہو سکیں، ترمیم کا مطالبه کرنے والوں کوڈ اکٹ امپریڈ کرنے یہ کہہ کر مطمئن کرنے کی کوشش کی: ”یہ محض حکومت کا اختیار دیا جا رہا ہے جس کا یہ مطلب نہیں ہے کہ مذہبی

شخصی قوانین کو ختم کر دینا ضروری ہوگا، خواہ ملک کے مسلمان، عیسائی یا کوئی اور فرقہ اس سے کتنا ہی اختلاف کیوں نہ کرے، کسی کو یہ خطرہ نہ ہونا چاہئے کہ صرف اختیار کے مل جانے کی وجہ سے حکومت اس پر عمل کے لئے اصرار کرے گی۔

حکومت کے اختیار عملاً محدود ہوا کرتے ہیں، خواہ لفظی طور پر آپ انہیں کتنا ہی غیر محدود کر لیں۔ کیونکہ حکومت اپنے اختیارات کا استعمال اس طرح نہیں کر سکتی جس کے نتیجہ میں مسلمان بغاوت پر آمادہ ہو جائیں۔ اگر حکومت کسی وقت ایسا کرنے کی سوچ توا سے فاتر العقل کہنا چاہئے۔“

خلاصہ یہ کہ، بہت سے مبران پارلیمنٹ کی زور دار مخالفت کے باوجود دفعہ ۲۳ کسی ترمیم و اضافہ کے منظور کر لی گئی ہے۔ اس طرح ہمارا دستور ایک کھلے ہوئے تضاد کا شکار ہو گیا۔

ایک طرف اس دستور کے حصہ سوم میں بنیادی حقوق کے تحت دفعہ ۲۵ میں لکھا گیا ”تمام اشخاص کو آزادی ضمیر اور آزادی سے مذہب قبول کرنے اس کی کی پیروی اور اس کی تبلیغ کرنے کا مساوی حق ہے بشرطیکہ امن عامہ، اخلاق عامہ، محنت عامہ اور اس حصہ کی دیگر تو ضمیحات متأثر ہوں“، (ص ۲۶) دفعہ ۲۴

دوسری طرف حکومت کو اختیار دیا گیا بلکہ ہدایت دی گئی کہ یکساں سول کوڈ نافذ کر کے مذہب پر عمل کرنے کی آزادی کو سلب کرے۔

دستور کی دفعہ ۲۵ اور دفعہ ۲۴ میں تضاد

دستور کی ان دو دفعات ۲۲، ۲۵ کا تضاد سمجھنے کے لئے ہمیں کچھ تفصیل سے دستور ہند پر نظر ڈالنی ہو گی۔

دستور ہند بائیس حصوں پر مشتمل ہے، پہلے حصہ میں مملکت اور اس کے علاقوں کی تعین و تفصیل بیان کی گئی ہے، حصہ دوم میں ہندوستانی شہریت کے قوانین بیان کئے گئے ہیں۔

دستور کے حصہ سوم میں ہندوستانی شہریوں کے آئینی حقوق تفصیل سے درج کئے گئے ہیں، دستور ہند کے اس حصہ کی اہمیت کا اندازہ اس سے لگایا جاسکتا ہے کہ بنیادی حقوق کے تحت دفعہ ۱۳ میں تحریر ہے۔

(۱) وہ سب قوانین جو اس آئین کی تاریخ نفاذ سے عین قبل بھارت کے علاقہ میں نافذ ہوں، جہاں تک وہ اس حصہ کے تناقض ہوں تاپس کی حد تک باطل ہوں گے۔

(۲) مملکت ایسے قانون نہ بنائے گی جو اس حصہ سے عطا کئے ہوئے حقوق کو چھین لے یا ان میں کمی کرے اور کوئی قانون جو اس فقرہ کی خلاف ورزی میں بنایا جائے خلاف ورزی کی حد تک باطل ہوگا۔

بنیادی حقوق کے اس حصہ میں بہت سے حقوق ہیں مثلاً مساوات کا حق، حق آزادی، آزادی مذہب کا حق، ثقافتی اور تعلیمی حقوق، آئینی چارہ جوئی کا حق وغیرہ۔

دفعہ ۲۵ کا تعلق مثبت یا منفی طریقہ پر آزادی مذہب سے ہے دفعہ ۲۵ میں کہا گیا ہے۔

(۱) تمام اشخاص کو آزادی ضمیر اور آزادی سے مذہب قبول کرنے اس کی بیروی اور اس کی تبلیغ کرنے کا مساوی حق ہے بشرطیکہ امن عامہ، اخلاق عامہ، صحت عامہ اور اس حصہ کی دیگر تو ضیحات متأثر نہ ہوں۔

(۲) اس دفعہ کا کوئی امر کسی ایسے موجودہ قانون کے نفاذ کو متأثر نہ کرے گا اور نہ وہ ایسے قانون کے بنانے میں مملکت کا مانع ہو گا جو (الف) کسی معاشی، مالیاتی، سیاسی یا دیگر غیر مذہبی سرگرمی کو جس کا تعلق مذہبی عمل سے ہو سکتا ہو منضبط کرے یا اس پر پابندی لگائے۔

زیر بحث دفعہ ۲۵ میں آزادی مذہب کے حق کو امن عامہ، اخلاق عامہ، اور صحت عامہ کی زنجیروں سے جکڑ کر عدالتیہ اور انتظامیہ کو لامحدود اختیارات دے

دیئے گئے ہیں کہ جس مذہبی عمل اور سرگرمی کو چاہیں اخلاق عامة، امن عامہ، صحت عامہ کے لئے مضرت رساں ہونے کے بھانے روک دیں اور اس پر قانونی پابندی عائد کر دیں۔

دستور کا چوتھا حصہ مملکت کی حکمت عملی کے رہنمای اصول پر مشتمل ہے اس حصہ کی دفاتر کے بارے میں دفعہ ۳۷ میں تحریر ہے۔

اس حصہ کی دفاتر کو کوئی عدالت نافذ نہ کر سکے گی لیکن اس کے باوجود وہ اصول جو اس میں قائم بند کئے گئے ہیں مملکت کی حکمرانی کے لئے بنیادی ہیں اور مملکت کا فرض ہو گا کہ قوانین بنانے میں ان اصولوں کا اطلاق کرے۔

دستور کے حصہ چہارم (دستور کے رہنمای اصول) کی دفعہ ۲۲ میں کہا گیا ہے۔

ریاست کو شش کرے گی کہ پورے ملک میں شہریوں کے لئے یکساں شہری قانون ہو۔

اوپر تفصیل سے یہ بات گذر چکی ہے کہ مسلمان ممبران پارلیمنٹ کی شدید تر مخالفتوں کے باوجود یکساں سول کوڈ کی دفعہ (دفعہ ۲۳۳) مملکت کے رہنمای اصولوں میں شامل کر لی گئی۔ آئین ساز اسمبلی میں ایک طاقتور لائی موجود تھی جو مذہب کی عملداری انتہائی محدود کرنے بلکہ اسے ختم کرنے پر تلی ہوئی تھی، زندگی کے دوسرا میدانوں سے مذہب کی عملداری پہلے ہی ختم ہو چکی تھی۔

شریعت ایکٹ کا پس منظر

۱۸۵۷ء کے بعد انگریزوں نے بڑی تیز رفتاری کے ساتھ عدالیہ کا پورا ڈھانچہ تبدیل کر کے رکھ دیا۔ ۱۸۶۲ء میں اسلامی تجزیرات کو منسوخ کر کے تجزیرات ہند کا نفاذ عمل میں آیا۔ ۱۹۶۴ء میں زبردست قدم اٹھاتے ہوئے برطانوی حکومت ہند نے مسلمان قاضیوں کی تقرری موقوف کر دی۔ ۱۸۶۳ء سے

قبل ہر علاقے میں حکومت کی طرف سے مسلمان قاضی مقرر کیے جاتے تھے جو مسلمانوں کے خانگی اور عائلوں تنازعات میں شریعتِ اسلامی کے مطابق فیصلے دیا کرتے تھے۔ ۲۱۸ء میں اسلامی قانونِ شہادت کی حکمرانی عدالتوں سے ختم کردی گئی، اس کی جگہ انسانی ذہنوں کا تراشنا ہوا قانونِ شہادت نافذ کیا گیا۔ غرضیکہ ایک ایک کر کے اسلامی قصر عدالت کی ساری ایشیں جدا کر کے پورے عدالتی نظام کو غیر اسلامی خطوط پر استوار کیا گیا اور یہ سب کچھ تکنیکوں کی نوک پر اور جبر و تشدد کے سہارے کیا گیا، مسلمانوں کی آہ و فریاد نالہ و احتجاج نے کوئی اثر نہیں کیا۔

انگریزوں نے یہ سب کارروائیاں جوشِ غضب اور جذبَةِ انتقام میں کیں۔ انہیں اس بات کا بے پناہ غصہ تھا کہ ہندوستانی مسلمانوں نے برطانوی سامراج کا استقبال کرنے کے بجائے قدم قدم پر اس کی شدید مزاحمت کی اور ہندوستان سے انگریزوں کا اقتدار ختم کرنے کے لئے ہر خطرہ مول لیا۔

امتداد زمانہ کے ساتھ انگریزوں کے جذبَةِ انتقام میں کچھ کمی ہوئی۔ انگریز حکام نے محسوس کیا کہ برطانوی حکومت ہند سے مسلمانوں کی نفرت وعداوت کا سب سے اہم سبب ان کے دینی معاملات میں صریح مداخلت ہے۔ بالآخر مركزی مجلس قانون ساز کے مسلم اراکین کی تحریک اور کوششوں سے ۱۹۳۷ء میں شریعت ایکٹ منظور ہوا جس کا خلاصہ یہ ہے کہ ”وراثت، نکاح، فتح نکاح بشمول طلاق، ایلاع، نلہار، لعان، خلع، مبارات، نفقہ، مہر، ثبوتِ نسب، امانت، جائداد، حق شفعہ، ہبہ، اوقاف کے معاملات میں مسلمان لازمی طور پر پرنسل لاء کے تابع ہوں گے وصیت اور تینیت کے معاملات میں مسلم پرنسل لاء کا اطلاق اختیاری ہوگا۔“

شریعت ایکٹ منظور ہونے سے ہندوستان میں اسلام کے غالی تو انہیں کو بڑی حد تک تحفظ حاصل ہوا۔

تحریک آزادی اور مسلم پرنسل لا

بیسویں صدی کے ابتدائی دہوں میں پورا ہندوستان تحریک آزادی کے نعروں سے گونج رہا تھا۔ ہندوستان کی تمام قویں ہندوستان کی آزادی کے لئے جان و مال کی بازی لگا رہی تھی، ہندوستانی مسلمان جدو جہد آزادی کا ہر اول دستہ تھے۔ تحریک آزادی میں مسلمان علماء قائدین اور عوام اپنے ملی تناسب آبادی سے کہیں زیادہ حصہ لے رہے تھے۔ کانگریس کے صف اول کے قائدین میں بہت سے علماء اور مسلم رہنمایا شامل تھے۔ جمعیۃ علماء ہند کانگریس کے شانہ بشانہ جدو جہد آزادی میں شرکیت تھی۔ اس لئے آزادی سے پہلے کانگریس نے اپنی متعدد سالانہ کانفرنسوں کی قراردادوں میں مسلم پرنسل لاء کے تحفظ کے مسئلہ کو شامل کیا۔ مسلمانوں سے صریح وعدہ کیا اور یقین دہانی کرائی کہ آزادی کے بعد مسلم پرنسل لاء کا پورا تحفظ کیا جائے گا اور اس میں کسی قسم کی مداخلت نہیں کی جائے گی۔

دستورِ ہند اور مسلمان

آزادی کی صحیح بڑی قربانیوں اور تمناؤں کے بعد طلوع ہوئی لیکن یہ صحیح جس کا مدتلوں سے انتظار تھا مسلمانوں کے لئے بڑی بھی انک ثابت ہوئی، تقسیم ملک کے نتیجہ میں نفرت و عداوت کا بادل پورے ملک پر چھا گیا، بے گناہوں کے خون سے ہندوستان کی سر زمین لالہ زار ہو گئی، مسلمانوں نے آزادی کا جو سہانا خواب دیکھا تھا وہ بکھر کر رہ گیا، انہیں حالات میں جب کہ ہندوستان میں مسلمانوں کے وجود و بقا پر سوال یہ نشان لگ گیا تھا دستورِ ہند مرتب اور منظور ہوا، ہندوستان میں بچے کچھ مسلم قائدین اس جدو جہد اور فکر میں لگے ہوئے تھے کہ ہندوستان سے مسلمانوں کے پیر اکھڑنے جائیں، دستورِ ہند کے وضعیں نے مذہب، زبان، تہذیب کی آزادی کو بنیادی حقوق میں شامل ضرور کیا لیکن مذہب کی آزادی کا دائرہ کہاں تک ہے اس کے بارے میں مکمل خاموشی اختیار کی اور

اس کے دائرہ کا تعین عملاء دلیلہ اور انتظامیہ کے رحم و کرم پر چھوڑ دیا جیرت ہے کہ جس دستور ہند میں پسمندہ اقوام اور بعض اقلیتوں کے تعلق سے معمولی جزئیات کی تفصیل موجود ہے اسی دستور میں اقلیتوں کے پرشل لاء کے تحفظ سے متعلق ایک جملہ بھی موجود نہیں ہے، مسلم ارکین پارلیمنٹ نے ایسی بعض دفعات دستور میں شامل کرنے کی کوشش کی لیکن انہیں ناکامی ہوئی۔ تتم بالائے تتم یہ ہے کہ دستور میں مسلم ارکین کی مخالفت کے باوجود یکساں سول کوڈ کی دفعہ (دفعہ ۲۲) شامل کر دی گئی، واضعین دستور نے دفعہ ۲۲ شامل کر کے اقلیتوں خصوصاً مسلمانوں کے سروں پر نگرانی تواریخ کا دی ہے تاکہ جب بھی حالات سازگار ہوں اقلیتوں کے پرشل لاما سرقلم کیا جاسکے۔

یکساں سول کوڈ کی تشکیل و تنفیذ کی کوشش

یکساں سول کوڈ کی تدوین و تنفیذ کی دفعہ (دفعہ ۲۲) کو دستور میں شامل کرتے وقت قانون ساز اسمبلی میں جو بحثیں ہوئیں ان سے صاف ظاہر ہے کہ پرشل لاء کو مذہب سے دائیگی طور پر جدا کرنے کے مقصد سے یہ دفعہ دستور میں شامل کی گئی۔ دستوری طور پر پارلیمنٹ کو یکساں سول کوڈ کی تشکیل و تنفیذ کا اختیار دیا گیا بلکہ حکومت ہند کو ہدایت دی گئی ہے کہ وہ اس سلسلہ میں پوری کوشش کرے۔

حکومت ہند اپنی اس ”ذمہ داری“ سے غافل بھی نہیں ہے، مسلم پرشل لاء کو ختم کر کے یونیفارم سول کوڈ نافذ کرنے کے لئے کسی مناسب موقع کی تلاش میں ہے، اپنے کو مسلمان کہنے والے ان تجدید پرستوں کے مہمل خیالات کو ہوا دی جا رہی ہے جو اسلام کے عالمی قوانین میں اصلاح اور تبدیلی کا مطالبہ کر رہے ہیں، مغرب پرست مسلم خواتین کی تنظیمیں قائم کرائے مسلم پرشل لاء کو عورتوں کے حق میں ظلم عظیم ثابت کرنے کی کوششیں جاری ہیں۔ اس بات کی برابر کوشش جاری ہے کہ مسلمانان ہند کا ایک معتدب طبقہ مسلم پرشل لاء کو ختم کر کے یکساں سول کوڈ نافذ

کرنے کا مطالبہ لے کر اٹھ کھڑا ہوتا کہ یہ کہا جاسکے کہ ہم نے خود مسلمانوں کے مطالبہ پر یہ اقدام کیا ہے۔ ہمارا قومی پرنس اسلام کے عالمی قوانین کو ہدف بنانے والے وہی تباہی مضمایں کو شاہ سرخیوں میں جگہ دیتا ہے اور اسلامی قوانین کی حمایت میں لکھے گئے فاضلانہ مضمایں اور مراسلوں کو کسی گوشہ میں بھی شائع کرنے کا روا دار نہیں۔

وستور ہند میں اس بات کی صراحة کردی گئی ہے کہ ”رہنماءصول“ کی دفعات عدالتوں کے ذریعہ قبلی نفاذ نہیں، اس کے باوجود شاہ بانو کیس کے فیصلہ (۱۹۸۵ء) سے لے کر پریم کورٹ کے حالیہ فیصلہ (مسی ۱۹۹۵ء) تک عدالت عالیہ کے معزز نجح صاحبان اپنے اختیارات سے تجاوز کرتے ہوئے دفعہ ۲۳۲ کے نفاذ پر مسلسل اصرار کر رہے ہیں اور اپنے تہلکہ خیز فیصلوں کے ذریعہ حکومت کو یکساں سول کوڈ کے نفاذ کے لئے مہیز کرتے رہتے ہیں۔

مذہبی آزادی اور مذہبی عمل کی تشریع

مذہبی آزادی اور مذہبی عمل کی تشریع و تعبیر میں پریم کورٹ کے مختلف فیصلوں کا جائزہ بہت سے چونکا دینے والے حقائق کا انکشاف کرتا ہے۔ ہندوؤں کی طرف سے دائر مقدمات میں وہ سارے کام مذہبی عمل قرار دیئے جاتے ہیں جنہیں برادران وطن مذہبی عمل شمار کرنا چاہیں حتیٰ کہ مختلف یاترا میں نکالنا اور متازعہ مقامات پر کسی بھی مذہبی عنوان سے لاکھوں کا جمع اکٹھا کرنا مذہبی عمل قرار پاتا ہے خواہ ان کی اجازت دینے سے پورے ملک کا امن و امان درہم برہم ہوجائے اور شدید خوزیری کا خطرہ ہو، اس کے برخلاف اگر عدالت عالیہ میں مسلمانوں کا معاملہ زیر بحث ہو تو مذہبی آزادی اور مذہبی عمل کا دائرہ انتہائی محدود ہو جاتا ہے، نکاح و طلاق وغیرہ کے معاملات کو مذہبی عمل میں داخل کرنا قبل غور ہو جاتا ہے، غرضیکہ مذہبی آزادی اور مذہب پر عمل کی تشریع میں عدالت عالیہ کے

بہت سے فاضل حج صاحبان کے پاس دوپیانے ہیں اکثریت کے لئے ایک پیانہ اور اقلیت کے لئے دوسرا پیانہ۔

یکساں سول کوڈ اور مسلمان

ملک کی آزادی کے بعد (انہمی مختصر مدت کو چھوڑ کر) مرکز میں کا انگریزیں کی حکومت رہی۔ آزادی کے چند سال بعد ہندو قوم کے لئے مختلف عائیٰ قوانین پارلیمنٹ میں منظور کئے گئے جو ہندو کوڈ بل کے نام سے مشہور ہوئے، ہندو کوڈ بل کو بہت سے مذہبی ہندوؤں نے پسند نہیں کیا اور اسے مذہب میں مداخلت قرار دیا لیکن سیاسی رہنماؤں نے ہندوارا کین پارلیمنٹ کو یہ ذہنی رشوت دی کہ ہندو کوڈ بل کی منظوری یکساں سول کوڈ کے لئے مضبوط قدم ہے جب ہندو قوم پارلیمنٹ کے ذریعہ منظور شدہ عائیٰ قوانین قبول کر لے گی تو مسلم پرنسل لا کو ختم کرنا اور یکساں شہری قانون کو نافذ کرنا انہمی آسان ہو جائے گا۔ حکومت کے ذمہ داروں کی طرف سے وقتاً فوقتاً یہ باتیں کہی جاتی رہیں اور مسلمانوں کو کبھی دھمکا کر اور کبھی نرم لہجہ میں یکساں سول کوڈ کو قبول کرنے پر آمادہ کرنے کی کوششیں جاری رہیں۔

جب ہندو پرنسل لااء کوئی شکل دی جا رہی تھی اس وقت کے مرکزی وزیر قانون مسٹر پاکرنے کہا تھا ”ہم نے اپنے آئین کے نفاذ (۲۶ جنوری ۱۹۵۰ء) کے بعد اپنی میرج ایکٹ، ہندو میرج ایکٹ پاس کیے ہیں اب ہندو قانون و راشت کا مسودہ پارلیمنٹ میں زیر غور ہے یہ سب ضابطہ دیوانی یکساں بنانے کے اقدامات ہیں“۔ (۲۵ اگست ۱۹۵۵ء کی ریڈیائی تقریر)

۱۹۶۳ء میں حکومت نے ایک کمیشن مقرر کرنا چاہا تھا جس کا مقصد مسلم پرنسل لااء میں تبدیلی پر غور و فکر اور اس کے لئے عملی راہوں کو تلاش کرنا تھا، مسلمانوں کی ہمہ گیرخالفت کے نتیجہ میں یہ کمیشن مقرر نہیں کیا گیا اور وزیر قانون

نے پارلیمنٹ میں یہ کہہ کر بحث ختم کر دی کہ حکومت اس وقت مسلم پرنسل لاء میں کوئی ترمیم کرنا مناسب نہیں بھگتی۔

۱۹۷۳ء میں مرکزی وزیر قانون مسٹر گوکھلے نے متبینی بل کو پیش کرتے ہوئے پارلیمنٹ میں کہا، یہ مسودہ قانون یونیفارم سول کوڈ کی طرف ایک مضبوط قدم ہے۔

مارچ ۱۹۷۴ء میں گوجندر گڈ کر (چیرین لامیشن) نے کہا تھا:

”مسلمانوں کو یونیفارم سول کوڈ قبول کرنے کے لئے اپنے آپ کو آمادہ کر لینا چاہئے اگر انہوں نے خوش دلی کے ساتھ یہ تجویز منظور نہیں کی تو قوت کے ذریعہ نافذ کیا جائے گا۔“

حکومت کی طرف سے یکساں سول کوڈ کے لئے فضا، ہوا رکنے، خصوصاً مسلمانوں کو مسلم پرنسل لاسے دستبرداری پر آمادہ کرنے کے لئے کوششیں برابر جاری رہیں، مسلمانوں کی بخش ٹھوٹ لئے اور ان کے سیاسی مودو کا اندازہ لگانے کے لئے بہت تھوڑے تھوڑے عرصہ میں یکساں سول کوڈ کا شوشه چھوڑا جاتا رہا اور اب تک یہ سلسلہ جاری ہے۔ سپریم کورٹ کا زیر بحث فیصلہ بھی اسی سلسلہ کی ایک کڑی ہے۔

ہندو عائی قوانین میں اصلاح کا مقصد

یہ کہنا بہت بڑی فریب دہی ہے کہ ہندو قوم ملک کی بیکھتری اور قانون میں یکسانیت لانے کے لئے اپنے عائی قوانین (پرنسل لاء) میں تبدیلی و اصلاح پر آمادہ ہوئی اور اس نے ملک کے مفاد کے لئے اپنے مذہبی جذبات کی قربانی دی۔ واقعہ یہ ہے کہ ہندو مذہب میں انسانی فطرت سے میل کھاتے ہوئے قابل عمل عائی قوانین موجود ہی نہیں تھے۔ ہندوؤں کی مختلف قوموں اور ان کے مختلف خطوں میں شادی بیاہ وغیرہ کے تعلق سے الگ الگ رسم و راج تھے اور یہ رسم و رواج انتہائی متناقض اور مختلف تھے۔ یہوہ عورتوں کو دوسرا شادی کا حق نہیں تھا، ان

کے لئے کمال کی بات یہ تھی کہ اپنے متوفی شوہر کی چتا میں جل کر راکھ ہو جائیں اور اپنی وفاداری کا ثبوت پیش کریں، میاں بیوی کے تعلقات خواہ کتنے ہی کشیدہ ہو جائیں ہندو رسم و رواج میں طلاق کی گنجائش نہیں تھی۔ میراث وغیرہ کے بارے میں بھی ہندو نمہب کے قوانین انتہائی غیر عادلانہ تھے اس صورت حال نے ہندو قوم کے قائدین کو مجبور کیا کہ وہ غیر فطری اور ظالمانہ رسم و رواج کو ختم کرنے کے لئے پارلیمنٹ کے ذریعہ ہندو کوڈ بل پاس کرائیں، ہندو کوڈ بل دیوانی قوانین میں یکسانیت لانے کے لئے ہرگز منظور نہیں کیا گیا ورنہ اپیشن میراج ایکٹ کے بعد ہندو میراج ایکٹ (۱۹۵۵ء) منظور کرانے کی کیا ضرورت تھی۔ علاوہ ازیں خود ہندو کوڈ بل کی مختلف دفعات میں بہت سے معاملات کو رسم و رواج پر چھوڑ دیا گیا ہے۔ ایسی صورت میں قانون میں یکسانیت کہاں پیدا ہوئی۔ (ملاحظہ ہو ہندو میرجزا ایکٹ کی دفعہ (۱) اور (۲) اور (۳))

چور دروازوں سے مسلم پرنسنل لا میں مداخلت

ابھی تک مسلم پرنسنل لا کو ختم کرنے کا راست اقدام نہیں کیا جا سکا ہے لیکن مختلف چور دروازوں سے اس پر نقب لگائی جاتی رہی ہے، پارلیمنٹ اور مختلف صوبائی اسٹبلیوں نے ایسے مختلف قوانین منظور کئے ہیں جن کی زد اسلام کے عالیٰ قوانین پر پڑتی ہے، تعزیراتی ہند میں بھی ایسی متعدد دفعات شامل کی گئی ہیں جن سے مسلم پرنسنل لااء کا نفاذ بری طرح محروم اور متآجر ہوا ہے اسی طرح پریم کورٹ اور ہائی کورٹس کے بہت سے فیصلے بھی مسلم پرنسنل لااء میں دخل انداز ہوئے ہیں، افسوس ہے کہ اب تک ہمارے پاس ان قوانین اور فیصلوں کی کمل فہرست بھی نہیں ہے جن سے پرنسنل لااء کے مختلف حصے محروم ہوئے ہیں، بہت سے قوانین انتہائی خاموشی سے پارلیمنٹ اور صوبائی اسٹبلیوں میں پاس ہو جاتے ہیں اور ہمارے مسلم ارکائیں پارلیمنٹ کو اس کی خبر بھی نہیں ہوتی کہ اس قانون کی زد

کہاں پڑ سکتی ہے۔ جب عدالتوں کے ذریعہ ان قوانین کے مطابق فیصلہ ہوتا ہے اور شاہبانو کیس جبکی صورت حال پیدا ہوتی ہے تو ہمارے کان کھڑے ہوتے ہیں اور ہم آنکھ ملتے ہوئے مقابلہ کی تیاری شروع کرتے ہیں۔

یکساں سول کوڈ اور بھاجپائی حکومتیں

جسٹس کلڈ یپ سنگھ کے حالیہ فیصلہ کے بعد یونیفارم سول کوڈ کا مسئلہ پھر بحث و مباحثہ کا موضوع بن گیا ہے، قومی پرلیس میں اسلام کے عالمی قوانین کے خلاف انتہائی زہرا فشانی کی جا رہی ہے، طبقہ نسوان کے تعلق سے مسلم سماج کی تصویر انتہائی مسخ کر کے پیش کی جا رہی ہے اور مسلم خواتین کے حال زار پر آنسو بہائے جار ہے ہیں، بھارتیہ جتنا پارٹی نے خاص طور پر اس مسئلہ کو ہوادی ہے اور اسے اپنا انتخابی المشوب نانے کا فیصلہ کیا ہے۔ یونیفارم سول کوڈ کے مسئلہ پر بھاجپائی قائدین اور وزراء اعلیٰ کی کئی میثائقیں ہو چکی ہیں انہوں نے مرکز پر زور دیا ہے کہ سپریم کورٹ کی ہدایت کے مطابق جلد از جلد یکساں سول کوڈ مدون اور نافذ کرے، بھاجپا نے یہ بھی فیصلہ کیا ہے کہ اگر مرکز نے اس مسئلہ کے بارے میں سرد مہری کا ثبوت دیا تو جن صوبوں میں بھاجپا یا اس کی حلیف پارٹیوں کی حکومت ہے وہاں یکساں سول کوڈ جلد از جلد نافذ کیا جائے گا۔ (گجرات، دہلی، راجستان، مہاراشٹر)

کیا صوبائی حکومتیں مسلم پرسنل لا میں مداخلت کر سکتی ہیں؟

بھاجپا کے اس عزم اور فیصلہ پر بہت سے لوگوں کو حیرت ہے کہ کیونکہ دفعہ ۲۲ کی مخاطب مرکزی حکومت ہے اس کی رو سے مرکزی حکومت کی یہ ذمہ داری ہے کہ وہ ملک کے تمام شہریوں کے لئے یکساں سول کوڈ مدون کرنے اور نافذ کرنے کی کوشش کرے، دفعہ ۳۲ کے اعتبار سے یونیفارم سول کوڈ کی تدوین

وتفصیل کی ذمہ داری مرکزی حکومت پر عائد ہوتی ہے، صوبے اس کے مخاطب اور مجاز نہیں لیکن بھاچپا کے اس فیصلے پر استجواب دستور ہند کے ناقص مطالعہ پر مبنی ہے، صورت حال یہ ہے کہ قانون سازی کے تعلق سے دستور ہند میں تین فہرستیں درج ہیں فہرست ایں وہ امور گنانے گئے ہیں جن کے بارے میں قانون سازی کا اختیار صرف مرکزی حکومت کو ہے، فہرست ۲ میں وہ امور درج ہیں جن کے بارے میں قانون سازی کا اختیار صرف ریاستی حکومت کو ہے اور فہرست ۳ میں ان امور کا اندرائج ہے جن کے بارے میں قانون سازی کا اختیار مرکزی حکومت کو بھی ہے اور صوبائی حکومتوں کو بھی، ان امور میں پرنسل لاء کے مسائل بھی ہیں چنانچہ فہرست ۳ میں شامل پانچواں امر یہ ہے، دفعہ ۵، بیاد و طلاق، اطفال اور نابالغان، وصیتیں، وفات بلا وصیت اور وراشت خاندان مشترک اور بٹوارہ سب امور جن کے متعلق عدالتی کارروائی کے فریق اس آئین کی تاریخی نفاذ کے عین قبل اپنے شخصی قانون کے تابع تھے۔ (بھارت کا آئین ص ۳۷۵)

غرضیکہ پرنسل لاء کے مسائل میں قانون سازی کا اختیار مرکز اور صوبوں دونوں کو ہے اس لئے اگر مختلف صوبوں کی بھاچپائی حکومتیں مسلم پرنسل لاء کو ختم کرنے کے لئے اپنے صوبوں میں یکساں عالمی قوانین نافذ کریں تو ان کے لئے کوئی بڑی دستوری رکاوٹ موجود نہیں ہے۔ بہت سے بہت یہ ہو گا کہ شریعت اپلیکیشن ایکٹ ۱۹۳۴ء (جو ایک مرکزی قانون ہے) سے صوبائی قوانین کا انکار اور ہو گا، ایسی صورت میں مرکزی حکومت اگر سنجیدگی سے اس پر کوئی ایکٹ نہ لینے کو تیار ہو گی تب تو ان صوبائی قوانین کی راہ میں کچھ قانونی رکاوٹ پیدا ہو گئے ہے لیکن اگر مرکزی حکومت نے خاموشی اختیار کی تو تھا مسلمانوں کی چارہ جوڑا، سے ان صوبائی قوانین کو ختم کرانا انتہائی مشکل ہو گا۔ بنیادی حقوق کی دفعہ ۲۵ (جس میں اپنی پسند کا نہ ہب اختیار کرنے اور اس پر عمل کرنے اور اس کی تبلیغ کرنے کی آزادی دی گئی ہے) کس حد تک ان بھاچپائی صوبائی حکومتوں کے عزم میں حاصل ہو سکتی ہے یہ

سمجھنا ان لوگوں کے لئے مشکل نہیں ہے جو سپریم کورٹ کے مختلف فیصلوں پر نگاہ رکھتے ہیں اور مسلم پرنسنل لا کے بارے میں عدالت ہائے عالیہ کے اکثر حج صاحبان کا موذن سمجھتے ہیں۔

اوپر کے صفات میں یہ جائزہ پیش کیا گیا کہ موجودہ ہندوستان میں اسلام کے عائلی قوانین (مسلم پرنسنل لاء) اور اسلامی شخص کو کیا خطرات درپیش ہیں، دستور ہند کی آڑ میں اسلام کے معاشرتی اور عائلی قوانین کو سیوتاش کرنے کے لئے کس قدر منظم اور مسلسل کوششیں ہو رہی ہیں، اور دستور ہند مسلم پرنسنل لاء کو کس حد تک تحفظ فراہم کرتا ہے۔

جدوجہد کے چار میدان

اگلے صفات میں ہمیں روشنی ڈالنا ہے کہ مسلم پرنسنل لاء اور اسلامی شخص کو درپیش خطرات کے سد باب کے لئے مسلمانان ہند کو کیا کیا اقدامات کرنے چاہیں۔ اس سلسلہ میں میری رائے میں چار محااذوں پر مسلسل جدو جہد ضروری ہے۔

۱- دستوری اور قانونی جدو جہد

دفعہ ۲۳ کی منسوخی کے لئے جدو جہد

یہ بات پوری تفصیل سے لکھی جا چکی ہے کہ دستور ہند کی دفعہ ۲۳ (یونیفارم سول کوڈ کی دفعہ) مسلم پرنسنل لاء اور تمام اقلیتوں کے پرنسنل لاز کے لئے لکھتی ہوئی تلوار ہے جب تک دفعہ ۲۳ موجودہ شکل میں برقرار ہے ہندوستان میں اسلام کے عائلی قوانین نئیں خطرے سے دوچار ہیں، ہر وقت یہ اندیشہ ہے کہ پارلیمنٹ میں دفعہ ۲۳ کا جادو جگا کر مسلم پرنسنل لاء کو نیست و نایبود کر دیا جائے، اس لئے سب سے ضروری اور فوری کام یہ ہے کہ دفعہ ۲۳ کو دستور سے خارج کرانے یا اس سے اقلیتوں خصوصاً مسلمانوں کو مستثنی کئے جانے کی پروزور سیاسی اور آئینی جد

جلدی چاہئے، اس مطابق پروردی یہ ہے۔ اس سے پہلے مذکور ہے کہ عامہ بیدار کی جانی چاہئے اور برادران وطن پر یہ حقیقت واضح کی جانی چاہئے کہ دفعہ ۷۳ کی منسوخی خود ملک اور وطن کے مفاد میں ہے۔

یکساں سول کوڈ اور اقلیتیں

یکساں سول کوڈ کا شوہرہ بار بار چھوڑنے سے صرف مسلمان ہی نہیں بلکہ ملک کی دوسری اقلیتیں بھی مضطرب اور فکر مند ہیں۔ ۲۲ ستمبر ۱۹۹۵ء کو امرتسر میں منعقدہ عائیلی سکھ کانفرنس میں سکھوں کے علاحدہ پرنسل لاء پر زور دیا گیا اور کانفرنس نے یکساں سول کوڈ کو تسلیم نہ کرنے کا اعلان کیا۔ (قومی آواز لکھنؤ ۲۵ ستمبر ۱۹۹۵ء)

ہندوستان میں آباد عیسائی (کریسچین) بھی اپنے علاحدہ پرنسل لا کو مرتب اور منظور کرانے کی جدوجہد میں لگے ہوئے ہیں۔ یونیفارم سول کوڈ انہیں بھی تسلیم نہیں۔ بدھسوں کی طرف سے بھی اسی قسم کی آواز اٹھ چکی ہے۔ بہت سے ہندو قبائل بھی یکساں سول کوڈ کے سیالاب میں بہنے کو تیار نہیں، انہیں اپنے قبائلی رسم و رواج اور طریقہ زندگی پر حد درجہ اصراء ہے۔ خلاصہ یہ ہے کہ یکساں سول کوڈ مسلمانوں کے علاوہ ہندوستان کی دوسری مذہبی اور تہذیبی اقلیتوں کو بھی منظور نہیں۔

خود ہندوؤں کے بہت سے فرقے اور قبائل بھی اسے مسترد کرتے ہیں۔ اسی طرح ہندوؤں کے بہت سے اہل فکر و دانش یکساں سول کوڈ کے نعروہ کو بے وقت کی راگنی اور بے فائدہ عمل تصور کرتے ہیں۔ یہ تو ہمارے قومی پر لیں کی سحر کاری ہے کہ اس نے یونیفارم سول کوڈ کے مطالبہ کو پوری قوم کا مطالبہ بنایا کہ پیش کیا ہے حالانکہ درحقیقت اس کے حامی بہت اقلیت میں ہیں، ہندوؤں کا ایک بہت مختصر اور جارح طبقہ ہی یکساں سول کوڈ کا داعی اور مناد ہے۔

جائے تو اس کے لئے رائے عامہ ہموار کرنا کوئی دشوار تر کام نہیں، ظاہر ہے کہ یہ کام آناؤانا نہیں ہو سکتا ہے بلکہ اس کے لئے بڑی ہوشمندی اور حکمتِ عملی سے طویل جدو چمد کرنی ہوگی، ان تمام اقلیتوں اور مذہبی اور تہذیبی اکائیوں کو ساتھ لینا ہو گا جو یکساں سول کوڈ کو اپنے مذہب اور ثقافت کے لئے خطرہ تصور کرتی ہیں، افہام و تفہیم اور مذاکرات سے ہندو اہل سیاست اور اہل فکر و دانش کو بھی اس بات کا قائل بنانا ہو گا کہ یکساں سول کوڈ پر اصرار ملک کے لئے مفید نہیں بلکہ انتہائی ضرر رساں ہے۔ یکساں سول کوڈ کی جنگ چھیڑنے سے ہندوستانی قوم کی بہترین دماغی صلاحیتیں ملک کی تعمیر میں صرف ہونے کے بجائے بڑی طرح ضائع ہوں گی۔ باشندگان ملک کا ایک بڑا طبقہ اضطراب اور کشمکش میں بیٹلا ہو گا اور ملک کی سیاست اور معیشت پر اس کے برے اثرات مرتب ہوں گے۔

یکساں سول کوڈ اور قومی یک جہتی

یکساں سول کوڈ کے حامیوں کی یہ فرسودہ دلیل اپنا وزن کھو چکی ہے کہ یکساں سول کوڈ کے نفاذ سے ملک میں اتحاد اور یک جہتی کو فروغ ہو گا، ظاہر ہے کہ جو قانون کروڑوں انسانوں کے مذہبی عقائد اور دینی جذبات کو جھینٹ چڑھا کر طاقت کے نشہ میں نافذ کیا جائے گا۔ اس کے ذریعہ ملک میں تفریت اور عداوت کی کاشت ہی ہوگی۔ ایسے قانون کے ذریعہ اتحاد و یک جہتی کو فروغ ہونے کے بجائے تفرقہ بندی اور بد منی ہی کو فروغ ہو گا، اس لئے یہ کہنا بڑی بے عقلی اور ہٹ دھرمی کی بات ہے کہ یکساں سول کوڈ کے نفاذ سے قومی یک جہتی پیدا ہوگی۔ قانون اور طاقت کے زور پر یکساں شہری قانون (یونیفارم سول کوڈ) مرتب کر کے اسے نافذ کرنے کی بات کرنے والے اس حقیقت

بعد اس وقت حالات پر قابو پایا جاسکا جب ملک کے دستور میں ان علاقوں کے باشندوں کو خصوصی تحفظات فراہم کئے گئے، ان کے مذہبی اور قبائلی رسم و رواج عدالتی سسٹم وغیرہ کو دستوری ضمانت دی گئی، بلکہ مرکزی پارلیمنٹ کی بالادستی کو قربان کرتے ہوئے دستور ہند میں یہ بات بھی شامل کر لی گئی کہ پارلیمنٹ کا پاس کردہ کوئی قانون جو فلاں فلاں امور سے متعلق ہو وہاں اس وقت تک نافذ نہیں ہو سکتا جب تک کہ علاقائی یا صوبائی اسمبلی اس کی توثیق نہ کر دے۔

مثلثاً ریاست ناگالینڈ کے بارے میں دستور کے حصہ ۲۱ میں دفعہ ۳۷۱

(الف) اس طرح ہے:

دفعہ ۳۷۱-الف-(۱) اس آئین میں کسی امر کے باوجود

(الف) پارلیمنٹ کے کسی ایسے ایکٹ کا اطلاق جو

(۱) ناگاؤں کی مذہبی یا سماجی رسوم

(۲) ناگاؤں کے روابطی قانون

(۳) اور ضابطہ دیوانی اور فوجداری عدل گستری، جس میں ناگاؤں

کے روابطی قانون کے مطابق فیصلے شامل ہیں۔

(۴) اراضی اور اس کے ذرائع وسائل کی ملکیت اور انتقال سے متعلق ہو۔

ریاست ناگالینڈ پر نہ ہوگا بغیر اس کے کہ ناگالینڈ کی قانون ساز اسمبلی

قرارداد کے ذریعہ ایسا فیصلہ کرے (بھارت کا آئین (جنوری ۲۰۰۵ء تک ترمیم

شده) ص ۳۷۰-۳۷۱)

میزورم کے بارے میں بھی اسی طرح کی خصوصی دفعہ وضع کر کے دستور

ہند میں شامل کی گئی، چنانچہ دستور ہند کی دفعہ ۳۷۱(ز) اس طرح ہے۔

اے۔ درصد رجبہ دین۔ س پریس ۷ دیس ۱۹۸۰ء
ریاست کو تک لاؤ نہیں ہو گا جب تک میزورم ریاست کی قانون ساز اسمبلی کی
قرارداد کے ذریعہ اس طرح طنہیں کیا جاتا ہے۔ یعنی
(i) میزولوگوں کی مددی یا سماجی رسوم
(ii) میزوراوتی قانون اور ضابطہ
(iii) سول اور فوجداری انصرام جہاں فیصلے میزوراوتی قانون کے
مطابق ہوتے ہیں۔

(iv) ملکیت اور انتقال اراضی
بشرطیکہ اس فقرہ کی کوئی بات آئین (ترینپویں ترمیم) ایکٹ ۱۹۸۶ کی
تاریخ نفاذ سے ٹھیک پہلے میزورم یونین ریاستی علاقہ میں نافذ کسی مرکزی ایکٹ کو
لا گوئیں ہو گی۔

(بھارت کا آئین ص ۳۲۷-۳۲۸، شائع کردہ قومی کنسل برائے
فروغ اردو زبان ۲۰۰۱ء)

اقلیتوں خصوصاً مسلم اقلیت کے پرنسل لاز (عاملی شرعی قوانین) کو
پامال کرنے کی کوشش خواہ عدیہ کی طرف سے ہو یا متفہ اور انتظامیہ کی طرف
سے ملک کے مفاد میں نہیں ہے، ان اقدامات سے قومی یک جہتی کے بجائے
منافرت کو فروغ ہوتا ہے، اور ملک کی کسی چھوٹی سے چھوٹی اقلیت کو بھی فکر
واضطراب میں بٹلا کر کے اور اس کے مددی جذبات و احساسات کو محروم
کر کے ملک ترقی نہیں کر سکتا۔

ایک ناگزیر عمل
دفعہ ۳۲۸ کی منسوخی یا اس میں استثناء کی مہم ایک ناگزیر عمل ہے جسے ہر

وچہدہ رہی پڑے۔ دسویں سو سالے سے سب اور درہادے سے بسیں اور زائد بارتبدیلیاں ہو چکی ہیں لہذا اگر ہندوستان کی مذہبی اور تہذیبی اقلیتیں اور ہندوؤں کے مختلف قبائل اور فرقے جو یکساں سول کوڈ کے نظریاتی طور پر مخالف ہیں تحد ہو کر دفعہ ۲۳ کی منسوخی یا اس میں ترمیم و استثناء کے لئے منصوبہ بنداور منظم جدوچہد کریں تو اس میں کامیابی کوئی مشکل عمل نہیں ہے۔

واقعہ یہ ہے کہ ہندوستان کے باشندوں میں یکساں سول کوڈ کے حامی بہت اقلیت میں ہیں لیکن ذراائع ابلاغ پر کنٹرول کی وجہ سے انہوں نے یہ تاثر پیدا کر دیا ہے کہ ہندوستان کی غالب اکثریت یونیفارم سول کوڈ کے حق میں ہے۔ یکساں سول کوڈ کی مخالفت میں اگر لاکھوں کا مجمع ہو جائے تو بھی اسے ہمارا قومی پر لیں کوئی اہمیت نہیں دیتا، اگر بڑی سیرچشی کا مظاہرہ کیا تو اخبار کے کسی گوشہ میں مختصری خبر دی دی کہ چند سو قدامت پرست یکساں سول کوڈ کی مخالفت میں جمع ہو جائے، اس کے برخلاف اگر چند نام نہاد ”ترقی پسندوں“ نے یکساں سول کوڈ کی حمایت اور دکالت میں کوئی جلسہ یا سمپوزیم کیا جس میں بہ مشکل چند درجن لوگ شریک ہوئے تو ہمارا قومی پر لیں اس کی خبروں کو شاہ سرخیوں میں جگہ دیتا ہے۔ اگر یہی اور ہندی کے بڑے اخبارات کے کئی کئی کالم اور صفحات اس کے لئے وقف کر دئے جاتے ہیں۔

پرنسنل لاز کو دستوری تحفظ دینے کا مطالبہ

میرا خیال یہ ہے کہ اقلیتوں کے پرنسنل لاز کی حفاظت کے لئے محض دفعہ ۲۳ کی منسوخی بھی کافی نہیں ہے بلکہ دستور کے بنیادی حقوق کی دفاعات میں کسی مناسب جگہ پر مسلم پرنسنل لا اور دوسری اقلیتوں کے پرنسنل لاز کی حفاظت کی دفعہ بھی شامل کی جانی چاہئے تاکہ چور دروازوں سے مسلم پرنسنل لا وغیرہ میں

پرنسل لامیں مداخلت کی ہے، کریمبل لام (قانون تعزیرات) کی مختلف توضیعات سے اسلام کے عالی قوانین پر زد پڑتی ہے، یوپی کے خاتمه کریمینداری ایک نے عورتوں کو زرعی زمینوں میں وراثت پانے سے محروم کر رکھا ہے۔

دستور ہند میں دئے ہوئے حق قانون سازی کے مطابق پرنسل لاکے دائرہ میں شامل امور (نکاح، طلاق، وراثت وغیرہ) کے بارے میں قانون سازی کا اختیار مرکزی حکومت اور صوبائی حکومت دونوں کو ہے۔ ملاحظہ ہو دستور ہند کی دفعہ ۲۳۶ فہرست ۳ کا نمبر ۵

اسی حق قانون سازی کا فائدہ اٹھاتے ہوئے بیجے پی نے اعلان کیا ہے کہ جن صوبوں میں وہ برسر اقتدار ہے وہاں قانون سازی کر کے یکساں سول کوڈ نافذ کرے گی۔ مہاراشٹر میں برسر اقتدار شیو سینا، بھاجپا سرکار نے انہائی تیز رفتاری سے دوایسے بل پاس بھی کر دئے جن کی زد برادرست مسلم پرنسل لا پر پڑتی ہے۔ اس لئے اگر صرف دفعہ ۲۳۶ کی منسوخی اکتفا کیا گیا اور بنیادی حقوق کی دفاعات میں پرنسل لا کے تحفظ کی دفعہ شامل نہیں کی گئی تو دستور کی دفعہ ۲۳۶ میں دئے گئے حق قانون سازی کا سہارا لے کر مرکزی حکومت اور صوبائی حکومتیں اسلام کے عالی قوانین میں مداخلت کا سلسلہ جاری رکھیں گی۔

محوزہ قوانین کا جائزہ

مسلم پرنسل لا کے تحفظ کے لئے دستوری اور قانونی جدوجہد کا ایک اہم حصہ یہ بھی ہے کہ مرکزی پارلیمنٹ اور صوبائی اسمبلیوں میں پیش کئے جانے والے محوزہ مجموعہ قوانین کا ہمارے ماہرین قانون اور علماء پوری بیدار مغربی اور باریک بینی سے جائزہ لیتے رہیں۔ پارلیمنٹ اور صوبائی اسمبلیوں میں جو مجموعہ قوانین

سازی کے مرحلے میں ایسی دفعات کو روئے کی کوشش کریں۔ قانون سازی کے مرحلے میں قانون میں اصلاح و ترمیم آسان ہوتی ہے۔ اور قانون پاس ہونے، اس پر ایک عرصہ گذرنے کے بعد اس میں تبدیلی کرنا انتہائی دشوار کام ہوتا ہے۔ دارالسلطنت ولی میں اور ہر صوبے کے صدر مقام پر ماہرین قانون اور علماء پر مشتمل ایسی قانونی کمیٹی ہونی چاہئے جو قانون سازی کے عمل پر برابر نگاہ رکھے اور اس سلسلہ میں ضروری اقدامات کرے۔

اس سلسلے میں اب تک ہم سے کافی کوتاہی ہوئی۔ ابھی تک ہمارے پاس کوئی ایسی مکمل جائزہ روپرٹ بھی نہیں ہے جس سے واضح ہو سکے کہ کن مرکزی اور صوبائی قوانین سے مسلم پرنسپل لاء میں مداخلت ہوئی اور شریعت ایک (۱۹۳۲ء) متاثر ہوا۔ ہماری اسی غفلت اور بے خبری کی وجہ سے شاہ بانو کیس جیسے پہاڑ ہمارے اوپر ٹوٹتے ہیں اور اس کی تلافی بہت مہنگی پڑتی ہے۔

۲۔ علمی و فکری محاذ (اسلام کے عالمی قوانین کی برتری)

اسلامی قوانین کے خلاف جنگ جاری ہے

اس وقت نیشنل پریس سے لے کر سپریم کورٹ تک میں اسلام کے عالمی قوانین کے خلاف جنگ جاری ہے، اروں شوری جیسے بے شمار صحافت کے سورما یہ ثابت کرنے کے لئے ایڈی چوٹی تک کا زور لگائے ہوئے ہیں کہ اسلامی قوانین دورِ وحشت کی یادگار ہیں، اسلام کے عالمی قوانین عورتوں کے لئے بڑے ظالماء اور جاہر انہ ہیں۔ سپریم کورٹ میں مسلم پرنسپل لاء کے خلاف متعدد مقدمات درج ہیں جن میں کلی یا جزوی طور پر مسلم پرنسپل لاء کو چیلنج کیا گیا ہے، ان میں سے پیشتر مقدمات مسلم خواتین کی طرف سے درج کرائے گئے ہیں۔ اسلام کے عالمی قوانین کے خلاف یہ جنگ ہندوستان تک محدود نہیں ہے بلکہ پورے عالم میں حتیٰ

اسلام دوستیں برابری شریک ہیں، یہ ہم اتنی زور و شور سے چلائی جا رہی ہے کہ غیر مسلموں کے علاوہ بہت سے مسلم نوجوان بھی اسلام کے عائلی قوانین کے بازے میں شک اور بے اعتمادی میں بیٹھا ہیں اور اسلامی قوانین میں ترمیم و اصلاح کا مطالبہ کر رہے ہیں۔

تصویر کا دوسرا رخ

دوسرا رخ یہ ہے کہ اسلامی شریعت اور اسلامی قوانین کے خلاف برپا اس مجاز آرائی نے بہت سے انصاف پسند غیر مسلم مردوخاتین میں اسلام کے مطالعہ کار رجحان پیدا کیا ہے، بہت سے غیر مسلم دانشوار اور اسکالر اسلام کے قوانین و تعلیمات کا معارضی مطالعہ کر کے اسلام سے بہت قریب آئے ہیں، ان میں سے بہت سوں نے اسلام قبول کر لیا ہے، ایک حالیہ رپورٹ کے مطابق یورپ کی عورتوں میں قبول اسلام کا رجحان مردوں سے کہیں زیادہ ہے، حالانکہ یہ پروپیگنڈہ مسلسل کیا جا رہا ہے کہ اسلام عورت کو گری ہوئی نگاہ سے دیکھتا ہے، عورت کو سماج میں باعزت مقام نہیں دیتا، اور ان پر ہر طرح کا ظلم روا رکھتا ہے، خواتین یورپ میں قبول اسلام کا بڑھتا ہوا رجحان اس بات کی غمازی کرتا ہے کہ یورپ کی تعلیم یا فتح خواتین یورپ کے قوانین کے بجائے اسلامی قوانین میں اپنے حقوق اور اپنی عفت و عصمت کا زیادہ تحفظ تصور کرتی ہیں۔

اہم ترین ذمہ داری

اسلامی قوانین کے خلاف برپا اس فیصلہ کن جنگ میں علماء، فقهاء، ماہرین قوانین، اصحاب فکر و قلم کی اہم ترین ذمہ داری ہے کہ آزادی نسوان، مساوات مردوں کی قلمی کھولیں، اسلام کے قوانین (خصوصاً

قوانين انہائی عادلانہ اور انسانی فطرت کے عین مطابق ہیں، اسلام کے عالیٰ قوانین اور تعلیمات کے نفاذ سے سماج کے ہر فرد کو اس کا جائز حق ملتا ہے، جسی اباحت و انارکی کا سد باب ہوتا ہے، خاندانی نظام میں اعتماد و استحکام پیدا ہوتا ہے۔ معاشرہ جنسی اور اخلاقی بے راہ روی سے محفوظ ہو جاتا ہے۔

یورپیں کلچر اور عالیٰ قوانین

آزادی نسواں اور مساوات مردوں کے پر فریب نعروں کے ساتھ مغرب نے عریانیت اور فاشی سے لبریز جس کلچر کو فروغ دیا ہے آج وہ کلچر اس کے گلے کی ہڈی بن چکا ہے۔ یورپیں کلچر اور عالیٰ قوانین نے امریکہ اور یورپ کے لئے ایسے عکین بحران اور مسائل کھڑے کئے ہیں جن کا حل تلاش کرنے سے امریکہ و یورپ کے بڑے بڑے اہل فکر اور دانشور عاجز ہیں، وہاں کا فیلی سشم تباہ ہو رہا ہے خاندانی نظام کی تیلیاں ٹوٹ ٹوٹ کر بکھر رہی ہیں، بے محابا ہوس رانی، شہوت پرستی، جنسی انارکی کا عفریت مغربی ممالک کو نگل جانے والا ہے، نوجوانوں میں جرائم کار رجان، بہت تیزی سے بڑھ رہا ہے، شراب اور منشیات نے مغربی سماج کو اندر سے بالکل ہو کھلا کر دیا ہے۔

حیرت اور افسوس کا مقام ہے کہ امریکہ و یورپ کی ترقیات سے مرعوب ذہن جس کے ہاتھ میں ایشیاء و افریقہ کی زمام اقتدار ہے امریکہ و یورپ سے سائنس اور ٹکنالوジی درآمد کرنے کے بجائے ان ممالک کا پیار کلچر، فاشی، عریانت درآمد کرنے میں لگا ہوا ہے۔ مغربی ممالک سائنس اور ٹکنالوジی سپلانی کرنے میں تو بہت بخیل ہیں، ہر قیمت پر اس پر اپنی اجارہ داری قائم رکھنا چاہتے ہیں لیکن اپنا زہرناک کلچر برآمد کرنے میں بڑے فراخ ہیں۔ پوری دنیا میں تیزی کے ساتھ اپنا

ان حالات میں دین حق کے حاملین کی اہم ترین ذمہ داری ہے کہ دنیا کے سامنے اسلام کا نظامِ رحمت پوری جرأت اور حکمت کے ساتھ پیش کریں، یہ حقیقت واشگاف کریں کہ یورپ کی غیر انسانی تہذیب اور خود ساختہ غیر فطری عائی قوانین نے دنیا کو تباہی کے جس دہانہ پر لاکھڑا کیا ہے اس سے نجات کا واحد راستہ اسلامی تعلیمات اور اسلامی قوانین پر عمل ہے۔ اعداد و شمار کی روشنی میں یہ بات واضح کریں کہ یورپ کے عائی قوانین نے خواتین کا تحفظ کرنے کے بجائے ان کا بڑی طرح استعمال کیا ہے اور ان کے حقوق پامال کئے ہیں۔

ہندوستان میں یکساں سول کوڈ کی وکالت کرنے والے اسلام کے عائی قوانین (نکاح، طلاق وغیرہ کے قوانین) کو تنقید اور تصحیح کا نشانہ بناتے ہیں، ان کی ایک دلیل یہ بھی ہے کہ مسلم پرنسل لاء میں عورتوں کے حقوق پامال کئے گئے ہیں، صنف نازک پر ظلم و ستم روا رکھا گیا ہے، اس لئے یکساں سول کوڈ نافذ کر کے ان مظالم کا سد باب ضروری ہے۔ یہ حقیقت انتہائی تکلیف دہ ہے کہ ہمارے بہت سے جدید تعلیم یافتہ نوجوان جنہوں نے اسلام کے عائی قوانین کا مطالعہ مغربی مصنفوں کی عنیک سے کیا ہے وہ بھی اسلام کے عائی قوانین پر اس طرح کے اعتراضات وارد کرتے ہیں یا کم از کم اسلامی قوانین کی صلاحیت و افادیت کے بارے میں شک و ارتیاب میں بٹلا ہیں ان فریب خورده مسلم نوجوانوں اور خواتین کو یکساں سول کوڈ کا حامی بنا کر کھڑا کیا جاتا ہے اور کہا جاتا ہے کہ مسلم پرنسل لاء میں ترمیم اور یکساں سول کوڈ کے نفاذ کا مطالبہ خود مسلمانوں کی صفائی سے ہو رہا ہے۔

ان حالات میں علماء، مفکرین اور قائدین کی یہ ذمہ داری بہت بڑھ جاتی ہے کہ اسلام کے عائی قوانین کی حقانیت اور برتری ثابت کرنے کے لئے ہر سطح پر پوری جدوجہد کریں، اسلام کے عائی قوانین کا دوسرا عائی قوانین سے نظریاتی

مشکلات کا حل بھی صرف اسلام کے پاس ہے، اسلامی تعلیمات ہی کے ساتے میں پر امن معتدل سماجی ماحول برپا ہو سکتا ہے، مغرب زدہ مسلم نوجوانوں اور خواتین کا اسلامی قوانین پر اعتماد بحال کیا جائے، ان کے شہہات کا ازالہ کیا جائے۔

۳- اصلاح معاشرہ

ہندوستان میں اسلام کے عالمی قوانین (مسلم پرنل لا) کے تحفظ کے لئے ایک اہم اور ضروری کام یہ ہے کہ ہندوستان کے مسلم سماج کو اسلامی خطوط پر استوار کیا جائے اور اصلاح معاشرہ کے لئے بڑے پیمانہ پر جدوجہد کی جائے، یہ واقعہ ہے کہ ہمارے سماج کا ایک بڑا طبقہ اسلام کی بنیادی تعلیمات سے بالکل بیگانہ ہے، نکاح، طلاق، میراث اور دوسراے عالمی مسائل کے بارے میں اسلامی تعلیمات و تصورات سے اکثر مسلمان ناواقف ہیں۔ خاندان کے افراد دوسروں کے حقوق اور اپنے فرائض سے بے خبر ہیں۔ اسلامی تعلیمات سے بے گانگی اور صحیح اسلامی تصورات سے دوری کا نتیجہ ہے کہ ہماری خانگی زندگی کا سکون غارت ہو چکا ہے۔ ہر آن نئے نئے خانگی تنازعات وجود میں آ رہے ہیں۔ شوہر بیوی سے ناخوش، بیوی شوہر سے تنگ، والدین اولاد سے نالاں، اولاد والدین سے بیزار، پھر یہ خانگی تنازعات گھر کی چہار دیواری تک محدود نہیں رہتے بلکہ باوقات قتل و فساد، قتل و قتل، عدالتی چارہ جوئی کی صورت اختیار کر لیتے ہیں، یہ خانگی تنازعات عدالتوں میں ہو نچنے کے بعد شاہ بانو کیس جیسی قیامت امت مسلمہ کے سر پر ڈھاتے ہیں، مخالفین کو اس بات کا موقع فراہم کرتے ہیں کہ اپنی طرف سے خوب خوب رنگ آمیزی کر کے مسلم سماج کی بھیانک رسواں تصور دنیا کے سامنے پیش کریں اور اسلامی شریعت پر براہ راست حملے کریں۔

ہندوستان سے تاثر کے نتیجہ میں بہت سی ہلاکت خیز، ہندوانہ رسیں مسلم

رسموں کی پابندی ہوئی ہے، خواہ اس کے لئے دین و ایمان، مال و دولت، راحت و سکون سب کچھ قربان کرنا پڑے، جہیز، تلک، بارات اور اس طرح کے بے شمار رسوم و آداب ہم نے غیر مسلم سماج سے قبول کر لئے ہیں، اس کے نتیجہ میں ہمارا مسلم معاشرہ شدید مصائب و مشکلات سے دوچار ہے اور ہمارے خاندانی نظام کی تیلیاں ٹوٹ ٹوٹ کر بکھر رہی ہیں۔

مسلم معاشرہ کو اسلام کے بنیادی عقائد و تعلیمات، معاشرتی تصورات سے روشناس کرانے، معاشرتی اصلاح اور غیر اسلامی رسوم و عادات کے استیصال کے لئے بڑے پیانہ پر مسلسل، منظم اور ثابت جدوجہد کی ضرورت ہے، یہ کام جس قدر صبر آزمائہ اور مشکل ہے اتنا ہی ضروری ہے، لیکن یہ کام نہ تہاچندا فراد کے بس کا ہے نہ کسی ایک جماعت کے، مسلمانوں کی تمام دینی و ملی جماعتیں اور ادارے نیز علماء و مصلحین، ائمہ مساجد، مقررین، فائدہ دین اور اہل دانش اگر اس کام میں پوری دل چھپی لیں تو خاطر خواہ کامیابی حاصل ہونے کی امید ہے۔

الحمد للہ حالیہ برسوں میں اصلاح معاشرہ کی تحریک نے کچھ زور کپڑا ہے، سماج پر اس کے کچھ خوشنگوار اثرات بھی پڑے ہیں لیکن ابھی یہ کوششیں مطلوبہ مقدار اور معیار سے بہت کم ہیں، پھر بسا اوقات ایسا محسوس ہونے لگتا ہے کہ کافر نہیں اور جلسے کرنا خود مقصد بن کر رہ گیا ہے ان کے بعد سمجھی عمل میں تیزی آنے کے بجائے سناٹا سا چھا جاتا ہے۔ اس صورتِ حال کو بد لئے کی ضرورت ہے۔

۲۔ اسلامی نظام عدل کا قیام

ہندوستان کے مسلم سماج میں کرنے کا دوسرا اہم کام یہ ہے کہ پورے ملک میں دارالقتنه قائم کئے جائیں، ملک کے ہر ہر علاقہ میں اسلامی عدالتوں کا جال چھادیا جائے، مسلمان طے کر لیں کہ اپنے مقدمات خصوصاً خانگی اور عائلوں

ذمہ داری ہے اور موجودہ حالات میں اسلام کے عالمی قوانین کو اسلام دشمنوں کی
دست برداشت محفوظ رکھنے کا بڑا ذریعہ بھی ہے۔

مسلمانوں میں یہ احساس بیدار کیا جائے کہ باہمی نزاعات میں مسلمان
قاضی سے فیصلہ حاصل کرنا ان کی دینی ذمہ داری ہے۔ پورے ملک میں نظام
قضاء کے لئے فضا ہموار کی جائے، دارالقضاء قائم کیے جائیں، یہ دارالقضاء منظم،
باقابطہ اور احساس ذمہ داری کے ساتھ قیامِ عدل کا فریضہ انجام دینے والے ہوں
کہ لوگوں کو ان پر پورا بھروسہ ہو۔

مسلم پرنسپل لا بورڈ نے ضرورت، اور حالات کی نزاکت محسوس کر کے
ہندوستان کے مختلف علاقوں میں نظام قضاء قائم کرنے کی جدوجہد شروع کر دی
ہے لیکن ابھی اس کی رفتار دھیسی ہے، تیزی سے بدلتے ہوئے حالات کا تقاضا ہے
کہ قیامِ دارالقضاء کی کوششوں میں تیزی لائی جائے اور چند برسوں میں پورے
ہندوستان میں دارالقضاء کا جمال بچھادیا جائے۔

اللہ تعالیٰ ہم سب کو اسلام کے احکام و تعلیمات پر عمل کرنے کی توفیق
عطای فرمائے، ہندوستان میں بچے چھپے اسلامی قانون کے سرمایہ کی حفاظت
فرمائے، اور گم شدہ اسلامی سرمایہ کی بازیابی میں کامیاب فرمائے۔

(ماہنامہ الفرقان لکھنؤ ستمبر تا دسمبر ۱۹۹۵ء)



آل انڈیا مسلم پرنسل لا بورڈ نے چند سال پہلے، "مسلم پرنسل لا سے متعلق پارلیمنٹ سے منظور شدہ متفرق ایکٹ" کے نام سے ایک مختصر کتابچہ شائع کیا تھا، اس کتابچہ کے مطالعہ سے معلوم ہوتا ہے کہ ہندوستان میں آزادی سے پہلے اور آزادی کے بعد اسلام کے عالمی قوانین (مسلم پرنسل لا) کے میدان میں کیا کیا قانون سازی ہوئی ہے، ہندوستان میں اسلامی شریعت کے مسئلے کو سمجھنے کے لئے ان متفرق ایکٹ سے واقفیت بہت ضروری ہے۔

اس کتاب میں بورڈ کے اس کتابچہ کو شامل کر کے شائع کیا جا رہا ہے تاکہ مسلم پرنسل لا سے متعلق یہ اہم قوانین اس موضوع سے دلچسپی رکھنے والوں کے علم و واقفیت میں رہیں۔

عثیق احمد بستوی

سمم پر سل لاسے سعف پار لیمنٹ سے منظور شدہ متفرق ایکٹ

مسلم پرنسل لا (شریعت) اطلاق ایکٹ ۱۹۳۴ء

تعارف

برطانوی ہندوستان کے مسلمانوں کی یہ خواہش رہی ہے کہ ان کے روایتی قوانین کو مسلم پرنسل لا پر کسی حال میں ترجیح نہ دی جائے، اس مسئلہ پر اخبارات اور جلسوں میں بھی شدت سے اظہار خیال کیا گیا، مسلمانوں کے روایتی قوانین کے تحت مسلم خواتین کا مرتبہ محض تحقیر اور بے تو قیری کا ہے، مسلم خواتین کی تمام تنظیموں نے ان روایتی قوانین کی ندمت کی ہے کیونکہ یہ ان کے مفادات پر براثڑا لتے ہیں، ان کا مطالبہ ہے کہ مسلم پرنسل لا (شریعت) کا اطلاق ان پر کیا جائے۔ اس مقصد کو حاصل کرنے کے لئے ۲۶ ستمبر ۱۹۳۵ء کو قانون ساز اسمبلی میں مسلم پرنسل لا (شریعت) بل (نمبر ۳۹۵-۱۹۳۵) پیش کیا گیا، یہ بل سلیکٹ کمیٹی کو بھیجا گیا، سلیکٹ کمیٹی کی سفارشات کو شامل کر کے یہ بل دوبارہ قانون ساز اسمبلی میں پیش کیا گیا۔

وجوهات و مقاصد کا بیان

ایک عرصہ سے برطانوی ہندوستان کے مسلمانوں کی یہ خواہش رہی ہے کہ ان کے روایتی قوانین کو مسلم پرنسل لا کی جگہ نافذ نہ کیا جائے۔ اخبارات اور

مبذول کرائی کہ ایسا بل فوری طور پر پیش کیا جائے۔ رواجی قوانین کو یہ غلط نام دیا گیا ہے کیونکہ ان کی کوئی مضبوط بنیاد نہیں ہے اور اس میں بکثرت تبدیلیاں ہوتی رہی ہیں اور مستقبل میں بھی وہ اعتبار اور قطعیت حاصل نہیں کر سکتے جو کہ ایک قانون کی خصوصیت ہوتی ہے۔ ان موروٹی رواجوں کے تحت مسلم خواتین کا مرتبہ محض بے قسطی کا ہے۔ خواتین کی تمام مسلم تنظیموں نے ان موروٹی رواجوں کی نہادت کی ہے جن سے ان کے حقوق پر برا اثر پڑتا ہے۔ لہذا ان کا مطالبہ ہے کہ مسلم پرنسل لا (شریعت) کا اطلاق ان پر کیا جائے، مسلم پرنسل لا کے نافذ اعمال ہونے سے انہیں خود بخود وہ مرتبہ حاصل ہو جائے گا جس کی وہ فطری طور پر مستحق ہیں، علاوہ ازیں اگر موجودہ بل پاس ہو گیا تو اس کا معاشرہ پر مفید اثر ہو گا کیونکہ اس سے عوام کے باہمی حقوق و فرائض میں واقعیت اور قطعیت پیدا ہو گی، مسلم پرنسل لا (شریعت) ایک ایسا ضابط ہے جو واقعی شکل میں موجود اور اتنا معروف ہے کہ اس کے وجود میں کوئی شک و شبہ نہیں ہے اور نہ اس کا مسودہ مرتب کرنے میں زیادہ دشواری پیش آئے گی، جیسا کہ موروٹی قوانین کے سلسلہ میں آتی ہے۔

۱۹۳۷ء کا ۲۶ واں ایکٹ

قانون سازیہ نے مسلم پرنسل لا (شریعت) اطلاق بل پس کر دیا اور ۷ اکتوبر ۱۹۳۷ء کو اسے منظوری حاصل ہو گئی اور قانون کی کتاب میں اسے بعنوان مسلم پرنسل لا (شریعت) اطلاق ایکٹ ۱۹۳۷ء (۱۹۳۷ء کا ۲۶ واں ایکٹ) کے طور پر درج کیا گیا، کیونکہ لفظ مسلم Moslem کا اب Muslim لکھا جاتا ہے۔ لہذا اب یہاں ہر حروف تہجی کے مطابق مسلم (Muslim) پرنسل لا (شریعت) اطلاق ایکٹ ۱۹۳۷ء کا ناجائز گا۔

مسلم پرنسل لا (شریعت) اطلاق ایکٹ ۱۹۳۷ء (۱۹۳۷ء کا ۲۶ داں ایکٹ)

ایک جس کا مقصد مسلم پرنسل لا (شریعت) کا مسلمانوں پر نفاذ کرنا ہے۔
کیونکہ مسلمانوں پر مسلم پرنسل لا (شریعت) کے نفاذ کے ضوابط مرتب کرنا قرین مصلحت
ہے، لہذا انہیں حسب ذیل طور پر قانون کی صورت میں مرتب کیا جاتا ہے۔

۱- مختصر عنوان اور دائرہ اثر

۱- اس ایکٹ کو مسلم پرنسل لا (شریعت) اطلاق ایکٹ ۱۹۳۷ء کہا جائے گا۔

۲- اس کا نفاذ پورے ہندوستان پر ہوگا (ماسوئے ریاست جموں
و کشمیر)۔

۳- کسی معاملے میں (ماسوئے زرعی اراضی کے معاملات) میں موروثی
ضوابط و رواج اس کے برعکس ہونے مثلاً وصیت کردہ حق جانشینی، خواتین کی
خصوصی مملوکہ جائداد بشمول وہ جو ورثہ میں پائی ہو، یا کسی اقرارنامہ یا ہدیہ کے
طور پر حاصل ہوئی ہو، یا پرنسل لا کے کسی دیگر ضابطہ شادی، فتح نکاح، بشمول
طلاق، ایلا، طہار، خلع اور مبارات، نان و نفقہ، مہر، ولایت، ہدیہ، وقف اور
وقف کی جائدادیں اور اوقاف (ماسوئے خیراتی، یا خیراتی اداروں، اور خیراتی
و مذہبی اوقاف) ایسے تمام کیسیوں میں جن میں فریقین مسلم ہوں ان پر مسلم
پرنسل لا (شریعت) کا اطلاق ہوگا۔

الف۔ یہ کہ وہ مسلمان ہے
ب۔ یہ کہ وہ اندیں نکسر یکٹ ایکٹ ۱۸۷۲ء کے تحت نکسر یکٹ
(اقرار نامہ) کا مجاز ہے۔

ج۔ یہ کہ وہ اس خطہ کا رہنے والا ہے جہاں اس ایکٹ کا نفاذ
ہوتا ہے۔

وہ ایک مقررہ فارم پر حاکم مجاز کے رو برو یہ بیان دے سکتا ہے کہ وہ اس
ایکٹ کے ضوابط کا فائدہ اٹھانا چاہتا ہے۔ لہذا اس پر، اس کے نابالغ بچوں پر اور
ان کی آئندہ نسل پر دفعہ (۲) کا اطلاق ہوگا، جیسا کہ ان ضوابط میں وصیت
و رواشت وغیرہ سے متعلق امور کی نشاندہی بھی کی گئی ہے۔

۲۔ اگر متعلقہ حاکم ذیلی دفعہ (۱) کے تحت بیان کو تسلیم کرنے سے انکار
کر دے تو وہ شخص اس حاکم کے رو برو اپیل کر سکتا ہے جسے ریاستی حکومت نے عام
یا خصوصی حکم کے ذریعہ اس مقصد کے لئے مقرر کیا ہوا اگر وہ حاکم مطمئن ہے کہ شخص
ذکور کو ایسا بیان دینے کا اختیار ہے تو وہ افسر متعلقہ کو ہدایت کر سکتا ہے کہ وہ اس
فارم کو بیان حلvi کے طور پر قبول کرے۔

۳۔ ضوابط بنانے کا اختیار

۱۔ اس ایکٹ کے مقاصد کو بروئے کار لانے کے لئے ریاستی سرکار
ضوابط مرتب کر سکتی ہے۔

۲۔ ذکورہ بالا اختیارات پر اثر انداز ہوئے بغیر ریاستی حکومت مندرجہ
ذیل امور سے متعلق ضوابط بناسکتی ہے۔

(الف) اس انتہائی کاتقر رجس کے رو برو ایکٹ کے تحت بیان حلvi کا

(ب) بیان دا س رےےے سے۔ اس سر رنا اور ایٹھے سر کاری فرائض کی انجام دہی کی غرض سے کسی شخص کی رہائش گاہ پر جانے کی فیس۔

(ج) وقت کا تعین کرنا جب کہ یہ فیس ادا کی جائے گی اور وہ طریقہ کار جس کے مطابق انہیں عائد کیا جائے گا۔

۳- اس دفعہ کی مندرجات کے تحت مرتب کئے گئے ضوابط سر کاری گزٹ میں شائع کئے جائیں گے اور اس کے بعد ان کا نفاذ اسی طرح ہو گا جیسے وہ اس ایکٹ کا حصہ ہو۔

۴- اس ایکٹ کے تحت مرتب کردہ ضوابط کو ترتیب کے فوراً بعد ریاستی قانون سازیہ میں پیش کیا جائے گا۔

۵- بعض حالات میں عدالت کے ذریعہ فتح نکاح (خلع ایکٹ ۱۹۳۹ء کے بعد یہ منسون ہو گیا)

۶- تنفس - مندرجہ ذیل ایکٹوں کی درج ذیل دفعات اور ان کے تحت مرتب کردہ ضوابط کو منسون کر دیا جائے گا چونکہ وہ اس ایکٹ کی مندرجات سے غیر مربوط ہیں۔

۱- بھیجی ضوابط ۱۸۲۷ء کی دفعہ ۲۶

۲- مدارس سول کورٹ ایکٹ ۱۸۷۳ء کی دفعہ ۱۶

۳- اودھ ایکٹ ۱۸۷۲ء کی دفعہ ۳

۴- پنجاب لاز ایکٹ ۱۸۷۲ء کی دفعہ ۵

۵- صوبہ جات متحده لاز ایکٹ ۱۸۷۵ء کی دفعہ ۵

۶- جیر لاز ایکولیشنز ۱۸۷۷ء کی دفعہ ۲

تعارف

اگر کوئی شوہر اپنی بیوی کا نان و نفقة ادا نہیں کرتا، یا اس سے علیحدگی اختیار کر کے اس کی زندگی اجیرن کر دیتا ہے، یا اس سے برابر اسلوک کرتا ہے یا اسے بے سہارا چھوڑ دیتا ہے، ایسے اور اسی قسم کے دیگر حالات میں فقه حنفی میں ایسی کوئی گنجائش نہیں ہے کہ وہ عورت فتح نکاح (خلع) کے لئے عدالت سے ڈگری لے سکے، ایسی کوئی گنجائش نہ ہونے کے سبب برطانوی ہندوستان میں مسلمان خواتین کو ناقابل بیان مصائب کا شکار ہونا پڑتا تھا۔ حنفی فقہاء نے اس واضح رائے کا اظہار کیا ہے کہ جہاں فقه حنفی کے اطلاق سے مشکلات پیدا ہونے کا اندریشہ ہو تو ایسی صورت میں فقه شافعی، مالکی اور حنبلی کا اطلاق کرنا جائز ہے، لیکن دیکھایا گیا کہ عدالتیں فقہ مالکی کا اطلاق کرنے سے بچکاتی تھیں، لہذا فتح نکاح سے متعلق تمام قوانین کو کیجا کرنے کی غرض سے قانون سازی (Legislature) میں فتح نکاح بل پیش کیا گیا۔

وجوهات و مقاصد کا بیان

اگر کوئی شوہر اپنی بیوی سے علیحدگی اختیار کرے، اسے نان و نفقة ادا نہ کرے، اس سے براسلوک کرے اور اسے بے سہارا چھوڑ کر اس کی زندگی کو عذاب بنادے، ایسے اور اسی قسم کے دیگر حالات میں فقه حنفی کے تحت ایک مسلم عورت کو یہ حق حاصل نہیں تھا کہ وہ عدالت سے فتح نکاح کی ڈگری لے سکے، ایسی کوئی گنجائش نہ ہونے کے سبب برطانوی ہندوستان میں ان گنت عورتوں کو ناقابل بیان

فتوے دئے ہیں کہ ان حالات میں جو اس مل کے حصہ اول کے کلاز (۳) کے تحت درج کئے گئے ہیں (اب ایکٹ کی دفعہ (۲) ملاحظہ کجھے) اب ایک مسلم عورت عدالت سے فتح نکاح کی ڈگری لے سکتی ہے، مولانا اشرف علی صاحبؒ نے کتاب الحیات الناجزة میں اصول صراحةً سے بیان کیے ہیں، انہوں نے فقہ ماکلی کی ان دفعات کا مبسوط انداز میں جائزہ لیا ہے جن کا ہندوستان میں واقع صورت حال میں اطلاق کیا جاسکتا ہے۔ علماء کی بڑی تعداد نے اس کی تائید کی ہے جنہوں نے کتاب پر اپنی منظوری کی مہربثت کی ہے، کیونکہ عدالتین مسلم خواتین کے مقدمات میں فقہ ماکلی پر عمل کرنے میں پس و پیش کرتی رہیں گی لہذا تعداد مسلم خواتین کو آلام و مصائب سے چھکارا دلانے کی غرض سے مذکورہ بالا اصول کو تسلیم کرنے اور اس کا انفاذ کرنے کے لئے قانون سازی ضروری ہے۔

فتح نکاح سے متعلق ایک اور بات رہ جاتی ہے وہ یہ ہے کہ برطانوی ہندوستان میں عدالتوں نے یہ فیصلے صادر کئے کہ ایک مسلمان عورت کے مرتد ہو جانے کی صورت میں نکاح فتح ہو جاتا ہے، وکیلوں کی انجمن (بار) نے متعدد بار اس نظریہ کو چیخ کیا ہے لیکن عدالتین مسلم قانون کی غلط تشریع کے تحت دی گئی روونگ کو بطور نظیر مان کرایے ہی فیصلے کے جارہی ہیں، علماء نے فتوے دئے ہیں کہ عورت کے مرتد ہو جانے کی صورت میں اس کا نکاح فتح نہیں ہوتا، مسلم فرقے نے بھی عدالت کے ان فیصلوں پر اپنی انتہائی بے اطمینانی کا اظہار کیا ہے، اخبارات میں متعدد مضامین شائع ہوئے ہیں جن میں مطالبه کیا گیا ہے کہ عدالتوں نے جو غلطیاں کی ہیں ان کی اصلاح کے لئے قانون بنایا جائے لہذا اس مل میں شامل کرنے کے لئے کلاز (۵) (اب ملاحظہ ہو دفعہ -۲) تجویز کی جاتی ہے۔

پوری ہو جائے گی۔

۱۹۳۹ء کا ایکٹ (۸)

فخ نکاح کابل اسلامی میں پاس ہو گیا اور ۷ ابر مارچ ۱۹۳۹ء کو اسے منظوری بھی حاصل ہو گئی اور قانون کی کتاب میں اسے فخ نکاح ۱۹۳۹ء کا ایکٹ (۱۹۳۹ء کا آٹھواں ایکٹ) کے طور پر درج کیا گیا۔



فوجہ نکاح ایکٹ ۱۹۳۹ء

(۱۹۳۹ء کا آٹھواں ایکٹ)

مسلم قانون کے تحت مسلم خواتین کی شادی کو فوجہ کرنے کے قانون کی تشریع اور بیکارنے کے لئے ایک نیز مسلم شادی شدہ خاتون کے اسلام ترک کرنے کی صورت میں اس شادی پر مرتب ہونے والے اثرات کی بابت شکوک کا ازالہ ہو گیا یہ قرین مصلحت ہے کہ مسلم قانون کے تحت شادی شدہ خواتین کے فوجہ نکاح سے متعلق قانون کی وضاحت کی جائے اور اسے بیکار دیا جائے اور شادی شدہ مسلم خاتون کے ترک اسلام کی صورت میں اس کے ازدواجی رشتہ کی بابت شکوک و شبہات کا ازالہ کیا جائے، بنابریں حسب ذیل طور پر قانون بنایا جاتا ہے۔

۱۔ مختصر عنوان اور دائرہ اثر

(۱) اس قانون کو فوجہ نکاح ایکٹ ۱۹۳۹ء کہا جائے گا۔

(۲) اس کا اطلاق پورے ہندوستان پر ہو گا سوائے ریاست جموں اور کشمیر۔

ریاستی ترمیم

پانڈیچری - دفعہ (۱) کے تحت ذیلی دفعہ (۲) کے بعد حسب ذیل اضافہ کیا جائے (اس شرط کے ساتھ کہ اس ایکٹ کی مندرجات کا نفاذ پانڈیچری کے ترک تعلق کرنے والوں پر نہیں ہو گا)۔ دیکھئے پانڈیچری (قانون کی توسعی) ایکٹ ۱۹۶۸ء کی دفعہ (۳)۔

بیت ایڈن سی سارہن ۲۷ دن سے تھے، وہ مندرجہ ذیل وجوہات و اسباب میں سے کسی ایک یا متعدد اسباب کی بنا پر فتح نکاح کے لئے عدالتی ڈگری لینے کی حقدار ہو گی۔

۱- یہ کہ چار سال سے زیادہ مدت سے اس کے شوہر کے بارے میں کوئی پتا نہیں ہے۔

۲- یہ کہ شوہرنے اسے نظر انداز کر دیا ہے اور دوسال سے نان و نفقة نہیں دیا ہے۔

۳- یہ کہ شوہر کو سات سال باس سے زیادہ کی سزاۓ قید ہوئی ہے۔

۴- یہ کہ شوہرنے تین سال سے زیادہ کی مدت سے بغیر کسی معقول وجہ کے ازدواجی ذمہ داریاں ادا نہیں کی ہیں۔

۵- اور یہ کہ شوہر شادی کے وقت جماع پر قادر نہ تھا (یعنی نامرد تھا) اور بعد میں بھی ویسا ہی رہا۔

۶- یہ کہ شوہر دوسال سے مجذون ہے یا برص کے مرض میں بٹلا ہے یا مہلک پوشیدہ بیماری میں بٹلا ہے۔

۷- یہ کہ جب اس کے باپ یا دیگر سرپرستوں (ولی) نے اس کی شادی کی تو اس کی عمر پندرہ سال سے کم تھی لہذا ۱۸۱۸ ارسال کی عمر کو پہنچنے سے پہلے ہونے والی شادی منسوخ ہے۔

اس شرط کے ساتھ کہ ازدواجی تعلق کی تکمیل نہیں ہوئی ہو۔

۸- یہ کہ شوہر اس پر ظلم کرتا ہے یعنی:

(الف) مار پیٹ کرنے کا عادی ہے یا اپنے برناوے سے اس نے اس عورت کی زندگی کو جہنم بنادیا ہے خواہ اس برناوے میں جسمانی ایذ ار سانی شامل نہ ہو۔

(ب) بدنام عورتوں سے تعلقات رکھتا ہے یا بدنامی کی زندگی

کرتا ہے۔

(د) اس کی جائیداد کو فروخت کرتا ہے اسے پر اس کے قانونی حقوق پر عمل کرنے سے روکتا ہے۔

(ه) اس کے مذہبی فرائض و شعائر کی ادائیگی سے روکتا ہے۔

(د) اگر اس کے ایک سے زیادہ بیویاں ہیں تو وہ قرآنی حکم کے مطابق اس سے مساوات کا سلوک نہیں کرتا۔

۹- کوئی اور وجہ جو مسلم قانون کے تحت فتح نکاح (خلع) کے لئے جائز تسلیم کی گئی ہو۔ بشرطیکہ:

۱- جب تک سزا کے بارے میں قطعی فیصلہ نہ ہو جائے کوئی عدالتی ڈگری نہیں دی جائے گی۔

۲- (۱) کے تحت مندرج سبب کی بنابری دی گئی عدالتی ڈگری تاریخ اجراء سے چھ ماہ کی مدت تک نافذ نہیں ہوگی، اور اگر اس مدت کے دوران شوہر خود حاضر ہو جائے یا اپنے با اختیار ایجنت کے ذریعہ عدالت کو یہ یقین دلائے کہ وہ اپنی ازدواجی ذمہ داریاں نہیں کوتیا رہے تو مذکورہ بالا ڈگری خارج کر دی جائے گی۔

(۲) اوپر مذکور اسباب میں سے سبب (۵) کے تحت ڈگری جاری کرنے سے پہلے عدالت شوہر کی درخواست پر یہ حکم جاری کرے گی کہ وہ ایک سال کے اندر عدالت کو مطمئن کرے کہ وہ اب نامرد نہیں ہے اور اگر شوہر اس بارے میں عدالت کو مطمئن کر دیتا ہے تو اس وجہ کے تحت کوئی ڈگری نہیں دی جائے گی۔

۳- اس مقدمہ میں جس پر دفعہ (۲) کی کلاز (۱) کا اطلاق ہوتا ہو شوہر کا اتنا پتائہ معلوم ہونے کی صورت میں اس کے ورثاء (متعلقین) کو نوش جاری کرنا۔

(الف) ان افراد کے نام اور پتے استغاثہ کی عرضی میں پیش کئے

کے تحت اس کے وارث قرار پاتے ہوں۔

(ب) ان لوگوں پر عدالتی سمن کی تعییل کرائی جائے گی۔

(ج) مقدمہ میں ان لوگوں کو اپنی بات کہنے کا حق حاصل ہوگا۔

اس شرط کے ساتھ کہ شوہر کے چچا اور اس کے بھائی اگر کوئی ہوں تو ان کو بھی فریق مقدمہ بنایا جائے گا خواہ ان کا شمار و رثاء میں نہ ہو۔

۳- تبدیلی مذہب کے اثرات

اگر کوئی شادی شدہ مسلم خاتون مذہب اسلام ترک کر دے یا اسلام چھوڑ کر کسی دوسرے مذہب کو قبول کر لے تو اس سے خود بخود اس کی شادی کا العدم نہیں ہو جائے گی۔

اس شرط کے ساتھ کہ ترک مذہب یا تبدیلی مذہب کی صورت میں عورت کو حق حاصل ہوگا کہ وہ دفعہ (۲) کے تحت فتح نکاح کے لئے عدالت سے ڈگری حاصل کر سکتی ہے۔

اس مزید شرط کے ساتھ کہ اس دفعہ کی مندرجات کا اطلاق ایسی عورت پر نہیں ہوگا جس نے اسلام قبول کیا ہو یا اپنے پہلے مذہب کو دوبارہ قبول کیا ہو۔

۵- مہر کے حق میں تبدیلی نہیں کی جا سکتی

فتح نکاح کے وقت مسلم قانون کے تحت ایک شادی شدہ خاتون کو اپنے مہر یا اس کے کسی جزو پر جواختیارات حاصل ہیں اس ایکٹ کی مندرجات سے ان حقوق پر کوئی اثر نہیں پڑے گا۔

تعارف

فقہ کی کتاب ہدایہ میں قاضی کے اہم اختیارات کو کسی قدر وضاحت سے بیان کیا گیا ہے، قاضی دراصل جوڑیشیل افسران ہوتے تھے۔ جن کا تقرر ریاست کی طرف سے کیا جاتا تھا اور انہیں نجی یا مجسٹریٹ کہا جاسکتا ہے۔ اس ملک میں برطانوی اقتدار سے قبل قاضی کی ذمہ داریاں کچھ شرعی اور کچھ دنیاوی نوعیت کی ہوتی تھیں، برطانوی اقتدار کے بعد جب جنوب اور مجسٹریٹوں کا تقرر ہوا تو قاضی کا عدالتی عہدہ ختم ہو گیا تاہم برطانوی سرکار نے قاضیوں کی جوڑیشیل پوزیشن کو تسلیم نہ کرتے ہوئے بھی قاضیوں کا عہدہ سرکاری طور پر ختم نہیں کیا۔ بعض ضوابط کے ذریعہ ریاستی حکومت کی طرف سے قاضی القضاۃ اور قاضی کا تقرر کیا گیا اور ان کے غیر جوڑیشیل ذمہ داریوں کو از روئے قانون تسلیم کیا گیا۔ ۱۸۶۲ء میں ایک ایکٹ (ایکٹ نمبر ۱۱) کے ذریعہ حکومت کی طرف سے قاضیوں کا تقرر اور ان کے غیر جوڑیشیل اختیارات کو منسوخ کر دیا گیا، لیکن اس ایکٹ سے ایک قسم کی وقت پیش آئی جس کا اندازہ ایکٹ پاس کرتے وقت نہیں کیا گیا تھا۔ لہذا مسلم فرقے کی مشکلات کا ازالہ کرنے کے لئے اسمبلی میں قاضی بل پیش کیا گیا۔

اسباب و مقاصد کا بیان

محمدن لا کے تحت قاضی ایک جوڑیشیل افسر ہوتا تھا، اس کی ذمہ داریوں کا بیان ہدایہ میں قدرے وضاحت سے کیا گیا ہے، اس کا تقرر حکومت کی طرف سے کیا جاتا تھا اور اسے ہمارے نجی یا مجسٹریٹ کے مساوی سمجھا جاسکتا ہے، اس

طور پر دنیاوی ہوتا تھا ان ذمہ داریوں میں جائیداد سے متعلق دستاویزات تیار کرنا، ان کی تصدیق کرنا، ان کی رجسٹری کرنا، نکاح پڑھانا اور دیگر رسوم و اركان کا ادا کرنا تھا۔ یہ واضح نہیں ہے کہ آیا یہ تمام ذمہ داریاں اس کے فرائض منصبی کا لازمی حصہ تھیں، غالباً ان رسوم و اركان کی انجام دہی قاضی کے سرکاری ملازم ہونے اور قانون کے تحت اس کی ذمہ دارانہ حیثیت کے سبب تھی اور قاضی ہونے کے ناطے اسے ان امور کی انجام دہی کے لئے زیادہ موزوں سمجھا جاتا تھا۔

دیسی حکمرانوں کے دور میں یہ قاضی کی پوزیشن تھی، برطانوی اقتدار آنے پر قاضیوں کی جگہ جوں اور مسٹریوں نے لے لی اور بطور جوڈیشل، افسر قاضیوں کی حیثیت ختم ہو گئی، لیکن برطانوی سرکار نے قاضیوں کی جوڈیشل حیثیت کو تسلیم نہ کرتے ہوئے بھی قاضی کا عہدہ ختم نہیں کیا، وقتاً فوقاً ضوابط جاری کر کے ریاستی حکومت نے قاضی القضاۃ اور قاضیوں کا تقرر جاری رکھا اور ان کے غیر جوڈیشل فرائض کو قانون کے تحت تسلیم کیا گیا، بگال میں تو انہیں کچھ مزید ذمہ داریاں بھی سونپ دی گئیں، قانونی ضوابط کے تحت قاضیوں کی ذمہ داریاں سچھاں قسم کی تھیں۔

۱- انتقال جائیداد کی دستاویزات اور دیگر کاغذات تیار کرنا اور ان کی تصدیق کرنا۔

۲- نکاح پڑھانا اور طلاق کی کارروائی کی تکمیل کرنا۔

۳- مختلف مذہبی رسوم و اركان کی ادا بیگی۔

۴- قرق کی ہوئی جائیدادوں کی فروخت کی نگرانی کرنا، خیراتی اور دیگر قسم کی پیش اور بھتوں کی ادا بیگی کرنا۔

بعد کو کی گئی قانون سازی کے تحت اور پر درج پہلی اور آخری ذمہ داری

قاضیوں کے پاس کوئی کام نہیں رہ کیا۔ لہذا ۱۸۲۳ءے کے ایک نمبر-۱۱ کے مطابق حکومت کی طرف سے قاضیوں کے تقریر سے متعلق تمام ضوابط منسوخ کر دئے گئے تاہم ان کے موروثی اور رسی فرائض سے کوئی تعریض نہیں کیا گیا اس مقصد سے ایک میں ایک دفعہ کا اضافہ کیا گیا جو حسب ذیل ہے۔

اس قانون کی کسی دفعہ کے تحت قاضی البصناۃ یا قاضیوں کو ان فرائض اور ذمہ داریوں کی انجام دہی میں کوئی رکاوٹ نہیں آئے گی جو محمدن لا کے تحت انجام دینے کی ان سے درخواست کی جائے (ایک نمبر-۱۱ کی دفعہ ۲) اس طرح ۱۸۲۳ءے کے ایک نمبر-۱۱ کے پاس ہونے سے یہ ثابت ہو گیا کہ مسلم فرقہ میں قاضی کی خاصی اہمیت ہے اور اس طرح اس کی بعض ذمہ داریاں بھی باقی رہ گئیں، اس سے پہلے اس کے عدالتی فرائض کے علاوہ جو اضافی ذمہ داریاں تھیں اب وہی اس کی اصل ذمہ داریاں بن گئیں اور کچھ علاقوں میں بعض نہیں امور کی انجام دہی کے لئے قاضی کی حاضری ضروری سمجھی جاتی ہے۔

۱۸۲۳ءے کے ایک سے ایک مشکل پیش آئی جس کا اندازہ بل پاس کرتے وقت نہیں لگایا جاسکا، جیسا کہ اوپر بیان کیا گیا قاضی کا تقریر حکومت کی طرف سے ہوتا تھا اور مدرس اور سبیلی ہائی کورٹوں کی جانب سے بھی یہ فیصلہ صادر کیا گیا ہے کہ قاضی کا تقریر کاری طور پر ہی ہونا چاہئے۔ لیکن ۱۸۲۳ءے ایک کے تحت حکومت نے قاضی کے تقریر کی ذمہ داری سے خود کو الگ کر لیا، ایک کے مسودہ میں کہا گیا کہ یہ قرین مصلحت نہیں ہو گا کہ سرکار قاضیوں کا تقریر کرے، اس طرح اب مشکل پیش آئی کہ حکومت جائز طریقہ سے کوئی تقریر نہیں کر سکتی، اس کے سب مسلم فرقہ کو جو مشکلات پیش آرہی ہیں ان کی طرف مسلمانوں نے خصوصاً مدرس پر یزیدی کے مسلمانوں نے حکومت کو توجہ دلائی لہذا یہ محسوس کیا گیا کہ حکومت کی طرف سے دوبارہ قاضیوں کی تقریر کا عمل اپنے ہاتھ میں لینا ایک

کی زیادہ ضرورت محسوس کی جا رہی ہے، تاہم اس میں یہ گنجائش موجود ہے کہ اگر کسی جگہ کے مسلمان ایسا مطالبہ کریں تو وہاں کی حکومت اس کا نفاذ کر سکتی ہے۔ اس سے قاضیوں کو قانونی حقوق یا فرائض حاصل نہیں ہو جاتے، اس کا مقصد مخفی مسلمانوں کے ایک مطالبہ کو پورا کرنا ہے کہ حکومت کی طرف سے قاضیوں کا تقریر کیا جائے، ان کی ذمہ داریوں کی بابت اس میں کچھ نہیں کہا گیا ہے وہ وہی ہوں گی جواب تک ہیں، اس کے کسی امکانی غلط استعمال کو روکنے کے لئے ایکٹ میں یہ استثنائی وضع شامل کر دی گئی ہے ”اس سے قاضی کو کوئی قانونی اختیارات حاصل نہیں ہوں گے، اور شادی کے موقعہ پر اس کی حاضری لازمی نہیں ہوگی اگر وہاں اس کی حاضری مطلوب نہ ہو۔“



(۶ جولائی ۱۸۸۰ءے)

(۱۸۸۰ء کا ۱۲ اروال ایکٹ قاضی کے منصب پر افراد کی تقریبی کا ایکٹ) چونکہ ۱۸۷۳ء کے ایکٹ نمبر-۱۱ کے ذریعہ (یہ ایکٹ ہندو اور مسلم لاے افیز اور قاضی القضاۃ اور قاضی کے عہدوں پر تقریبی منسونخ کرنے اور سابقہ تقریب کو ختم کرنے کے لئے پیش کیا گیا تھا) یہ کہا گیا تھا کہ یہ بات قرین مصلحت ہے کہ قاضی القضاۃ یا شہر قصبه پر گذہ قاضی کا حکومت کے ذریعہ کئے گئے تقریب کو منسونخ کر دیا جائے، اس طرح اس ایکٹ کے تحت یہ تقریبیاں منسونخ کر دی گئیں، چونکہ ہندوستان کے بعض حصوں میں شادی وغیرہ کی تقریبات میں حکومت کی طرف سے مقرر کردہ قاضی کی حاضری مطلوب ہوتی ہے، لہذا یہ امر قرین مصلحت سمجھا گیا کہ حکومت پھر سے قاضیوں کی تقریبی کا اختیار حاصل کرے۔ چنانچہ اسی مقصد سے یہ ایکٹ بنایا گیا ہے۔ مختصر عنوان سے قاضی ایکٹ ۱۸۸۰ء کہا جائے گا۔

دائرہ اثر

فی الحال اس کا نفاذ ان علاقوں پر ہو گا جو کوئی گورنر قلعہ یا نائب جارج کی عملداری میں ہیں، لیکن دوسری صوبائی حکومتیں سرکاری نویں فکیش جاری کر کے اپنے علاقے میں اس کا نفاذ کر سکتی ہیں۔
کسی مقامی علاقے میں قاضی کے تقریب کا اختیار۔ اگر کسی علاقہ میں

سے موزوں افراد کا بطور قاضی تقرر کر سکتی ہے۔ اگر کہیں پر یہ سوال پیدا ہو کہ کیا سرکار کی طرف سے اہل افراد کو قاضی کے منصب پر فائز کیا گیا تو اس تنازع کا حل فیصلہ صوبائی حکومت کرے گی۔

اگر کوئی قاضی اپنے فرائض کی انجام دہی کے دوران کوئی غیر ذمہ دارانہ حرکت کا مرتكب ہو یا مسلسل چھ ماہ تک اس علاقے سے غیر حاضر ہے جہاں اس کے ذمہ قاضی کے فرائض انجام دینے کی ذمہ داری ہے یا کسی دوسرے علاقے میں رہائش اختیار کر لے یا دیوالیہ قرار دیا جائے یا اپنا عہدہ چھوڑنا چاہتا ہو یا فرائض کی انجام دہی سے انکار کرے یا حکومت کی نگاہ میں ذمہ دار یوں کے نا اہل قرار پائے یا جسمانی طور پر اپنے فرائض کی انجام دہی سے معدود ہو جائے تو حکومت اسے معطل یا برخاست کر سکتی ہے۔

نائب قاضی۔ اس ایکٹ کے تحت جس قاضی کا تقرر کیا گیا ہے وہ اپنی مدد کے لئے ایک یا ایک سے زیادہ نائب قاضی مقرر کر سکتا ہے جو اس علاقے میں یا علاقے کے کسی مخصوص حصے میں جس کا وہ قاضی ہے اپنے فرائض انجام دیں گے۔ قاضی اپنے نائبوں کو معطل یا برخاست کر سکتا ہے۔

اگر ایکٹ کی دفعہ ۲ کے تحت کسی قاضی کو معطل یا برخاست کیا جائے گا تو اسی کے ساتھ نائب قاضی بھی (اگر کوئی ہو) معطل یا برخاست شدہ سمجھے جائیں گے۔

اس ایکٹ کی مندرجات سے قاضیوں کو کوئی جو ڈیٹائل یا انتظامی اختیارات حاصل نہیں ہوں گے، نہ کسی تقریب میں ان کی موجودگی لازمی ہوگی اور نہ کسی کو بطور قاضی کام کرنے سے روکا جائے گا۔

مسلم خواتین (طلاق کی صورت میں حقوق کا تحفظ)

اکیٹ ۱۹۸۶ء

تعارف

مقدمہ: محمد احمد خاں بنام شاہ بانو بیگم میں سپریم کورٹ نے فیصلہ صادر کیا کہ اگر مطلقہ عورت اپنی کفالت کر سکتی ہے تو عدت ختم ہونے پر نان و نفقہ کی ادائیگی کی شوہر کی ذمہ داری ختم ہو جائے گی لیکن اگر عورت اپنے اخراجات کو برداشت نہیں کر سکتی تو اسے ضابطہ فوجداری ۳۴۷ء کی دفعہ ۱۲۵ کے تحت کارروائی کرنے کا حق حاصل ہو گا۔

مذکورہ بالا فیصلے سے مطلقہ عورت کو نان و نفقہ دینے کی بابت مسلم شوہر کی ذمہ داریوں سے متعلق کچھ تازعات پیدا ہو گئے۔ مذکورہ مقدمہ میں دئے گئے فیصلہ کو كالعدم کرنے کے لئے مسلم خواتین (طلاق کی صورت میں حقوق کی حفاظت) بل پارلیمنٹ میں پیش کیا گیا۔

مقاصد و وجوہات کی بابت بیان

مقدمہ: محمد احمد خاں بنام شاہ بانو بیگم و دیگر (اے آئی آر ۱۹۸۵ء، ایس ۹۲۵) میں سپریم کورٹ نے فیصلہ دیا کہ اگرچہ مسلم قانون کے تحت ایک مسلمان شوہر اپنی مطلقہ عورت کو صرف عدت ختم ہونے تک نان و نفقہ دینے کا پابند ہے تاہم اس میں ضابطہ فوجداری کی دفعہ ۱۲۵ کے تحت مندرجہ صورت حال پر کوئی توجہ نہیں دی گئی ہے۔ عدالت نے فیصلہ دیا کہ مسلم لاکے مذکورہ بالا اصول کو ایسے

جہاں ایک مطلقہ عورت اپنی کفالت اپنے آپ کر سکتی ہو، وہاں عدت ختم ہونے پر نان و نفقہ کی بابت شوہر کی ذمہ داری ختم ہو جائے گی لیکن جو مطلقہ عورت اپنی کفالت کا بوجھ نہیں اٹھا سکتی اسے ضابطہ فوجداری کی دفعہ ۱۲۵ کے تحت کارروائی کرنے کا حق حاصل ہوگا۔

اس فیصلے کی وجہ سے مطلقہ عورت کو نان و نفقہ دینے کی ایک مسلم شوہر کی ذمہ داریوں کی بابت تنازعات پیدا ہو گئے ہیں۔ لہذا اس موقع پر طلاق کی صورت میں مسلم مطلقہ عورت کے حقوق اور اس کے مفاد کے تحفظ کی بابت صراحةً کی جاتی ہے۔ اس بل میں مندرجہ ذیل دیگر امور کا بندوبست ہے۔

(الف) ایک مسلم مطلقہ عورت عدت کے دوران اپنے سابق شوہر سے اپنے لئے مناسب اخراجات وصول کرنے کی حقدار ہو گی، اور اگر اس پر اپنے ان بچوں کی پرورش کی ذمہ داری بھی ہے جو طلاق سے پہلے یا طلاق کے بعد پیدا ہوئے ہوں تو ان بچوں کی تاریخ پیدائش سے دو سال کی مدت تک اسے ان بچوں کے لئے مناسب اخراجات ادا کئے جائیں گے، مہر اور ان تمام اثاثوں اور املاک پر بھی اس کا حق ہو گا جو اس کے رشتہ داروں، سہیلیوں، شوہر اور شوہر کے رشتہ داروں سے ملے ہوں، اگر طلاق کے وقت اس عورت کو یہ فائدے حاصل نہیں ہوئے تو وہ محضریٹ کے رو برو استغاثہ دائر کر سکتی ہے کہ اس کے سابق شوہر کو ان اخراجات، مہر اور ان اثاثوں کی ادائیگی کے لئے حکم صادر کیا جائے۔

(ب) اگر ایک مسلم مطلقہ عورت عدت کے بعد اپنی کفالت کا بوجھ خود نہیں اٹھا سکتی تو محضریٹ کو اختیار ہو گا کہ وہ اس مطلقہ عورت کے رشتہ داروں کو اس کے اخراجات کی کفالت کا حکم دے، یہ رشتہ دار اس تناسب سے اس کے خرچہ کا بار برداشت کریں گے جس تناسب سے اس عورت کی وفات پر مسلم قانون کے

(عورت امرد) اپنے اخلاص لے سب برقہ برداشت مرے سے قاصر ہو لو
مجسٹریٹ دیگر رشته داروں کو جو صاحب حیثیت ہوں حکم دے گا کہ وہ ان غریب
رشته داروں کے حصہ کا خرچہ بھی ادا کریں، لیکن اگر کسی مطلقہ عورت کے رشته دار نہ
ہوں یا رشته دار ایسے صاحب حیثیت نہ ہوں کہ اس عورت کا خرچہ برداشت کر سکیں
یا اپنے نادار رشته داروں کی طرف سے ادا کئے جانے والے حصہ کا باہر ادا بھی
برداشت کرنے کے قابل نہ ہوں تو مجسٹریٹ ریاستی وقف بورڈ کو حکم جاری کرے
گا کہ اس مطلقہ عورت کو خرچہ کی ادا بھی کی بابت جو حکم جاری کیا گیا ہے اس کے
مطابق خرچہ دے یا نادار رشته داروں پر عائد ہونے والے خرچہ کی رقم اس عورت کو
ادا کرے۔

اس بل سے مندرجہ بالا مقاصد کا حصول مطلوب ہے

(۲۵) ۱۹۸۶ء کا ایکٹ

مسلم خواتین (طلاق کی صورت میں حقوق کا تحفظ) بل پارلیمنٹ کے
دونوں ایوانوں میں پاس ہوا اور ۱۹۸۶ء کو اسے صدر جمہوریہ کی منظور
حاصل ہوئی اور اسے صحیح قانون میں بعنوان مسلم خواتین (طلاق کی صورت میں
حقوق کی حفاظت) ایکٹ ۱۹۸۶ء (۱۹۸۶ء کا ۲۵ اکتوبر) کے طور پر شامل کیا گیا۔

مسلم خواتین (طلاق ہونے پر حقوق کا تحفظ) ایکٹ ۱۹۸۶ء

(۱۹۸۶ء کا ۲۵واں ایکٹ)

یا ایکٹ ان مسلم خواتین کے حقوق کے تحفظ سے متعلق ہے جنہیں طلاق دے دی گئی ہے یا جنہوں نے اپنے شوہروں سے طلاق لے لی ہے، نیز ان امور سے متعلق جو اس سے متعلق ہوں یا چمنی طور پر ابھریں یا ایکٹ جمہور یہ ہند کے سینتیسویں سال میں پارلیمنٹ حسب ذیل طور پر مرتب کرتی ہے۔

۱- مختصر عنوان اور دائرہ عمل

- (۱) اس ایکٹ کو مسلم خواتین (طلاق ہو جانے پر حقوق کی حفاظت) ایکٹ ۱۹۸۶ء کہا جائے گا۔
(۲) صوبہ جموں و کشمیر کو چھوڑ کر پورے ہندوستان میں نافذ اعمال ہو گا۔

۲- تعریف

- اس ایکٹ میں جب تک کہ عبارت بصورت دیگر مطلوب نہ ہو۔
(الف) مطلقہ عورت سے مراد وہ مسلمان عورت ہے جس کی شادی مسلم قانون کے تحت عمل میں آئی تھی اور اب اسے طلاق دے دی گئی یا اس نے مسلم قانون کے تحت اپنے شوہر سے طلاق حاصل کر لی ہو۔
(ب) عدت کی مدت سے مراد ہے کہ مطلقہ عورت

(ب) ”ب“، اگر ماہواری نہیں آتی ہے تو تین قمری مہینے جو طلاق دینے کی تاریخ سے شروع ہوں۔

(ب) ”ج“، اگر طلاق کے وقت وہ حاملہ ہے تو طلاق اور وضع حمل یا حمل ساقط ہونے (جو بھی پہلے واقع ہو) کی درمیانی مدت۔

(ج) مجسٹریٹ سے مراد وہ مجسٹریٹ درجہ اول ہے جسے تعزیرات ہند ۳۷۹ء کے تحت اس علاقے میں جہاں وہ مطلقہ عورت رہتی ہے عدالتی امور کے اختیارات حاصل ہوں۔

(د) مقررہ سے مراد اس ایکٹ کے تحت مقرر کردہ قواعد
۳۔ مطلقہ عورت کا مہر اور دیگر جامد ادیں (اثاثہ جات) جو بوقت طلاق اسے دئے جائیں گے اس وقت جو بھی قانون نافذ لعمل ہو اس کی مندرجات کے باوجود ایک مطلقہ عورت کو حق حاصل ہو گا کہ:

(الف) عدت کے دوران اس کے سابق شوہر کی طرف سے اس عورت کو معقول نان و نفقة خرچہ صرف کا بندوبست کرنا ہو گا۔

(ب) ان حالات میں جہاں اس عورت کو ان بچوں کی پرورش بھی کرنی ہے جو طلاق سے قبل یا بعد کو پیدا ہوئے ہوں تو سابق شوہر کو ان بچوں کی تاریخ ولادت سے دو سال کی مدت تک ان کی کفالت کے لئے بھی معقول اور مناسب بندوبست کرنا ہو گا۔

(ج) مہر کی رقم یا اس کے مساوی جو شادی کے وقت یا اس کے بعد باہمی رضامندی سے اسلامی قانون کے تحت ادا کرنا طے کیا گیا ہو۔

(د) وہ تمام اثاثہ جات جو شادی سے قبل شادی کے موقع پر یا شادی کے بعد اس عورت کو اس کے رشتہ داروں، سہیلیوں، شوہر یا شوہر کے کسی رشتہ دار یا

رس س ریے ۔ س، رہنے س پر رہن دسے یں
دیتا یا مہر اور وہ املاک اسے واپس نہیں کرتا جن کا اوپر (۱-د) میں ذکر کیا گیا ہے تو
وہ عورت ان کی ادائیگی کے لئے مجھ سٹریٹ کے رو برو استغاثہ دائر کر سکتی ہے۔
۳- اگر مذکورہ ذیلی دفعہ (۲) کے تحت استغاثہ کی درخواست پیش کی گئی
تو مجھ سٹریٹ اگر مطمئن ہے کہ:

(الف) مناسب وسائل ہوتے ہوئے بھی شوہرنے عدت کے دوران
اس عورت کے لئے معقول خرچہ صرفہ، نان و نفقة اور اس کے بچوں کی کفالت کا
کوئی انتظام نہیں کیا اور اس کی ذمہ داری سے غفلت کی۔

(ب) اس کا مہر ادائیگی کیا گیا ہے یا وہ املاک و اثاثہ جات جن کا اوپر
ذیلی دفعہ (۱) کی کلاز (د) میں مذکور ہے اس کے حوالے نہیں کئے گئے ہیں تو
استغاثہ دائر کئے جانے کی تاریخ سے ایک ماہ کے اندر سابق شوہر کو حکم جاری کرے
گا کہ وہ مطلقہ عورت کو مناسب اور معقول نان و نفقة خرچہ صرفہ ادا کرے جو مناسب
اور اس معیار زندگی کے مطابق ہو جس کی وہ عورت شادی کے دوران عادی تھی،
نیز شوہر کے وسائل کے مطابق بھی ہو، نیز مہر کی ادائیگی اور اوپر ذیلی دفعہ (۱) کی
کلاز (د) کے تحت مذکورہ املاک و اثاثہ جات کی ادائیگی کی جائے۔

اس شرط کے ساتھ کہ اگر مجھ سٹریٹ مذکورہ مدت کے دوران استغاثہ
کی درخواست پر کارروائی کو ناقابل عمل پائے تو وہ تحریری طور پر اسباب کی
وضاحت کر کے اس مدت کے گذر جانے کے بعد اس درخواست کے معاملہ کو
ختم کر سکتا ہے۔

۴- اگر کوئی شخص جس کے خلاف ذیلی دفعہ (۳) کے تحت حکم جاری کیا
گیا ہے، بغیر کسی معقول وجہ کے تعییل حکم نہیں کرتا تو مجھ سٹریٹ تعریفات ہند ۱۹۳۷ء
میں جرمانے وغیرہ عائد کرنے کی مندرجات کے تحت مہر کی رقم یا نان و نفقة کی رقم

بعدی یا بجزوی صور پر ادا بر لے سے قاصر رہے لواسے ایک سال تک میدی سزا دے سکتا ہے یا اس مدت سے قبل تک کے لئے جبکہ قم کی ادائیگی کی جائے بشرطیکہ اس شخص کو اپنی صفائی پیش کرنے کا موقع دیا جائے، یہ مزامنہ کورہ تعزیرات کی دفعات کے تحت سنائی جائے گی۔

۴- خرچہ کی ادائیگی کے لئے حکم جاری کرنا

(۱) اس ایکٹ میں مذکورہ بالا دفعات یا کسی دیگر قانون کی جو نافذ عمل ہو، کی مندرجات کے باوجوداً گر مجسٹریٹ مطمین ہے کہ مطلقہ عورت عدالت گزارنے کے بعد اپنا خرچہ خود برداشت کرنے کے قابل نہیں ہے تو وہ ان رشتہ داروں کو جو اس عورت کی وفات پر اس کے ترکہ کے وارث ہوں گے یہ حکم جاری کر سکتا ہے کہ وہ عورت مذکور کو اس کی ضروریات اور اسی معیار زندگی کے مطابق جس کا تعین اس حکم میں کیا جائے، خرچہ ادا کریں۔ یہ خرچہ وہ رشتہ دار اس تناسب سے ادا کریں گے جس تناسب سے وہ اس عورت کے ترکہ میں حصہ دار ہوں گے۔ اس شرط کے ساتھ کہ اگر اس مطلقہ عورت کے بچے ہوں تو مجسٹریٹ صرف ان بچوں کو حکم دے گا کہ وہ اس عورت کا خرچہ اٹھائیں اور اگر کوئی بچہ یا بچے یہ بارکافت برداشت کرنے سے قاصر ہیں تو مجسٹریٹ اس عورت کے والدین کو حکم دے گا کہ وہ اس کے خرچہ کے کفیل ہوں۔

اس مزید شرط کے ساتھ کہ اگر والدین میں سے کوئی ایک اپنی مالی بے بضاعتی کے سبب خرچہ کا اپنا حصہ دینے سے معدوور ہے جس کا مجسٹریٹ نے حکم صادر کیا ہے تو اس امر کا ثبوت پیش کئے جانے پر وہ اس عورت کے ان دیگر رشتہ داروں کو جو مجسٹریٹ کے نزدیک صاحب حیثیت ہوں اس تناسب سے خرچہ ادا کرنے کا حکم جاری کر سکتا ہے جو وہ مناسب خیال کرے۔

وہ رسمہ داری بیس یوں نہ ہے جو ادیں دفعہ ۱۲۵ سے تیس یا چھ یا چھ سو سالہ رہیں
ان میں سے کوئی خرچہ کی وہ رقم ادا کرنے کی حیثیت نہیں رکھتے جس کا مجسٹریٹ
نے حکم جاری کیا ہے یادگیر شستہ دار خرچہ میں اپنا حصہ ادا کرنے کی استطاعت نہیں
رکھتا جو مجسٹریٹ نے ذیلی دفعہ (۱) کے جملہ شرطیہ کے تحت مقرر کیا ہے تو مجسٹریٹ
ریاستی وقف بورڈ کو جو وقف ایکٹ ۱۹۵۳ء کی دفعہ ۹ کے تحت قائم کیا گیا ہے یا انی
الوقت کسی اور قانون کے تحت قائم ہو، اور اس علاقہ میں کام کرتا ہو جہاں وہ مطلقہ
عورت رہتی ہے، یہ حکم جاری کر سکتا ہے کہ وہ اس عورت کا خرچہ ادا کرے جس کا
تعین مجسٹریٹ مذکور نے ذیلی دفعہ کے تحت کیا ہے یا اس رشتہ دار کے حصہ کی رقم ادا
کرے جو اس کی ادائیگی سے قاصر ہے۔ یہ رقم اس طریقہ سے ادا کی جائے گی جو
مجسٹریٹ تعین کرے۔

۵-۴۔۱۹۷۳ء کی دفعات ۱۲۵ تا ۱۲۸ کے تحت کارروائی کا اختیار
اگر دفعہ (۳) کی ذیلی دفعہ (۲) کے تحت دی گئی درخواست کی
پہلی پیشی پر مطلقہ عورت اور اس کا سابق شوہر مشترکہ طور پر یا علیحدہ علیحدہ
حلف نامے یا کسی دیگر تحریری بیان میں جو مقرر کردہ فارم پر داخل کیا گیا ہو
یہ اعلان کریں کہ: (۱۹۷۳ء کے ۲۰۱۹ء کا دوسرا ایکٹ) کی
دفعہ ۱۲۵ تا ۱۲۸ کے تحت کارروائی چاہتے ہیں وہ یہ بیان عدالت میں پیشی
کے دوران داخل کریں تو مجسٹریٹ اسی کے مطابق درخواست پر کارروائی
کرے گا۔

تفصیل: اس دفعہ کے تحت درخواست کی ساعت کی پہلی تاریخ سے مراد وہ
تاریخ ہے جو مدعا علیہ کو حاضری کے لئے جاری کردہ سمن میں درج کی گئی ہو۔

اس سیت سے معاہدہ جا اورنے سے سرہن سوت بندو بست ہوگا۔
گزٹ میں نوٹیفیشن جاری کر کے قواعد مرتب کر سکتی ہے خصوصی طور پر اور اور پر
مذکور اختیارات پر اثر انداز ہوئے بغیر، ان قواعد میں مندرجہ ذیل اور کا
بندو بست ہوگا۔

(الف) حلف نامہ کا فارم یا کسی دوسرے تحریری بیان کا فارم جو دفعہ
(۵) کے تحت داخل کیا جائے۔

(ب) اس ایکٹ کے تحت دائر کردہ درخواست پر کارروائی کا طریقہ جو
مجھسٹیٹ ان درخواستوں پر غور کرتے ہوئے بروئے عمل لائے بشمول متعلقہ فریقین کو
نوٹس جاری کرنا، درخواست کی سماعت کے لئے تاریخ مقرر کرنا اور دیگر متعلقہ امور۔

(ج) کوئی دیگر معاملہ جس کو مقرر کیا جانا مطلوب ہو، یا مقرر کیا جائے،
اس ایکٹ کے تحت مرتب کردہ ہر قاعدے کو جلد سے جلد پارٹیٹ کے ہر ایک
ایوان کے رو برو پیش کیا جائے گا جبکہ اس کا اجلاس مجموعی طور پر تمیں دن کے لئے
ہو رہا ہو خواہ یہ ایک سیشن پر مشتمل ہو یادو، یا کیے بعد دیگرے ہونے والے سیشن
ہوں اور اگر اور مذکور مسلسل سیشن کے فوراً بعد ختم ہونے والے سیشن سے قبل اگر
دونوں ایوان ان قواعد میں کسی ترمیم پر متفق ہوں یا یہ فیصلہ کریں کہ قواعد نہ بنائے
جائیں تو ان ضوابط کا نفاذ اس ترمیم شدہ شکل میں ہو گا یا پھر نہیں ہو گا جیسی بھی
صورت حال ہو، تاہم ایسی کسی ترمیم تبدیلی کا اس کارروائی پر اثر نہیں پڑے گا جو
اس سے قل اس ضابطہ کے تحت عمل میں آئی۔

۔۔۔۔۔ عبوری بندو بست

تعزیریات ہند ۱۹۷۴ء کی دفعہ ۲۵ ایاد فعہ ۱۲ کے تحت کسی مطلقہ عورت کی
طرف سے دائر کردہ ہر درخواست جو اس ایکٹ کے نافذ اعمال ہونے کی تاریخ نہ کو

بِسْمِ اللّٰہِ الرَّحْمٰنِ الرَّحِیْمِ رَبِّ الْعٰالَمٰنَ

درخواست کا فیصلہ اس ایکٹ کے مطابق کرے گا۔



چھ سیمن ایکٹ ۱۹۳۸ء

(۱۹۳۸ء کا دسوال ایکٹ)

اس ایکٹ کے ذریعہ یہ طے کیا گیا ہے کہ ساری کچھ میمن برادری پر وراشت اور جانشینی کے معاملات میں محمدن لا کا اطلاق ہو گا۔
 کیونکہ یہ مناسب ہے کہ تمام میمن برادری کو وراشت اور جانشینی کے معاملات میں محمدن لا کے تحت لایا جائے، لہذا یہ ایکٹ حسب ذیل طور پر پاس کیا جاتا ہے۔

مختصر عنوان اور آغاز

اس ایکٹ کو کچھ میمن ایکٹ ۱۹۳۸ء کہا جائے گا۔

۱- اس کا نفاذ ۲۷ نومبر ۱۹۳۸ء سے عمل میں آئے گا۔

۲- کچھ میمن برادری پر کچھ معاملات میں دفعہ (۳) کی شرائط کے تحت محمدن لا کا اطلاق ہو گا۔ وراشت اور جانشینی کے معاملات میں کچھ برادری پر محمدن لا کا اطلاق ہو گا۔

۳- استثناء- اس ایکٹ کے نافذ اعمال ہونے سے پہلے واجب ہونے والے کسی حق، ذمہ داری، یا مقدمہ کی کارروائی یا اس کے حل پر اس ایکٹ کا اثر نہیں پڑے گا اور وہ کارروائی اور اس کے تصفیہ کے امور اسی طرح جاری رہیں گے گویا یہ بل پاس ہی نہیں ہوا ہے۔

تعارف

کچی میمن برادری پر کچی میمن ایکٹ ۱۹۲۰ء کا نفاذ ہوتا تھا، لیکن اس برادری کا ایک چھوٹا طبقہ مسلسل مطالبہ کر رہا تھا کہ ان پر روایتی ضابطوں کا اطلاق ہونا چاہئے۔ یکسانیت لانے کی غرض سے یہ مناسب تھا کہ پوری کچی میمن برادری کو محمدن لا کے تحت لاایا جائے۔ لہذا اسمبلی میں کچی میمن بل پیش کیا گیا۔

اسباب و مقاصد کا بیان

کچی میمن ایکٹ ۱۹۲۰ء کو پاس ہوئے خاصی مدت گذر چکی ہے اور برادری کے کثیر افراد نے اس سے فائدہ اٹھایا ہے لیکن ایک مختصر سی تعداد ایسے افراد کی بھی ہے جو اب بھی یہ مطالبہ کرتے ہیں کہ روایتی قوانین کا نفاذ کیا جائے اس سے معاملات کے پسچیدہ ہونے کا اندر یہ ہے، لہذا یکسانیت پیدا کرنے کی غرض سے یہ بے حد مناسب ہو گا کہ پوری کچی میمن برادری کو محمدن لا کے تحت لاایا جائے گا۔ کچی میمن برادری کے لوگ اچھے مسلمان ہوتے ہیں اور ان کی عام خواہش یہ ہے کہ انہیں محمدن لا کے تحت لاایا جائے۔ اگر یہ بل پاس ہو گیا تو برطانوی ہندوستان میں کچی میمن برادری کے وراثت اور جانشینی سے متعلق امور کے حل میں یکسانیت پیدا ہو جائے گی، اس سے برطانوی ہندوستان کی عدالتوں میں مقدمات کا تصفیہ کرنے میں بھی بہت مدد ملے گی، کیونکہ قب وہ ایک منظور شدہ قانون کے تحت طے کئے جایا کریں گے جبکہ اس وقت ایسے مقدمات کا صحیح فیصلہ

۱۹۳۸ء کا دسوائیں ایکٹ

کچی میمن بل قانون سازیہ میں پاس ہوا اور ۸ اپریل ۱۹۳۸ء کو اسے منظوری حاصل ہوئی اور قانون کی کتاب میں اسے دی کچی میمن ایکٹ (The Cutchi Memons Act, 1938) کے عنوان سے درج کیا گیا۔

